

اَنْتُمْ مَا اَوْجَى إِلَيْكَ مِنَ الْكِتَابِ وَ اَقِمِ الصَّلَاةَ ۚ اِنَّ الصَّلَاةَ تَنْهَى عَنِ الْفَحْشَاءِ وَ الْمُنْكَرِ ۚ وَ لَذِكْرِ اللَّهِ اَكْبَرُ ۚ وَ اللَّهُ يَعْلَمُ مَا تَصْنَعُونَ ﴿2562﴾

(اسے) پڑھتارہ جو تیری طرف کتاب سے وحی کیا جاتا ہے اور نماز کو قائم رکھ۔ نماز بے حیائی اور برائی سے روک دیتی ہے، اور اللہ کا یاد کرنا یقیناً سب سے بڑھ کر ہے۔ اور اللہ جانتا ہے جو تم کرتے ہو۔ (2562)

2562- نماز کے بدی سے روکنے پر عقلی دلیل: ﴿اَنْتُمْ﴾ اور ﴿اَقِمِ﴾ کے احکام عام ہیں۔ اور ان دونوں باتوں کو اکٹھا اس لیے کیا کہ اصل غرض تو یہ بتانا ہے کہ قرآن کریم سے تزکیہ نفس انسانی ہوتا ہے۔ جیسے فرمایا: ﴿تَنْهَى عَنِ الْفَحْشَاءِ وَ الْمُنْكَرِ﴾ اور اسے ایک عظیم الشان نشان ٹھہرایا گیا ہے اور نماز سے بھی تزکیہ ہوتا ہے۔ تو یہ دونوں درحقیقت ایک ہی چیز ہیں۔ اس لیے کہ نماز میں بھی تلاوت قرآن کا حصہ ہی بیشتر ہے۔ زائد بات صرف اس قدر ہے کہ عظمت الہی کا جو پر تو قرآن کے پڑھنے سے قلب انسانی پر پڑتا ہے اس کے مطابق نماز میں انسان مختلف ہیئتیں اختیار کرتا ہے تاکہ وہ پر تو اپنے کمال کو پہنچے۔ اور یہاں دو باتوں کا ذکر ہے۔ ان میں سے پہلی بات یہ ہے کہ نماز بے حیائی اور بری باتوں سے روک دیتی ہے۔ اس پر دو سوال پیدا ہوتے ہیں۔ کیا یہ نرا دعویٰ ہے یا فی الواقع نماز میں کوئی ایسی بات پائی جاتی ہے جسے عقل صحیح تسلیم کر سکے کہ اس کی وجہ سے انسان بدیوں سے رک جاتا ہے۔ اور دوسرا سوال یہ ہے کہ اگر عقلی دلائل پائی بھی جائیں تو کیا یہ امر واقع بھی ہے کہ نماز برائیوں سے روک دیتی رہی ہے۔ جہاں تک دلائل عقلی کا سوال ہے فی الواقع عبادت الہی اور پھر عبادت کی وہ طرز جو اسلامی نماز میں پائی جاتی ہے انسان کو بدیوں سے روک کر نیکی کی طرف لانے کا سب سے زبردست ہتھیار ہے۔ عبادت تین باتوں کے جمع ہونے کا نام ہے۔ یعنی معبود کی طرف کامل توجہ، اس کی حمد و ستائش، اس سے دعا کرنا۔ ان تینوں باتوں میں سے کوئی حاصل نہیں ہو سکتی جب تک کہ معبود کی عظمت کا احساس دل میں پیدا نہ ہو اور اس کی عظمت کا احساس انسان کے دل میں ایک تبدیلی پیدا کر دیتا ہے، جس سے اس کے سارے خیالات متاثر ہونا شروع ہو جاتے ہیں۔ قلب انسانی قدرت نے ایسا بنایا ہے کہ جس چیز کی عظمت کا احساس دل میں پیدا ہو جائے اس کے خلاف دل میں خیالات پیدا نہیں ہوتے۔ جن لوگوں کے دلوں پر اپنے پیر کی عظمت کا اثر ہوتا ہے وہ پیر کے حکم کے خلاف کچھ نہیں کرتے، جن پر حکام کی عظمت کا اثر ہو وہ حکام کے خلاف کچھ نہیں کرتے۔ اسلام نے وہ طریق عبادت کا سکھایا ہے جس سے اللہ تعالیٰ کی عظمت کا اثر دل پر ہو۔ اسی لیے عبادت میں تمام ارکان ایسے رکھے ہیں جن سے اللہ تعالیٰ کی عظمت کا اثر دل پر پیدا ہوتا ہے۔ دست بستہ کھڑے ہونا، جھکنا، سجدہ کرنا، مؤدب بیٹھنا۔ پھر ہر ایک حالت میں اس کے مناسب حال اذکار رکھے ہیں، پھر نماز کو دن رات پر تقسیم کر کے ہر روز پانچ بار انسان کے قلب پر اس کی عظمت الہی کے وارد کرنے کی طرز سکھائی ہے۔ کیونکہ جب انسان سوتا ہے یا اپنے کاروبار میں مشغول ہوتا ہے اس کا دل دوسری طرف متوجہ ہو جاتا ہے۔ بار بار اس کو دوسرے اشغال سے ہٹا کر ذکر الہی کی طرف لانے میں یہ حکمت ہے کہ تا قلب کے بار بار اس طرف متوجہ ہونے سے اس میں وہ قوت پیدا ہو جائے کہ دوسرے اشغال کے اندر بھی اصل حکومت خیالات انسانی پر عظمت الہی کی ہو۔

وَلَا تُجَادِلُوْا اَهْلَ الْكِتٰبِ اِلَّا بِالتِّيْهِ هِيَ  
 اَحْسَنُ ۗ اِلَّا الَّذِيْنَ ظَلَمُوْا مِنْهُمْ وَقَوْلُوْا  
 اٰمَنَّا بِالَّذِيْ اُنزِلَ اِلَيْنَا وَاُنزِلَ اِلَيْكُمْ  
 وَ اِلٰهِنَا وَ اِلٰهُكُمْ وَاٰحِدٌ وَّ نَحْنُ لَهٗ  
 مُسْلِمُوْنَ ﴿۲۵۶۳﴾

اور اہل کتاب سے جھگڑانہ کرو، مگر ایسے طریق سے جو نہایت  
 اچھا ہو، سوائے اس کے جو ان میں سے ظالم ہیں۔ اور کہو ہم  
 اس پر ایمان لائے جو ہماری طرف اتارا گیا اور تمہاری  
 طرف اتارا گیا اور ہمارا معبود اور تمہارا معبود ایک ہے اور  
 ہم اسی کے فرمانبردار ہیں۔ (2563)

ہاں یہ سچ ہے کہ یہ سب باتیں پہلے دن حاصل نہیں ہوتیں، بلکہ جس طرح ہر ایک بلند مقام کو حاصل کرنے کے لیے انسان کو لگاتار  
 ایک مدت تک محنت کرنی پڑتی ہے، اسی طرح نماز کی حالت ہے۔ پہلے پہلے اکثر دلوں میں چونکہ خیالات نفسانی اور شہوات کا غلبہ  
 ہوتا ہے اس لیے انسان کی کوشش کے باوجود بعض وقت اسے ناکامی حاصل ہوتی ہے۔ جو لوگ ذرا سی ناکامی پر ہمت ہار دیتے  
 ہیں وہ اس بلند مرتبہ کے حاصل کرنے سے محروم رہ جاتے ہیں۔ کامیابی کا اصل گریہی ہے کہ ہر ناکامی کے بعد از سر نو اور پہلے سے  
 بڑھ کر کوشش کی جائے۔ ایک مدت کی جدوجہد کے بعد انسان دیکھ لے گا کہ نماز نے اسے اس مقام پر پہنچا دیا جس کا وعدہ قرآن  
 کریم کرتا ہے۔ یعنی ہر بے حیائی اور بدی سے اس کی طبیعت متنفر ہو جاتی ہے۔ حدیث میں ہے کہ جس شخص کی نماز اسے بدی سے  
 نہیں روکتی اس کی نماز نہیں ہوتی۔ افسوس ہے کہ آج مسلمانوں نے اپنے اعمال سے نماز کو بھی بدنام کر رکھا ہے۔

دوسرا سوال یہ تھا کہ کیا کبھی نماز نے ایسا کر کے دکھایا بھی ہے؟ سو اس کی نہایت کھلی مثال تو صحابہ رضی اللہ عنہم کی زندگیوں میں ہے کہ کس  
 طرح اس نماز نے انہیں گناہ کی غلامی کی ذلیل سے ذلیل حالت سے نکال کر گناہ سے نجات کے ایسے بلند مقام پر کھڑا کر دیا جس کا  
 اعتراف اعدائے اسلام تک کو کرنا پڑتا ہے۔ اس کے علاوہ اسلام میں سینکڑوں نہیں ہزاروں کی تعداد میں وہ لوگ ہوئے ہیں جن  
 کی زندگیوں میں اس پاک اصول کی روشن دلیل تھیں۔

دوسری بات جو یہاں بیان کی ہے وہ ﴿وَلَذِكْرُ اللّٰهِ اَكْبَرُ﴾ ہے۔ اس کے معنی سمجھنے میں اکثر لوگوں کو غلطی لگی ہے۔ ابن جریر میں  
 ہے کہ حضرت ابن عباس رضی اللہ عنہما نے عبد اللہ بن ربیعہ سے پوچھا کہ کیا تم ان الفاظ کا مطلب جانتے ہو؟ کہا ہاں۔ اس سے مراد نماز  
 میں تسبیح و تکبیر وغیرہ اور قراءت قرآن ہے۔ آپ نے فرمایا یہ نہیں، بلکہ اس کا مطلب یہ ہے کہ تمہارے اللہ کو یاد کرنے سے بڑھ کر  
 اللہ کا تمہیں یاد کرنا ہے۔ یعنی اللہ تعالیٰ فرماتا ہے ﴿فَاذْكُرُوْٓنِيْٓ اَذْكُرْكُمْ﴾ یعنی جب بندہ اللہ تعالیٰ کا ذکر کرتا ہے تو اللہ تعالیٰ اس کا  
 ذکر کرتا ہے۔ اور اللہ کا بندہ کا ذکر کرنا اسے شرف و کرامت کا عطا فرمانا ہے۔ ان الفاظ کا مطلب یہ ہے کہ نماز ایک طرف انسان کو  
 بدی اور بے حیائی سے روکتی ہے تو دوسری طرف انسان کے اللہ کے ذکر کرنے پر اللہ تعالیٰ اسے شرف اور بزرگی عطا فرماتا ہے۔  
 گویا انسان نہ صرف بے گناہی کے مرتبہ کو حاصل کر لیتا ہے بلکہ اللہ تعالیٰ اور بھی اس کے مرتبہ کو بڑھاتا ہے اور اپنی راہ میں بڑے  
 بڑے کام کرنے کی طاقت دیتا ہے۔

2563- طریق مجاہدہ: جب تزکیہ نفس انسانی اصل غرض قرآن ہے تو ان راہوں سے بچنا ضروری ہو جن سے اصل غرض کو نقصان پہنچے۔ ایک

وَ كَذٰلِكَ اَنْزَلْنَا اِلَيْكَ الْكِتٰبَ ۙ فَالَّذِيْنَ  
 اَتٰبَهُمْ الْكِتٰبَ يَوْمَئِذٍ بِهٖ ؕ وَ مِنْ  
 هٰؤُلَاءِ مَنْ يُؤْمِنُ بِهٖ ۙ وَ مَا يَجْحَدُ  
 بِآيٰتِنَا اِلَّا الْكٰفِرُوْنَ ﴿٢٥﴾

اور اسی طرح ہم نے تیسری طرف کتاب اتاری، سو وہ لوگ  
 جنہیں ہم نے کتاب دی اس پر ایمان لاتے ہیں، اور ان  
 میں سے (بھی) وہ ہیں جو اس پر ایمان لاتے ہیں۔ اور  
 ناشکروں کے سوائے ہماری آیتوں کا کوئی انکار نہیں

کرتا۔ (2564)

مذہب کی طرف دعوت دینے میں لوگ اکثر حد سے گزر کر دوسرے مذاہب اور ان کے بزرگوں پر سختی کرنے لگتے ہیں۔ بلکہ نہایت ناپاک اور ناشائستہ الفاظ ان کے متعلق استعمال کرتے ہیں۔ اس کی مثال ہمارے اس مہذب زمانہ میں عیسائیت میں اور اس کے نقش قدم پر چل کر آریہ سماج میں ملتی ہے، جنہوں نے جوش تبلیغ میں وہ طریق مجادلہ کا اختیار کیا ہے جس سے مذہب کی اصل غرض ہی مفقود ہو گئی ہے۔ اس لیے ایک مسلمان کو بتایا کہ اپنے مذہب کی طرف دعوت دیتے وقت اس بات کو مدنظر رکھے کہ اصل غرض یعنی تزکیہ نفس کو نقصان نہ پہنچے۔ اور مجادلہ میں پہلی بات یہ بتائی کہ اہل کتاب یعنی ہر مذہب کے پیروؤں کے ساتھ احسن طریق سے مجادلہ کرو۔ جس میں یہ سکھایا کہ دوسرے مذاہب پر کسی قسم کی زیادتی نہ کرو، نہ ان کے بزرگوں کے حق میں کوئی بری بات کہو اور اس کی وجہ بھی ساتھ ہی بتادی۔ یعنی یہ کہ تم اس پر بھی ایمان لاتے ہو جو ان پر اتارا گیا، اور جس پر انسان ایمان لاتا ہے اس کی ہتک نہیں کر سکتا۔ اور اس ایک فقرہ ﴿اٰمَنَّا بِالَّذِيْ اُنزِلَ الْيَتٰمٰ وَ اُنزِلَ الْيَتٰمٰ﴾ میں یہ بھی بتا دیا کہ انہیں نرمی سے سمجھاؤ کہ ہم تمہارے بزرگوں کو بھی مانتے ہیں، اس لیے محمد رسول اللہ ﷺ پر ایمان لانے سے کسی اچھی بات کو ترک نہیں کرنا پڑتا۔ صرف بعض اچھی باتیں جن سے دوسرے مذاہب محروم ہیں وہ انسان اور اختیار کر لیتا ہے۔ اور ﴿الْهٰنَا وَ الْهٰنَا وَ اِحٰدٌ﴾ میں اصول مقابلہ مذاہب کی طرف توجہ دلائی کہ حقیقی معبود تمہارا اور ہمارا ایک ہے، اس لیے کہ ایک خدا کے تم بھی قائل ہو۔ اور یہ جو استثناء کیا ﴿اِلَّا الَّذِيْنَ ظَلَمُوْا مِنْهُمْ﴾ تو اس کا مطلب یہ ہے کہ عامہ رویہ تو یہ ہونا چاہیے، مگر بعض وقت ظالم مخالف جب حد سے گزر جاتا ہے تو اس کو متنبہ کرنے کے لیے کچھ سختی کا طریق بھی اختیار کرنا پڑتا ہے۔ ظالم نہ تو دلائل کی پروا کرتا ہے اور نہ نرمی سے کچھ فائدہ اٹھاتا ہے۔ اس لیے اس کو مناسب طریق پر اور حدود کے اندر رہ کر سختی سے سمجھانا بھی ضروری ہو جاتا ہے۔ یہاں جنگ اور جزیہ کا خیال بالکل بے معنی ہے۔ مکی سورتوں میں جنگ اور جزیہ کا کیا تعلق؟ اور نہ ہی الفاظ اس خیال کی برداشت کرتے ہیں۔

2564- ﴿كَذٰلِكَ اَنْزَلْنَا﴾ یعنی سابقہ کتب کی تصدیق کرتے ہوئے ہم نے اس کتاب کو تجھ پر نازل کیا۔ اور ﴿مَنْ هٰؤُلَاءِ﴾ سے مراد اہل عرب ہیں جن کی طرف پہلے کوئی وحی نہ آئی تھی۔ ایسی کتاب کا انکار کافر ہی کر سکتے ہیں جو قوائے انسانی کو نشوونما دینا نہیں چاہتے۔

وَمَا كُنْتَ تَتْلُو مِنْ قَبْلِهِ مِنْ كِتَابٍ وَ  
 لَا تَخْطُهَا بِيَمِينِكَ اِذَا لَارْتَابَ  
 الْبُطْبُوْنُ ﴿٢٥٦﴾  
 اور تو اس سے پہلے کوئی کتاب نہ پڑھتا تھا اور نہ اسے اپنے  
 دائیں ہاتھ سے لکھتا ہے اس صورت میں (اس کو) باطل  
 کہنے والے شک کرتے ہیں۔ (2565)

2565- ﴿تَخْطُهَا﴾ تَخَطَّ اسے کہا جاتا ہے جس کے لیے طول ہو اور اس سے مراد کتابت بھی لی جاتی ہے۔ (غ)

رسول اللہ ﷺ کے امی ہونے سے قرآن کی حقانیت پر ایک دلیل:

قرآن کریم نے ایک اعلیٰ درجہ کا مذہبی اصول قائم کیا ہے۔ یعنی یہ کہ سب مذاہب اللہ تعالیٰ کی طرف سے ہیں اور سب نے بالآخر ایک معبود حقیقی کو تسلیم کیا ہے۔ یہ ایک ایسا اصول ہے جسے کوئی شخص سوائے اس کے کہ دنیا کے تمام مذاہب سے خود واقفیت حاصل کرے، یعنی خود ان کی کتابوں کو پڑھے قائم نہیں کر سکتا۔ آج عیسائیوں کو کس قدر مصیبت کے بعد دنیا کے حالات کو دیکھ کر اور ان کی اصل کتابوں کو پڑھ کر آخر اس کے قریب قریب ماننا پڑا ہے کہ تمام مذاہب میں کچھ نہ کچھ صداقت ہے۔ یہ رسول اللہ ﷺ کے تیرہ سو سال بعد ساری دنیا میں پھر کر اور ساری کتابوں کو پڑھ کر ان لوگوں کو مجبوراً تسلیم کرنا پڑا ہے مگر رسول اللہ ﷺ نہ دنیا میں پھرے نہ کوئی کتاب آپ نے پڑھی۔ اس لیے اس اصول کو بیان کر کے اس بات کی طرف توجہ دلائی کہ محمد رسول اللہ ﷺ تو پڑھنا نہ جانتے تھے۔ اگر پڑھنا جانتے ہوتے تو کوئی شک کی گنجائش ہو سکتی تھی کہ یہ اصول انہوں نے خود بنا لیا ہے اور ﴿لَا تَخْطُهَا بِيَمِينِكَ﴾ اس لیے ساتھ بڑھایا کہ ان اصول عالیہ کے علاوہ جو قرآن کریم نے قائم کیے ہیں، اس میں ہر قسم کی تعلیم بھی جو ہمیشہ رہنے کے قابل تھی جمع کر دی ہے اور یہ کام صرف ایسے شخص کا ہو سکتا تھا جو پڑھنے کے علاوہ لکھنا بھی جانتا ہو۔ ورنہ وہ ایک کتاب میں اسے جمع کیونکر کر سکتا تھا۔ جیسا کہ کہیں اور بھی میں نے لکھا ہے۔ اس بات کا دعویٰ آج ایک جرمن فاضل نے کیا ہے کہ بائبل کے اس قدر حوالہ جات اور مضامین قرآن کریم میں موجود ہیں کہ سوائے اس کے نہیں ہو سکتا کہ آنحضرت ﷺ نے بائبل کو پڑھ کر اس کے نوٹ لیے ہوں۔ اور پھر وقتاً فوقتاً مناسب موقع پر انہیں قرآن میں داخل کر دیا ہو۔

یہاں ایک اور بیسود بحث چھیڑی گئی ہے یعنی اس پر تو اتفاق ہے کہ آنحضرت ﷺ قبل نبوت نہ لکھنا جانتے تھے نہ پڑھنا۔ سوال یہ ہے کہ آیا بعد نبوت آپ پڑھنا یا لکھنا جانتے تھے یا نہیں۔ اس بحث کے ایک یا دوسری طرف فیصلہ ہونے سے کچھ حاصل نہیں۔ لیکن یہ کہیں سے معلوم نہیں ہوتا کہ بعد نبوت رسول اللہ ﷺ نے لکھنا پڑھنا سیکھا ہو بطور اعجاز اگر آپ کو آگیا ہو تو الگ امر ہے لیکن کتابت وحی کے بارے میں یہی معلوم ہوتا ہے کہ آپ ہمیشہ دوسرے کا تب کو بلوا کر لکھوایا کرتے تھے۔ اور خود لکھنا جانتے ہوتے تو خود ہی لکھ لیا کرتے۔ اور احادیث میں جو لفظ کُتِبَ آیا ہے تو اس سے مراد یہ بھی ہو سکتی ہے کہ آپ نے ایسا لکھوایا۔ ایسا ہی حدیث بخاری کے الفاظ [لَيْسَ يُحْسِنُ يَكْتُبُ] [بخاری، کتاب المغازی، باب عُمْرَةُ الْقُضَاءِ، حدیث: 4251] بھی قطعی دلیل نہیں۔ اس لیے کہ ان سے یہ بھی مطلب ہو سکتا ہے کہ آپ لکھنا نہ جانتے تھے۔ بائیں اگر بعد میں آپ کا لکھنا پڑھنا مانا جائے تو یہاں جو دلیل دی ہے وہ اسی طرح قائم رہتی ہیں۔

بلکہ وہ ان لوگوں کے سینوں میں کھلی آیتیں ہیں جنہیں علم دیا گیا ہے اور ظالموں کے سوائے ہماری آیتوں کا کوئی انکار نہیں کرتا۔ (2566)

بَلْ هُوَ آيَاتٌ بَيِّنَاتٌ فِي صُدُورِ الَّذِينَ  
اَوْثُوا الْعِلْمَ ۗ وَ مَا يَجْحَدُ بِآيَاتِنَا اِلَّا  
الظَّالِمُونَ ﴿٢٥٦﴾

اور کہتے ہیں اس پر اپنے رب کی طرف سے نشان کیوں نہ اتارے گئے۔ کہہ، نشان صرف اللہ کے پاس ہیں اور میں صرف کھلم کھلا ڈرانے والا ہوں۔

وَقَالُوا لَوْلَا اُنزِلَ عَلَيْهِ آيَاتٌ مِّن رَّبِّهِ ۗ  
قُلْ اِنَّمَا الْاٰلِیْتُ عِنْدَ اللّٰهِ ۗ وَ اِنَّمَا اَنَا  
نَذِيْرٌ مُّبِيْنٌ ﴿٢٥٧﴾

کیا ان کے لیے یہ کافی نہیں کہ ہم نے تیسری طرف کتاب اتاری ہے جو ان پر پڑھی جاتی ہے۔ یقیناً اس میں ان لوگوں کے لیے رحمت اور نصیحت ہے جو ایساں لاتے ہیں۔ (2567)

اَوْ لَمْ يَكْفِهِمْ اَنَّا اَنْزَلْنَا عَلَيْكَ الْكِتٰبَ  
يُتْلٰى عَلَيْهِمْ ۗ اِنَّ فِيْ ذٰلِكَ لَرْحَمَةً وَّ  
ذِكْرًا لِّقَوْمٍ يُؤْمِنُوْنَ ﴿٢٥٨﴾

کہہ، میرے اور تمہارے درمیان اللہ کافی گواہ ہے۔ وہ جانتا ہے جو کچھ آسمانوں اور زمین میں ہے۔ اور جو لوگ

قُلْ كَفٰى بِاللّٰهِ بَيْنِيْ وَ بَيْنَكُمْ شٰهِيْدًا ۚ  
يَعْلَمُ مَا فِي السَّمٰوٰتِ وَ الْاَرْضِ ۗ وَ الَّذِيْنَ

2566- اکثر مفسرین نے یہاں ہُو سے مراد قرآن شریف کو اور ﴿اَوْثُوا الْعِلْمَ﴾ سے مراد نبی ﷺ اور علمائے صحابہ کو لیا ہے اور یہ بھی ہو سکتا ہے کہ ﴿اَوْثُوا الْعِلْمَ﴾ عام ہو اور مطلب یہ ہو کہ قرآن کریم میں نہ صرف وہ صدائیں ہیں جو پہلی کتابوں میں پائی جاتی ہیں۔ بلکہ اس میں وہ باتیں بھی ہیں جو کسی کتاب میں نہیں اور صرف اہل علم کے سینوں میں ہیں یا اہل علم آئندہ ان کو دریافت کر سکتے ہیں۔

2567- پچھلی آیت میں مطالبہ نشان تھا۔ اس کے جواب میں اول وہیں فرمایا کہ نشان جن سے ڈرایا جاتا ہے وہ تو آکر رہیں گے جس کی مزید تصریح [آیت نمبر: 53, 54] میں موجود ہے۔ مگر یہاں ایک نہایت لطیف بات کی طرف توجہ دلائی ہے کہ کیا یہ نشان کافی نہیں کہ قرآن کو قبول کر کے اور اس پر عامل ہو کر انسانوں کی زندگیاں پاک ہو جاتی ہیں اور مذہب کی جو غرض دنیا میں ہے وہ پوری ہوتی ہے۔ ایک صداقت کے صداقت ہونے کا اصلی نشان تو یہی ہے کہ اس کو قبول کرنے والے اس سے فائدہ اٹھائیں، اس سیدھی راہ کو لوگ اختیار نہیں کرتے۔

اَمَنُوا بِالْبَاطِلِ وَ كَفَرُوا بِاللّٰهِ ۗ اُولٰٓئِكَ هُمُ  
الْخٰسِرُوْنَ ﴿٥٦﴾  
باطل پر ایمان لاتے ہیں اور اللہ کا انکار کرتے ہیں وہی  
نقصان اٹھانے والے ہیں۔

وَ يَسْتَعْجِلُوْنَكَ بِالْعَذَابِ ۗ وَ لَوْ لَّا  
اَجَلَ مُّسَسَّى لَجَاءَهُمُ الْعَذَابُ ۗ وَ  
لَيَاْتِيَنَّهُمْ بَغْتَةً وَ هُمْ لَا يَشْعُرُوْنَ ﴿٥٧﴾  
اور تجھ سے عذاب کے لیے جلدی کر رہے ہیں۔ اور اگر  
ایک وقت مقرر نہ ہوتا تو عذاب ان پر آچکا ہوتا۔ اور وہ ان  
پر اچانک آجائے گا اور انہیں خبر (بھی) نہ ہوگی۔ (2568)

يَسْتَعْجِلُوْنَكَ بِالْعَذَابِ ۗ وَ اِنَّ جَهَنَّمَ  
لَمَحِيْطَةٌۢ بِالْكَافِرِيْنَ ﴿٥٧﴾  
تجھ سے عذاب کے لیے جلدی کر رہے ہیں اور یقیناً دوزخ  
نے کافروں کو گھیرا ہوا ہے۔ (2569)

يَوْمَ يَعْشُرُهُمُ الْعَذَابُ مِنْ فَوْقِهِمْ وَ  
مِنْ تَحْتِ اَرْجُلِهِمْ وَ يَقُوْلُ ذُوْقُوْا مَا  
جس دن عذاب انہیں ان کے اوپر سے اور ان کے  
پاؤں کے نیچے سے ڈھانک لے گا اور کہے گا پکھو

2568- ﴿اَجَلَ مُّسَسَّى﴾ یا وقت مقرر سے مراد قیامت لینا بالکل غلط ہے۔ وہ عذاب جس کے لیے وہ جلدی کر رہے تھے عذاب  
قیامت نہ تھا بلکہ وہی نشان ہلاکت تھا جس کے لیے وہ بار بار مطالبہ کرتے تھے کہ جب ہم تمہاری تکذیب کرتے ہیں تو  
ہم ہلاک کیوں نہیں ہوتے۔ چنانچہ یہی تفسیر ابن جریر نے کی ہے اور اس آیت کو نقل کیا ہے ﴿اللّٰهُمَّ اِنْ كَانَ هٰذَا هُوَ الْحَقُّ  
مِنْ عِنْدِكَ فَامْطِرْ عَلَيْنَا حِجَارَةً مِّنَ السَّمَآءِ اَوْ اَنْتِنَا بِعَذَابٍ اَلِيْمٍ﴾ ﴿[الأنفال: 32:8] ”اے اللہ اگر یہ تیری طرف سے حق  
ہے تو ہم پر آسمان سے پتھر برسایا ہم پر دردناک عذاب بھیج۔“ اور ﴿اَجَلَ مُّسَسَّى﴾ کا ذکر ان الفاظ میں ہے ﴿وَ مَا كَانَ اللّٰهُ  
لِيُعَذِّبَهُمْ وَ اَنْتَ فِيْهِمْ ۗ وَ مَا كَانَ اللّٰهُ مُعَذِّبَهُمْ وَ هُمْ يَسْتَعْجِلُوْنَ﴾ ﴿[الأنفال: 33:8] ”اور اللہ ایسا نہ تھا کہ ان کو  
عذاب دیتا حالانکہ تو ان میں تھا اور اللہ ان کو عذاب دینے والا نہ تھا حالانکہ وہ استغفار کرتے ہوں۔“ اور ایک قول یوم بدر کے متعلق  
ہے۔ (ر)

2569- یہاں بھی جس عذاب کے لیے جلدی کرتے ہیں وہی عذاب دنیا ہے مگر جواب میں فرمایا کہ جہنم نے کافروں کا احاطہ کیا ہوا ہے۔  
یعنی یہ عذاب دنیا تو کیا ہے اس سے بڑا عذاب بھی ان کے لیے موجود ہے۔ گویا بتایا ہے کہ دنیا کا عذاب تو صرف بطور پیش خیمہ  
ہے اور یا ﴿جَهَنَّمَ﴾ سے مراد یہاں ان کے اعمال بد کے نتائج ہیں جو فی الحقیقت ان کو گھیرے ہوئے ہیں، مگر وہ انہیں دیکھتے  
نہیں۔ اگلی آیت سے دوسرے معنی کی تائید ہوتی ہے۔

كُنْتُمْ تَعْبُدُوْنَ ﴿٥٥﴾

جو تم عمل کرتے تھے۔ (2570)

يُعْبَادِي الَّذِينَ اٰمَنُوْا اِنَّ اَرْضِيْ  
وَاسِعَةً فَاَيُّاى فَاَعْبُدُوْنَ ﴿٥٦﴾

اے میرے بندو جو ایمان لاتے ہو! میری زمین فسراخ  
ہے۔ سو میری ہی عبادت کرو۔ (2571)

كُلُّ نَفْسٍ ذٰلِقَةٌ الْمَوْتِ ثُمَّ اِلَيْنَا  
تُرْجَعُوْنَ ﴿٥٧﴾

ہر شخص موت (کامزہ) چکھنے والا ہے۔ پھر تم ہماری طرف  
ہی لوٹائے جاؤ گے۔

وَ الَّذِينَ اٰمَنُوْا وَعَمِلُوا الصّٰلِحٰتِ  
لَنُبَوِّئَنَّهُمْ مِّنَ الْجَنَّةِ غُرَفًا تَجْرِيْ مِنْ  
تَحْتِهَا الْاَنْهٰرُ خٰلِدِيْنَ فِيْهَاۗ نِعْمَ اَجْرُ  
الْعٰمِلِيْنَ ﴿٥٨﴾

اور جو لوگ ایمان لاتے اور اچھے عمل کرتے ہیں ہم ضرور  
انہیں جنت کے بلند مقامات میں جگہ دیں گے جس کے  
نیچے نہریں بہتی ہیں، اسی میں رہیں گے۔ کام کرنے  
والوں کا اجر کیا ہی اچھا ہے۔

الَّذِيْنَ صَبَرُوْا وَعَلَىٰ رَبِّهِمْ يَتَوَكَّلُوْنَ ﴿٥٩﴾

جو صبر کرتے ہیں اور اپنے رب پر بھروسہ رکھتے ہیں۔

وَ كٰٓيِنٌ مِّنْ ذٰلِكَ لَا تَحِلُّ رِزْقَهَاۗ اَللّٰهُ  
يَرْزُقُهَا وَاَيُّكُمْ ؕ وَ هُوَ السَّمِيْعُ  
الْعَلِيْمُ ﴿٦٠﴾

اور کتنے جاندار ہیں جو اپنا رزق اٹھائے نہیں پھرتے۔  
اللہ انہیں رزق دیتا ہے اور تمہیں بھی۔ اور وہ سننے والا  
جاننے والا ہے۔ (2572)

2570- مفسرین نے عموماً اس سے عذاب جہنم مراد لیا ہے۔ مگر خود قرآن کریم میں دوسری جگہ یہی لفظ اسی عذاب دنیا پر آئے ہیں ﴿قُلْ هُوَ

الْقَادِرُ عَلٰٓى اَنْ يَّبْعَثَ عَلَيْكُمْ عَذَابًا مِّنْ فَوْقِكُمْ اَوْ مِنْ تَحْتِ اَرْضِكُمْ اَوْ يَلْبَسَكُمْ سِجِيْنًا وَّ يَذِيْقَ بَعْضَكُمْ بَآسَ بَعْضٍ﴾  
[الأنعام: 65] ”کہہ وہ اس پر قادر ہے کہ تم پر تمہارے اوپر سے عذاب بھیجے یا تمہارے پاؤں کے نیچے سے یا تمہیں کئی فرقتے  
بنا کر ملا دے اور تم میں سے بعض کو بعض کی لڑائی (کامزہ) چکھا دے۔“ جس کے لیے [دیکھو نمبر: 959]

2571- ایک خدا کی عبادت کو وسعت زمین سے کیا تعلق ہے۔ اس میں صاف اشارہ ہجرت کی طرف ہے، یعنی اگر ایک جگہ تمہیں دکھ ملتا  
ہے تو دوسری جگہ چلے جاؤ۔ مجاہد سے [فَهَا جَرُّوْ اَوْ جَاهِدُوْا] اور ابن زید سے ہے کہ اس سے مراد [مَنْ كَانَ بِمَكَاتٍ  
مِّنَ الْمُؤْمِنِيْنَ] (ج) اور یا مراد ہے کہ بدوں کی صحبت سے الگ ہو جاؤ۔

2572- روایت ہے کہ نبی کریم ﷺ نے مدینہ کی طرف ہجرت کا حکم دیا تو لوگوں نے کہا کہ وہاں ہمارے معاش کی کیا سبیل ہوگی، جس پر

اور اگر تو ان سے پوچھے کس نے آسمانوں اور زمین کو پیدا کیا اور سورج اور چاند کو کام میں لگایا، تو کہیں گے اللہ نے۔ پھر کہاں سے الٹے پھر جاتے ہیں۔

اللہ اپنے بندوں میں سے جس کے لیے چاہتا ہے روزی فراخ کر دیتا ہے اور اس کے لیے تنگ کرتا ہے (جس کے لیے چاہتا ہے) اللہ ہر چیز کو جاننے والا ہے۔

اور اگر تو ان سے پوچھے کون بادل سے پانی اتارتا ہے پھر اس کے ساتھ زمین کو اس کی موت کے بعد زندہ کرتا ہے؟ تو وہ کہیں گے اللہ۔ کہہ، سب تعریف اللہ کے لیے ہے۔ بلکہ ان میں سے بہت عقل سے کام نہیں لیتے۔

اور یہ دنیا کی زندگی تو صرف بے حقیقت شغل اور کھیل ہے اور آخرت کا گھر وہی یقیناً (اصل) زندگی (ہے) کاش وہ جانتے۔ (2573)

سوجب وہ کشتی میں سوار ہوتے ہیں اللہ کو پکارتے ہیں، اسی

وَ لِيْنِ سَأَلْتَهُمْ مَنْ خَلَقَ السَّمٰوٰتِ وَ الْاَرْضَ وَ سَخَّرَ الشَّمْسَ وَ الْقَمَرَ لِيَقُوْلُوْا لِيَقُوْلُنَّ اللّٰهُ ۚ فَاِنِّيْ يُؤْفِكُوْنَ ﴿۲۱﴾

اللّٰهُ يَبْسُطُ الرِّزْقَ لِمَنْ يَّشَاءُ مِنْ عِبَادِهِ وَ يَقْدِرُ لَهُ ۗ اِنَّ اللّٰهَ بِكُلِّ شَيْءٍ عَلِيْمٌ ﴿۲۲﴾

وَ لِيْنِ سَأَلْتَهُمْ مَنْ نَزَّلَ مِنَ السَّمَآءِ مَآءً فَاَحْيَا بِهٖ الْاَرْضَ مِنْۢ بَعْدِ مَوْتِهَا لِيَقُوْلُنَّ اللّٰهُ ۗ قُلِ الْحَمْدُ لِلّٰهِ ۗ بَلْ اَكْثَرُهُمْ لَا يَعْقِلُوْنَ ﴿۲۳﴾

وَ مَا هٰذِهِ الْحَيٰوةُ الدُّنْيَا اِلَّا لَهْوٌ وَ لَعِبٌ ۗ وَ اِنَّ الدَّارَ الْاٰخِرَةَ لَهِيَ الْحَيٰوَانُ ۗ لَوْ كَانُوْا يَعْلَمُوْنَ ﴿۲۴﴾

فَاِذَا رَكِبُوْا فِي الْفُلِكِ دَعَوْا اللّٰهَ

یہ آیت نازل ہوئی۔ (ر) یعنی اس کا مطلب یہ ہے کہ رزق جہاں جاؤ گے مل جائے گا۔ رزق ساتھ اٹھائے پھرنا ضروری نہیں۔  
 2573- ﴿الْحَيَوَانُ﴾ حیات یعنی زندگی کی جائے قرار ہے اور یہ دو طرح پر ہے۔ ایک وہ جس کے لیے حواس ہیں، دوسرا وہ جس کے لیے بقائے ابدی ہے اور یہی یہاں مراد ہے۔ اور بعض اہل لغت کے نزدیک حَيَوَانٌ اور حَيَاةٌ ایک ہی ہیں۔ (غ)  
 دنیا کی زندگی سے مراد کھانا پینا اور حوائج جسمانی کا پورا کرنا ہے۔ اور آخرت کے گھر سے وہ امور ہیں جو اخلاق اور روحانیت سے تعلق رکھتے ہیں۔ اول الذکر موت کے ساتھ منقطع ہو جانے والی چیزیں ہیں۔ اس لیے جو صرف انہیں کو غرض زندگی ٹھہرا لیتا ہے وہ گویا لہو و لعب میں مصروف ہو گیا۔ کیونکہ حقیقی غرض زندگی سے محروم رہ گیا۔ پس جو حقیقی غرض زندگی کو اختیار کرتا ہے وہی کامیاب ہوگا۔



مُخْلِصِينَ لَهُ الدِّينَ ۗ فَلَمَّا نَجَّاهُمْ إِلَى  
الْبَرِّ إِذَا هُمْ يُشْرِكُونَ ﴿٢٥﴾

کے لیے فرمانبرداری کو خالص کرتے ہوئے۔ پھر جب  
انہیں بچا کر خشکی پر لے آتا ہے تو وہ شرک کرنے لگتے ہیں۔

لِيَكْفُرُوا بِمَا آتَيْنَهُمْ ۖ وَ لِيَتَّبِعُوا فِتْنَةً  
فَسَوْفَ يَعْلَمُونَ ﴿٢٦﴾

تاکہ اس کی ناشکری کریں جو ہم نے انہیں دیا ہے اور  
تاکہ وہ عارضی فائدہ اٹھائیں، سو جان لیں گے۔

أَوْ لَمْ يَرَوْا أَنَّا جَعَلْنَا حَرَمًا مَّأْمُونًا وَّ  
يَتَخَفُ النَّاسُ مِنْ حَوْلِهِمْ ۗ  
أَفَبِالْبَاطِلِ يُؤْمِنُونَ وَ بِنِعْمَةِ اللَّهِ  
يَكْفُرُونَ ﴿٢٧﴾

کیا انہوں نے غور نہیں کیا کہ ہم نے حرم کو امن والا بنایا ہے  
اور لوگ ان کے ارد گرد سے اچک لیے جاتے ہیں۔ تو کیا  
باطل پر ایمان لاتے اور اللہ کی نعمت کا انکار کرتے  
ہیں۔ (2574)

وَمَنْ أَظْلَمُ مِمَّنِ افْتَرَى عَلَى اللَّهِ كَذِبًا  
أَوْ كَذَّبَ بِالْحَقِّ لَمَّا جَاءَهُ ۗ أَلَيْسَ فِي  
جَهَنَّمَ مَثْوًى لِّلْكَافِرِينَ ﴿٢٨﴾

اور اس سے زیادہ ظالم کون ہے جو اللہ پر جھوٹ بنا سے یا  
حق کو جھٹلاتے جب وہ اس کے پاس آ گیا ہو۔ کیا کافروں  
کا ٹھکانا دوزخ میں نہیں ہے۔ (2575)

وَالَّذِينَ جَاهَدُوا فِينَا لَنَهْدِيَنَّهُمْ  
سُبُلَنَا ۗ وَإِنَّ اللَّهَ لَمَعَ الْمُحْسِنِينَ ﴿٢٩﴾

اور جو لوگ ہمارے لیے محنت اٹھاتے ہیں ہم یقیناً انہیں  
اپنے رستوں پر چلائیں گے، اور اللہ یقیناً نیکی کرنے  
والوں کے ساتھ ہے۔ (2576)

2574- عرب میں عام طور پر بڑی بے امنی تھی اور کسی شخص کی جان محفوظ نہ تھی۔ اسی کی طرف ﴿يَتَخَفُ النَّاسُ مِنْ حَوْلِهِمْ﴾ میں اشارہ ہے۔ ایسے ملک میں جہاں چاروں طرف بے امنی ہو حد و حرم کے اندر کسی شخص کا دوسرے پر ہاتھ ڈالنے کی جرأت نہ کر سکتا اللہ تعالیٰ کی قدرت کا نشان تھا جس کی طرف یہاں توجہ دلائی ہے۔

2575- گویا دونوں فریقوں میں سے جب ایک اتنا بڑا ظلم اختیار کر رہا ہے تو ضرور ہے کہ اسے سزا ملے اور دوسرا فریق کامیاب ہو۔

2576- پس جس کے ساتھ اللہ ہو وہی کامیاب ہوگا۔



## سورة الروم

نام:

اس سورت کا نام الرَّؤْمُ ہے اور اس میں 6 رکوع اور 60 آیتیں ہیں۔ یہ سورت شروع اس مضمون سے ہوتی ہے کہ روم والے جو اس وقت عیسائی تھے ایرانیوں کے ہاتھ سے مغلوب ہو گئے ہیں، لیکن نوسال کے اندر اندر وہ ایران پر غالب آجائیں گے۔ مگر صرف اس خبر کا دینا مقصود نہیں بلکہ اصل بات جو بتائی ہے وہ یہ ہے کہ جو وقت رومیوں کے ایرانیوں پر غلبہ کا ہے وہی وقت مسلمانوں کے اپنے دشمنوں پر غلبہ کا ہے اور دونوں کو اکٹھا کرنے کی وجہ یہ ہے کہ پیشگوئی کے وقت یہ دونوں قومیں مغلوب تھیں اور مغلوب بھی ایسی کہ ان کے اٹھنے اور ایک طاقتور دشمن پر غالب آنے کا خفیف سے خفیف قرینہ بھی نہ تھا۔ اس تعلق کی وجہ سے اس سورت کا نام جس میں غلبہ اسلام کی صریح پیشگوئی ایک معین وقت کے اندر پورا ہونے والی کی ہے الرَّؤْمُ رکھا گیا۔

خلاصہ مضمون:

- ① پہلے رکوع میں رومیوں کے مغلوب ہونے کے بعد غالب آنے کی پیشگوئی کر کے اور اس کی میعاد نوسال قرار دے کر صراحت سے فرمایا کہ عین وہی وقت مسلمانوں کی کامیابی کا بھی ہوگا۔
- ② دوسرے میں مومن اور کافر کے انجام کا مقابلہ ہے،
- ③ تیسرے میں اللہ تعالیٰ کی قدرت کے نشانات کی طرف توجہ دلائی ہے۔
- ④ چوتھے میں بتایا ہے کہ اسلام فطرت انسانی کا مذہب ہے اور اس میں بھی یہی اشارہ کیا ہے کہ یہ یقینی بات ہے کہ جو مذہب فطرت انسانی کے مطابق ہے وہ آخر کار دنیا میں مقبول ہو۔
- ⑤ پانچویں رکوع میں بتایا کہ کل عالم میں فساد پھیل چکا تھا اور اب اسلام کے آنے سے ایک عظیم الشان انقلاب روحانی کی بنیاد رکھی گئی ہے جس کے آثار ظاہر ہو رہے ہیں۔
- ⑥ چھٹے رکوع میں بتایا کہ حق کی مخالفت آخر کار دور کر دی جائے گی۔

تعلق:

ان چاروں سورتوں کا مضمون تو ایک ہی ہے لیکن یہاں اسلام کی آخری کامیابی کو دو پہلوؤں سے واضح الفاظ میں بیان فرمایا ہے۔ اول: مسلمانوں کے ایک معین میعاد کے اندر اس وقت کے دشمنوں پر غالب آنے کی خبر ہے۔ دوسرے یہ بتا کر کہ اسلام مذہب فطرت ہے اور فطرت انسانی آخر کار اس کے سامنے سر جھکائے گی۔

اللہ بے انتہا رحم والے بار بار رحم کرنے والے کے نام سے

بِسْمِ اللّٰهِ الرَّحْمٰنِ الرَّحِیْمِ

میں اللہ کامل علم رکھنے والا ہوں۔

اَلَمْ ۙ

رومی مغلوب ہو گئے۔ (2577)

غُلِبَتِ الرَّؤْمُ ۙ

قریب سرزمین میں۔ اور وہ اپنے مغلوب ہونے کے بعد۔

فِيْ اَدْنٰی الْاَرْضِ وَهُمْ مِّنْۢ بَعْدِ غَلَبِهِمْ سَيَغْلِبُوْنَ ۙ

چند سال میں غالب آجائیں گے۔ پہلے اور پیچھے، اللہ (تعالیٰ) کا ہی حکم ہے اور اس دن مومن خوش ہوں گے۔

فِيْ بَضْعِ سِنِيْنَ ۗ لِلّٰهِ الْاَمْرُ مِنْۢ قَبْلُ وَ مِنْۢ بَعْدُ ۗ وَ يَوْمَئِذٍ يُّفْرَحُ الْمُؤْمِنُوْنَ ۙ

زمانہ نزول:

یہ سورت بالاتفاق کل کی کل کمی ہے اور اس کا زمانہ نزول یقین کے ساتھ پانچواں یا چھٹا سال بعثت کا کہا جاسکتا ہے۔ کیونکہ یہی وہ وقت ہے جب رومیوں کے مغلوبیت انتہا کو پہنچ گئی اور اہل فارس نے ان کے تمام صوبہ جات یکے بعد دیگرے لے لیے۔

2577- ﴿الرُّؤْمُ﴾ سلطنت روما کے لوگ اپنے آپ کو رومی کہتے تھے اور یہ عیسائی تھے۔

سلطنت روما کی یہ مغلوبیت جس کا یہاں ذکر ہے ایرانیوں کے ہاتھ سے وقوع میں آئی۔ ان دونوں سلطنتوں کا مقابلہ مدت سے چلا آتا تھا۔ آخر 602 عیسوی میں وہ عظیم الشان جنگ شروع ہوئی جو خسرو ثانی شاہ ایران نے رومیوں کے ساتھ شروع کی۔ ”اس کی افواج نے سیریا اور ایشیائے کوچک کو لوٹا اور 608 عیسوی میں کیلیسیڈون پر بڑھیں۔ 613ء و 614ء میں جرنیل شہ براز نے دمشق اور یروشلم کو فتح کر لیا اور مقدس صلیب کو لے گیا۔ جلد ہی بعد میں مصر بھی فتح ہو گیا۔ رومی کوئی مقابلہ نہ کر سکے کیونکہ ایک طرف اندرونی جھگڑوں سے اور دوسری طرف سلافیوں کے دباؤ سے وہ بہت ہی کمزور ہو رہے تھے۔“ (انسائیکلو پیڈیا بری ٹینیکا)

بِنَصْرِ اللَّهِ ۗ يَنْصُرُ مَنْ يَشَاءُ ۗ وَهُوَ  
الْعَزِيزُ الرَّحِيمُ ۝  
اللہ کی مدد سے، وہ جس کی چاہتا ہے مدد کرتا ہے اور وہ  
غالب رحم کرنے والا ہے۔ (2578)

2578- ﴿اَذْنَى الْاَرْضِ﴾ کے لفظی معنی قریبی سرزمین ہیں اور یہاں ملک عرب سے قریب مراد ہے۔ اور حضرت ابن عباس رضی اللہ عنہما اور سدیی سے مروی ہے کہ مراد اس سے اردن اور فلسطین ہیں اور یہی صحیح ہے۔ اور اس لفظ کے لانے سے یہ بتانا مقصود ہے کہ یہ 614 عیسوی کا واقعہ ہے جب ایرانی دمشق اور بیت المقدس کو فتح کر کے صلیب بھی لے گئے اور یہ ان کی انتہائی مغلوبیت تھی۔ گو اس کے بعد بھی ایرانی بڑھتے ہی چلے گئے۔

جب مکہ میں ایرانیوں کے غلبہ اور رومیوں کی مغلوبیت کی خبر پہنچی تو بت پرست قریش نے خوشی کا اظہار کیا۔ اس لیے کہ وہ اہل کتاب کو اچھا نہ سمجھتے تھے۔ اور بالخصوص مسلمانوں کی مخالفت کی وجہ سے اور کچھ عرب پر ایرانیوں کے تسلط کی وجہ سے انہیں ایرانیوں کے غلبہ سے خوشی ہوئی۔ اس پر ان آیات کا نزول ہوا جن میں دو پیشگوئیاں ہیں۔ اول یہ کہ نو سال کے اندر اندر رومی اپنے دشمنوں پر فتح پالیں گے۔ دوسری یہ کہ اس کے ساتھ ہی مسلمانوں کو بھی اللہ تعالیٰ کی طرف سے مدد پہنچے گی اور وہ خوش ہوں گے۔ چنانچہ ابن جریر میں ہے [يَوْمَ يَغْلِبَ الرَّوْمَ فَارِسَ الْمُؤْمِنُونَ بِاللَّهِ وَرَسُولِهِ بِنَصْرِ اللَّهِ اِيَّاَهُمْ عَلَى الْمُشْرِكِينَ] جس دن رومی ایران پر غالب آئیں گے اللہ اور رسول پر ایمان لانے والے اللہ کی مدد سے خوش ہوں گے جو اللہ انہیں مشرکوں کے خلاف دے گا۔ اور ابوسعید خدری رضی اللہ عنہ سے روایت ہے کہ یہ بدر کا دن تھا۔ (ر) اور اگر غور کیا جائے تو ﴿بِنَصْرِ اللَّهِ﴾ کا لفظ مومنوں کی کافروں پر فتح پر ہی صادق آ سکتا ہے، اور یوں یہ پیشگوئی اپنے اندر اللہ تعالیٰ کے علم اور قدرت کا عجیب ترین نمونہ ہے۔ اور کوئی پیشگوئی صفائی میں اس سے بڑھ کر نہیں۔ ایک عرصہ دراز کے بعد ایک ایسی لمبی جنگ میں جو 602ء سے شروع ہو کر 615ء میں ختم ہوتی ہے یعنی تیرہ سال جاری رہتی ہے، سلطنت ایران سلطنت روم پر غالب آتی ہے۔ اس کا صوبہ پر صوبہ لیتی چلی جاتی ہے یہاں تک کہ کل صوبہ جات کو لے کر اس کے دار الخلافہ کے دروازہ پر جامو موجود ہوتی ہے۔ ایسے وقت میں یہ پیشگوئی کہ یہ مغلوب سلطنت آخر کار غالب آ جائے گی، کسی انسان کی طاقت میں نہیں۔ مگر اس پر بس ﴿بِضَعِ سِنِينَ﴾ کی شرط بڑھادینا یعنی نو سال کے اندر اندر غالب آ جائے گی۔ نہ صرف قیاس و قرآن سے باہر ہے بلکہ عین ان کے خلاف ہے۔ اور اسی پر بس نہیں کی بلکہ اس کے ساتھ ہی ایسی ہی بظاہر ناممکن الوقوع بات اور ملادی ہے یعنی یہ کہ عین اس وقت جب رومی ایران پر نو سال کے اندر اندر غالب آئیں گے مسلمان بھی مشرکین پر غالب آئیں گے۔ حالانکہ مسلمانوں کی اس وقت کوئی جماعت بھی نہیں جس کے غالب آنے کا وہم بھی کسی کو ہو سکے۔ لیکن قدرت خداوندی کا کیا عجیب نظارہ ہے کہ ایک ہی سال میں یعنی 624 عیسوی میں ہرقل نہ صرف اپنے علاقوں کو واپس لے لیتا ہے بلکہ ایران کے اندر داخل ہو کر ان کے بڑے آتشکدہ کو تباہ کر دیتا ہے اور اسی سال میں 313 مسلمان جن کے پاس ہتھیار نہیں، جو جنگ آزمودہ جوان نہیں، ایک ہزار قریش کی مسلح جمعیت پر غالب آتے ہیں۔

وَعَدَ اللَّهُ ۗ لَا يُخْلِفُ اللَّهُ وَعْدًا ۗ وَلَكِنَّ أَكْثَرَ النَّاسِ لَا يَعْلَمُونَ ﴿١﴾  
 اللَّهُ کا وعدہ ہے، اللہ اپنے وعدہ کا خلاف نہیں کرتا۔ لیکن اکثر لوگ نہیں جانتے۔

يَعْلَمُونَ ظَاهِرًا مِّنَ الْحَيَاةِ الدُّنْيَا ۗ وَهُمْ عَنِ الْآخِرَةِ هُمْ غٰفِلُونَ ﴿٢﴾  
 وہ دنیا کی زندگی کی ظاہر (باتوں) کو جانتے ہیں اور آخرت سے وہ بالکل غافل ہیں۔

أَوْ لَمْ يَتَفَكَّرُوا فِي أَنفُسِهِمْ ۗ مَا خَلَقَ كَمَا يَتَفَكَّرُونَ ﴿٣﴾  
 کیا انہوں نے اپنے دل میں غور نہیں کیا، اللہ نے

حضرت ابوبکرؓ اور ابی بن خلف کی شرط:

اس عظیم الشان پیشگوئی پر عرب خاموش نہ رہ سکتے تھے۔ ابی بن خلف نے بڑی شد و مد سے اس کا انکار کیا اور کہا کہ ایسا نہیں ہو سکتا، واقعات اس کے خلاف ہیں۔ حضرت ابوبکرؓ نے جن کا ایمان وحی الہی پر پہاڑ کی طرح مضبوط تھا اس پر اس سے شرط لگائی کہ اگر تین سال میں اہل روم غالب نہ آگئے تو دس اونٹ میں دوں گا اور اگر غالب آگئے تو دس اونٹ تم سے لوں گا۔ آنحضرت ﷺ کو جب یہ علم ہوا تو آپ نے حضرت ابوبکرؓ سے کہا کہ بضع کا لفظ تو نو تک آتا ہے، اس لیے میعاد اور شرط دونوں کو بڑھا دو۔ ابی بن خلف نے اس کو منظور کیا اور شرط یہ قرار پائی کہ اگر نو سال کے اندر رومیوں نے ایران کو مغلوب نہ کیا تو ایک سو اونٹ ابوبکرؓ کو دیں گے ورنہ اس سے ایک سو اونٹ لیں گے۔ چنانچہ روح المعانی میں ذیل کی روایت بیان کی گئی ہے اور ترمذی کے حوالہ سے اسے حسن قرار دیا ہے۔ [اِنَّهُ لَمَّا كَانَ يَوْمَ بَدْرٍ ظَهَرَتِ الرُّومُ عَلَى فَارِسٍ فَاَخَذَ اَبُو بَكْرٍ رَضِيَ اللَّهُ عَنْهُ الْخَطَرَ مِنْ وَرَثَةِ اَبِي وَ جَاءَ بِهِ النَّبِيُّ ﷺ فَقَالَ عَلَيْهِ الصَّلَاةُ وَالسَّلَامُ تَصَدَّقْ بِهِ] (ر) یعنی جب بدر کا واقعہ ہوا تو رومی ایران پر غالب آئے۔ پس ابوبکرؓ نے ابی کے وارثوں سے شرط کا مال لیا اور اسے نبی ﷺ کے پاس لائے تو آنحضرت ﷺ نے فرمایا کہ یہ صدقہ کر دو۔ پس یہ پیشگوئی کفار میں بھی خوب شہرت پا چکی تھی اور پھر اس کا پورا ہونا بھی ان پر اچھی طرح ظاہر ہو گیا تھا۔

دنیا کا عظیم ترین معجزہ:

اس سے بڑھ کر کون سا معجزہ ایک نبی کی صداقت کو ظاہر کر سکتا ہے۔ جن معجزات پر حضرت عیسیٰ علیہ السلام کی خدائی کی بنیاد رکھی جاتی ہے ان میں سے ایک کا بھی کوئی ثبوت اس وقت موجود نہیں۔ مگر نبی کریم ﷺ کا یہ معجزہ آج بھی ایسا ثابت ہے جیسا آپ کی زندگی میں پیشگوئی کے پورا ہونے کے وقت ثابت تھا۔ اپنی صفائی کے لحاظ سے آنحضرت ﷺ کا یہ ایک ہی معجزہ قیامت تک آپ کی صداقت کو ثابت کرنے کے لیے کافی ہے۔

آسمانوں اور زمین کو اور جو کچھ ان کے درمیان ہے حق کے ساتھ اور ایک مقرر وقت تک کے لیے (رہنے کو) ہی پیدا کیا ہے۔ اور بہت سے لوگ اپنے رب کی ملاقات کا انکار کرنے والے ہیں۔ (2579)

کیا وہ زمین میں چلے پھرے نہیں کہہ دیکھیں کہ ان کا انجام کیا ہوا، جو ان سے پہلے تھے؟ وہ ان سے قوت میں بڑھ کر تھے اور انہوں نے زمین کو کاشت کیا اور اسے آباد کیا، اس سے بڑھ کر جو انہوں نے آباد کیا۔ اور ان کے پاس ان کے رسول کھلی دلائل کے ساتھ آئے، سو اللہ تو ایسا نہ تھا کہ ان پر ظلم کرتا۔ بلکہ وہ اپنی جانوں پر آپ ظلم کرتے تھے۔

پھر ان لوگوں کا انجام جنہوں نے بدی کی بہت برا ہوا، اس لیے کہ انہوں نے اللہ کی آیتوں کو جھٹلایا اور ان پر ہنسی کرتے تھے۔ (2580)

اللہ ہی پہلی بار پیدا کرتا ہے پھر اسے دوبارہ پیدا کرتا ہے، پھر اسی کی طرف تم لوٹائے جاؤ گے۔

اللَّهُ السَّمَوَاتِ وَالْأَرْضِ وَمَا بَيْنَهُمَا إِلَّا بِالْحَقِّ وَأَجَلٍ مُّسَمًّى ۗ وَإِنَّ كَثِيرًا مِّنَ النَّاسِ بِلِقَائِ رَبِّهِمْ لَكٰفِرُونَ ۝۸

أَوَلَمْ يَسِيرُوا فِي الْأَرْضِ فَيَنْظُرُوا كَيْفَ كَانَ عَاقِبَةُ الَّذِينَ مِن قَبْلِهِمْ ۗ كَانُوا أَشَدَّ مِنْهُمْ قُوَّةً وَأَثَارُوا الْأَرْضَ وَعَمَرُوهَا أَكْثَرَ مِمَّا عَمَرُوهَا وَجَاءَتْهُمْ رُسُلُهُم بِالْبَيِّنَاتِ ۗ فَمَا كَانَ اللَّهُ لِيَظْلِمَهُمْ وَلٰكِن كَانُوا أَنفُسَهُمْ يَظْلِمُونَ ۝۹

ثُمَّ كَانَ عَاقِبَةَ الَّذِينَ أَسَاءُوا السُّوْءَىٰ ۗ أَن كَذَّبُوا بِآيَاتِ اللَّهِ وَكَانُوا بِهَا يَسْتَهْزِءُونَ ۝۱۰

اللَّهُ يَبْدَأُ الْخَلْقَ ثُمَّ يُعِيدُهُ ثُمَّ إِلَيْهِ تُرْجَعُونَ ۝۱۱

2579- اس سے معلوم ہوا کہ زمین اور یہ نظام عالم بھی ایک وقت مقرر کے لیے ہے اور اس پر بھی فنا کا ایک وقت آئے گا۔

2580- ﴿السُّوْءَىٰ﴾ اسوئے کی تائید ہے یعنی بہت برا۔

وَ يَوْمَ تَقُومُ السَّاعَةُ يُبْلِسُ  
الْمُجْرِمُونَ ﴿١٢﴾

اور جب (موعود) گھڑی آئے گی مجرم سخت ناامید ہو جائیں گے۔

وَلَمْ يَكُنْ لَهُمْ مِّنْ شُرَكَائِهِمْ شُفَعَاءٌ  
وَ كَانُوا بِشُرَكَائِهِمْ كَافِرِينَ ﴿١٣﴾

اور ان کے شریکوں میں سے کوئی ان کے سفارشی نہ ہوں گے اور وہ اپنے شریکوں کا انکار کرنے والے ہوں گے۔

وَ يَوْمَ تَقُومُ السَّاعَةُ يُومِئِدِ  
يَتَفَرَّقُونَ ﴿١٤﴾

اور جب وہ گھڑی آئے گی اس دن الگ الگ ہو جائیں گے۔ (2581)

فَأَمَّا الَّذِينَ آمَنُوا وَعَمِلُوا الصَّالِحَاتِ فَهُمْ  
فِي رَوْضَةٍ يُحْبَرُونَ ﴿١٥﴾

پس وہ جو ایمان لاتے اور اچھے عمل کرتے ہیں وہ سرسبز جگہ میں خوش ہوں گے۔ (2582)

وَ أَمَّا الَّذِينَ كَفَرُوا وَ كَذَّبُوا بِآيَاتِنَا وَ  
لِقَائِي الْآخِرَةِ فَأُولَٰئِكَ فِي الْعَذَابِ  
مُحْضَرُونَ ﴿١٦﴾

اور وہ جو کافر ہیں اور ہماری آیتوں کو اور آخرت کی ملاقات کو جھٹلاتے ہیں، وہ عذاب میں پھولے ہوئے ہوں گے۔

2581- یعنی اچھے اور برے الگ الگ ہو جائیں گے، جیسا آگے تفصیل سے ظاہر ہے۔ اس دنیا میں ملے جلے رہتے ہیں۔

2582- ﴿رَوْضَةٍ﴾ رَوْضٌ وہ جگہ ہے جہاں پانی جمع ہو جائے اور سبزی ہو اور یہاں جنت کے روضوں میں سے روضہ مراد ہے اور وہ اس کے خوبصورت اور لذت والے مقام ہیں اور ﴿فِي رَوْضَاتِ الْجَنَّاتِ﴾ [الشوریٰ: 22:42] ”وہ بہشت کے باغوں میں ہوں گے۔“ میں اس کی طرف اشارہ ہے جو عقبی میں ظاہر طور پر ان کے لیے تیار کیا جائے گا۔ اور کہا گیا ہے کہ یہ اشارہ ان علوم و اخلاق کی طرف ہے جن کا انہیں اہل بنایا ہے، جن کے ساتھ جو شخص مخصوص ہو اس کا دل خوش اور پاکیزہ ہوتا ہے۔ (غ) اور حقیقت یہی ہے کہ جو لوگ بوجہ اپنے اخلاق اور علوم الہی کے یہاں طیب نفس حاصل کر لیتے ہیں وہی ان کے لیے آخرت میں ظاہری روضات کی شکل میں ظاہر ہو جائے گا۔ فی الحقیقت مومن یہاں بھی روضوں میں خوش ہوتے ہیں اور قیامت میں بھی ہوں گے۔ ایسا ہی کفار یہاں بھی عذاب میں ہوتے ہیں اور آخرت میں بھی ہوں گے۔ ہاں یہاں کی خوشیوں اور عذاب کا رنگ مخفی ہے وہاں کھلا ہوگا۔

فَسُبْحَانَ اللَّهِ حِينَ تُمْسُونَ وَ حِينَ تَصْبِحُونَ ﴿١٧﴾  
 سو اللہ پاک ہے جب تم پر شام ہو اور جب تم پر صبح ہو۔ (2583)

وَلَهُ الْحُكْمُ فِي السَّمَوَاتِ وَالْأَرْضِ وَعَشِيًّا وَ حِينَ تُظْهِرُونَ ﴿١٨﴾  
 اور آسمانوں اور زمین میں اسی کی تعریف ہے اور پچھلے پہر اور جب تم پر دو پہر ہو۔ (2584)

يُخْرِجُ الْحَيَّ مِنَ الْمَبِيتِ وَيُخْرِجُ الْمَيِّتَ مِنَ الْمَبِيتِ وَيُخْرِجُ الْأَرْضَ بَعْدَ مَوْتِهَا وَ كَذَلِكَ تُخْرَجُونَ ﴿١٩﴾  
 وہ زندہ کو مردہ سے نکالتا ہے اور مردہ کو زندہ سے نکالتا ہے۔ اور زمین کو اس کی موت کے بعد زندہ کرتا ہے۔ اور اسی طرح تم نکالے جاؤ گے۔ (2585)

2583- ﴿تُمْسُونَ﴾ مَسَاءً۔ صَبَاحٌ کی ضد ہے اور اِمْسَاءً، اِصْبَاحٌ کی۔ (ل) پس ﴿تُمْسُونَ﴾ کے معنی ہوئے شام کے وقت داخل ہوتے ہو۔

2584- ﴿عَشِيًّا﴾ عَشِيٌّ کے لیے [دیکھو نمبر: 417] زوال آفتاب سے بعد کا وقت ہے اور رات بھی اس میں داخل ہے۔

﴿تُظْهِرُونَ﴾ کے معنی ہیں ظہیرتہ کے وقت میں داخل ہوتے ہو [دیکھو نمبر: 2345]۔

بلاشبہ ان دو آیات میں پانچ نمازوں کا ذکر ہے۔ شام کے وقت میں مغرب اور عشاء کی نمازیں داخل ہیں اور صبح کے وقت میں نماز فجر ہے۔ عَشِيٌّ میں نماز عصر اور تُظْهِرُونَ میں نماز ظہر۔ لیکن الفاظ ایسے اختیار فرمائے ہیں کہ جن سے ایک اور غرض بھی حاصل ہوتی ہے یعنی شام میں داخل ہونا روشنی سے تاریکی میں داخل ہونا ہے، اور صبح میں داخل ہونا تاریکی سے روشنی کی حالت میں آنا ہے۔ اور انسان پر بلحاظ حالات ظاہری دونوں حالتیں آتی رہتی ہیں۔ ایسا ہی عَشِيٌّ یا عصر کا وقت آفتاب کے بہت نیچے ہو جانے کا وقت ہے اور ظہیرتہ اس کے سب سے بلند مقام پر ہونے کا وقت ہے اور یہاں بھی اشارہ ایک انسان کی اس حالت کی طرف ہے جب اس کا آفتاب اقبال ڈھل جاتا ہے اور دوسرا اس حالت کی طرف جب وہ افق پر ہوتا ہے اور ان تمام حالات میں جو انسان کو پیش آتے رہتے ہیں۔ سبحان اللہ کی تعلیم بتاتی ہے کہ اللہ تعالیٰ ہر حال میں عیوب اور نقصانوں سے پاک ہے اور ان حالات مختلفہ کا انسان پر آنا انسان کی اپنی اصلاح یا کسی اور مصلحت الہی سے ہے۔ یارات کے آنے میں اشارہ زمانہ جہالت کی طرف ہے اور دن کے آنے میں علم اور دین کے پھیلنے کی طرف۔

2585- مردہ سے زندہ نکالنے سے مراد: اِخْرَاجٌ کے لیے [دیکھو نمبر: 497] ایک حالت سے نکالنے پر بھی بولا جاتا ہے اور یہاں اول زندہ کو مردہ سے اور مردہ کو زندہ سے نکالنے کا ذکر کیا۔ جس کے لیے [دیکھو نمبر: 398] اور چونکہ موت اور زندگی کے لفظ روحانی



وَ مِنْ آيَاتِهِ أَنْ خَلَقَكُمْ مِنْ تُرَابٍ ثُمَّ إِذَا أَنْتُمْ بَشَرٌ تَنْتَشِرُونَ ﴿٢٥٦﴾  
اور اس کے نشانوں میں سے ہے کہ تمہیں مٹی سے پیدا کیا۔  
پھر دیکھو تم انسان بن کر پھیل جاتے ہو۔ (2586)

وَ مِنْ آيَاتِهِ أَنْ خَلَقَ لَكُمْ مِنْ أَنْفُسِكُمْ أَزْوَاجًا لِتَسْكُنُوا إِلَيْهَا وَ جَعَلَ بَيْنَكُمْ مَوَدَّةً وَ رَحْمَةً ۗ إِنَّ فِي ذَلِكَ لَآيَاتٍ لِّقَوْمٍ يَتَفَكَّرُونَ ﴿٢٥٧﴾  
اور اس کے نشانوں میں سے ہے کہ تمہارے لیے نفسوں سے جوڑے پیدا کیے تاکہ تم ان سے تسکین پاؤ اور تمہارے درمیان محبت اور رحم پیدا کیا۔ یقیناً اس میں ان لوگوں کے لیے نشان ہیں جو فکر کرتے ہیں۔ (2587)

وَ مِنْ آيَاتِهِ خَلْقَ السَّمَوَاتِ وَ الْأَرْضِ وَ اخْتِلَافَ اللَّسَانِ ۗ إِنَّ فِي ذَلِكَ لَآيَاتٍ لِّلْعَالَمِينَ ﴿٢٥٨﴾  
اور اس کے نشانوں میں سے آسمانوں اور زمین کا پیدا کرنا اور تمہاری زبانوں اور تمہارے رنگوں کا اختلاف ہے۔ یقیناً اس میں علم والوں کے لیے نشان ہیں۔ (2588)

موت اور روحانی زندگی پر بھی بولے جاتے ہیں [دیکھو نمبر: 79] اس لیے مردہ کو زندہ سے اور زندہ کو مردہ سے نکالنے کے معنی یہ بھی ہو سکتے ہیں کہ وہ ایک روحانی طور پر مردہ قوم سے زندہ قوم کو پیدا کرتا ہے اور یہی یہاں مراد ہے۔ جیسا کہ مجاہد سے مروی ہے [يُخْرِجُ الْمُؤْمِنُ مِنَ الْكَافِرِ وَ يُخْرِجُ الْكَافِرُ مِنَ الْمُؤْمِنِ] (ر) اور یہی حسن کا قول ہے۔ (ج) پس ﴿كَذَلِكَ تُخْرَجُونَ﴾ سے مراد بھی یہی ہے کہ تمہیں بھی ایک مردہ حالت سے نکال کر زندہ کیا جائے گا۔

2586- نشان وہی چیز ہو سکتی ہے جو سامنے موجود ہو۔ پس ہمیں مٹی سے پیدا کرنے کے یہ معنی لینا کہ حضرت آدم علیہ السلام کو مٹی سے پیدا کیا تھا صحیح نہیں بلکہ ہر ایک انسان مٹی سے پیدا ہوتا ہے۔ اور نشان یہی ہے کہ کس طرح مٹی کے اجزا کا خلاصہ در خلاصہ نکل کر ایک انسان بن جاتا ہے۔ پس وہ خدا جو ہماری آنکھوں کے سامنے مٹی سے انسان بنا کر کھڑا کرتا ہے کیا وہ ہمارے اعمال سے ایک نئی پیدائش نہیں کر سکتا۔ اسی کی طرف رکوع کی آخری آیت میں توجہ دلائی ہے کہ وہ اس پر بہت آسان ہے۔

2587- یہاں مردوں کے لیے ان کے نفسوں سے پیمیاں پیدا کرنے کا ذکر ہے۔ پس صرف حوا ہی حضرت آدم علیہ السلام کے نفس سے پیدا نہیں ہوئیں بلکہ سب کے لیے ازواج ان کے نفسوں سے پیدا ہوتی ہیں۔ اور مراد اس سے جنس سے پیدا کرنا ہے تاکہ باہم محبت اور رحم ہو اور اس میں فکر کرنے والوں کے لیے اللہ تعالیٰ کی توحید پر نشان ہونے کا ذکر کیا۔ اور آگے کہیں علم والوں کے لیے، کہیں سننے والوں کے لیے، کہیں عقل سے کام لینے والوں کے لیے ایسے ہی نشانات کا ذکر کیا اور بتا دیا کہ عقل و فکر سے کام لیا جائے تو انسان کو اللہ تعالیٰ کی قدرت کے مظاہر میں صاف اس کی ہستی اور اس کی توحید کی دلائل ملتی ہیں۔

2588- زبانوں اور رنگوں کے اختلاف کے ذکر سے مطلب تو یہی تھا کہ اس قدر اختلافات کے باوجود تم سب انسان ایک ہی ہو۔ اور یہی

اور اس کے نشانوں میں سے رات اور دن کو تمہارا سونا اور تمہارا اس کے فضل کو تلاش کرنا ہے۔ یقیناً اس میں ان لوگوں کے لیے نشان ہیں جو سنتے ہیں۔

اور اس کے نشانوں میں سے ہے کہ تمہیں خوف اور امید کے لیے بجلی دکھاتا ہے اور بادل سے پانی اتارتا ہے پھر اس کے ساتھ زمین کو اس کی موت کے بعد زندہ کرتا ہے۔ یقیناً اس میں ان لوگوں کے لیے نشان ہیں جو عقل سے کام لیتے ہیں۔

اور اس کے نشانوں میں سے ہے کہ آسمان اور زمین اس کے حکم سے قائم ہیں۔ پھر جب وہ تمہیں زمین سے ایک آواز دے کر پکارے گا تو تم فوراً نکل پڑو گے۔ (2589)

اور اسی کے ہیں جو کوئی آسمانوں اور زمین میں ہیں، سب اسی کے فرمانبردار ہیں۔

اور وہی ہے جو پہلی بار پیدا کرتا ہے پھر اسے دوبارہ پیدا کرتا ہے اور یہ اس پر بہت آسان ہے اور اس کی شان

وَ مِنْ اٰيٰتِهٖ مَنَامُكُمْ بِاللَّيْلِ وَ النَّهَارِ وَ اٰتِنَاكُمْ مِنْ فَضْلِهٖ ۗ اِنَّ فِيْ ذٰلِكَ لٰٰيٰتٍ لِّقَوْمٍ يَّسْعُوْنَ ﴿٢٥﴾

وَ مِنْ اٰيٰتِهٖ يُرِيْكُمْ الْبَرْقَ خَوْفًا وَ طَمَعًا وَ يُنَزِّلُ مِنَ السَّمَآءِ مَآءً فَيُحْيِيْ بِهٖ الْاَرْضَۙ بَعْدَ مَوْتِهَا ۗ اِنَّ فِيْ ذٰلِكَ لٰٰيٰتٍ لِّقَوْمٍ يَّعْقِلُوْنَ ﴿٢٦﴾

وَ مِنْ اٰيٰتِهٖ اَنْ تَقُوْمَ السَّمَآءُ وَ الْاَرْضُ بِاَمْرِهٖ ۗ ثُمَّ اِذَا دَعَاكُمْ دَعْوَةً مِّنَ الْاَرْضِ ۗ اِذَا اَنْتُمْ تَخْرُجُوْنَ ﴿٢٥﴾

وَ لَهٗ مَنْ فِي السَّمٰوٰتِ وَ الْاَرْضِ كُلِّ لَهٗ قٰنِتُوْنَ ﴿٢٦﴾

وَ هُوَ الَّذِيْ يَّبْدُوْا الْخَلْقَ ثُمَّ يُعِيْدُهٗ وَ هُوَ اَهْوَنُ عَلَيْهِ ۗ وَ لَهٗ الْمَثَلُ الْاَعْلٰى فِي

وجہ ہے کہ آسمانوں اور زمین کی پیدائش کے ذکر کے ساتھ اس کو جمع کیا ہے۔ کیونکہ اللہ تعالیٰ کی ساری مخلوق میں ظاہری اختلاف کے اندر ایک وحدت نظر آتی ہے۔ مگر آج یہ حالت ہے کہ سفید اور سیاہ رنگ میں اس قدر فرق کر دیا گیا ہے کہ سفید رنگ حکومت کے لیے پیدا ہوا ہے اور سیاہ حکومت کے لیے۔

2589- اس سے مراد قیامت ہے۔ اس کا پکارنا کس رنگ میں ہوگا اسے وہی بہتر جانتا ہے۔

السَّمَوَاتِ وَالْأَرْضِ ۚ وَ هُوَ الْعَزِيزُ  
الْحَكِيمُ ﴿٢٥﴾

آسمانوں اور زمین میں بہت بلند ہے اور وہ غالب حکمت والا ہے۔

ضَرَبَ لَكُمْ مَثَلًا مِّنْ أَنْفُسِكُمْ ۖ هَلْ لَّكُمْ مِّنْ مَّا مَلَكَتْ أَيْمَانُكُمْ مِّنْ شُرَكَاءَ فِي مَآ رَزَقْنَكُمْ فَإِنَّكُمْ فِيهِ سَوَاءٌ تَخَافُونَهُمْ كَخِيفَتِكُمْ أَنْفُسَكُمْ ۗ كَذَٰلِكَ نُفَصِّلُ الْآيَاتِ لِقَوْمٍ يَعْقِلُونَ ﴿٢٦﴾

وہ تمہارے لیے تمہاری اپنی مثال بیان کرتا ہے۔ کیا ان میں سے جن کے تمہارے داہنے ہاتھ مالک ہیں اس رزق میں جو ہم نے تمہیں دیا ہے کوئی تمہارے شریک ہیں کہ تم (سب) اس میں برابر ہو۔ ان کی تم ایسی پروا کرتے ہو جیسی اپنی پروا کرتے ہو۔ اسی طرح ہم ان لوگوں کے لیے باتیں کھول کر بیان کرتے ہیں جو عقل سے کام لیتے ہیں۔ (2590)

بَلِ اتَّبَعَ الَّذِينَ ظَلَمُوا أَهْوَاءَهُمْ بِغَيْرِ عِلْمٍ ۚ فَمَنْ يَهْدِي مَنْ أَضَلَّ اللَّهُ ۚ وَمَا لَهُمْ مِّنْ نَّصِيرِينَ ﴿٢٧﴾

بلکہ جو ظالم ہیں وہ اپنی خواہشات کی پیروی بغیر علم کے کر رہے ہیں۔ سو اسے کون ہدایت دے جسے اللہ گمراہ ٹھہرائے اور ان کے لیے کوئی مددگار نہیں۔

فَأَقِمْ وَجْهَكَ لِلدِّينِ حَنِيفًا ۗ فِطْرَتَ اللَّهِ الَّتِي فَطَرَ النَّاسَ عَلَيْهَا ۚ لَا تَبْدِيلَ لِخَلْقِ اللَّهِ ۗ ذَٰلِكَ الدِّينُ الْقَدِيمُ ۗ وَ لَكِنَّ أَكْثَرَ النَّاسِ لَا يَعْلَمُونَ ﴿٢٨﴾

سو یکسو ہو کر دین کی طرف اپنا رخ کر، اللہ کی بسائی ہوئی فطرت پر قائم رہ جس پر اس نے لوگوں کو پیدا کیا ہے۔ اللہ کی پیدائش کو کوئی بدل نہیں سکتا۔ یہ قائم رہنے والا دین ہے، لیکن اکثر لوگ نہیں جانتے۔ (2591)

2590- فطرت انسانی کو اپیل کی ہے کہ جب مالک اور مملوک، آقا اور نوکر تمہارے نزدیک برابر نہیں حالانکہ ایک ہی جیسے انسان ہیں تو مخلوق کو خالق کے برابر کس طرح ٹھہراتے ہو۔

2591- ﴿فَطَرَتْ﴾ فطر کے لیے [دیکھو نمبر: 913] اور [فَطَرَ اللَّهُ الْخَلْقَ] سے مراد ہے اللہ تعالیٰ ایک چیز کو وجود میں لایا اور ایسی

## مَنْبِيَّيْنِ الْبَيْهِ وَالتَّقْوَةَ وَ اَقِيْمُوا الصَّلٰوةَ وَ اس کی طرف رجوع کرنے والے (رہو) اور اس کا تقویٰ

شکل پر بنایا جس سے کوئی فعل مترشح ہوتا تھا۔ پس ﴿فَطَرَتَ اللّٰهُ الْاَتِيَّ فَطَرَ النَّاسَ عَلَيْهَا﴾ اللہ تعالیٰ کی طرف سے اشارہ ہے اس کی طرف جو اس نے پیدا کیا یعنی اصل حالت میں بنایا اور لوگوں کے اندر اپنی معرفت کا حصہ مرکوز کر دیا اور ﴿فَطَرَتَ اللّٰهُ﴾ وہ ہے جو اس میں معرفت ایمان کی قوت مرکوز ہے۔ جیسا کہ اس آیت میں اشارہ ہے ﴿وَلَيِّنَنَّ سَاَلَتَهُمْ فَمَنْ خَلَقَهُمْ لَيَقُولُنَّ اللّٰهُ﴾ [الزخرف: 87:43] ”اور اگر تو ان سے پوچھے کس نے انہیں پیدا کیا، تو کہیں گے اللہ نے۔“ (غ) اور بخاری میں ہے [الفطرۃ الاسلام] یعنی فطرۃ اسلام ہے اور ﴿فَطَرَتَ اللّٰهُ﴾ یہاں فعل محذوف کی وجہ سے منصوب ہے [الزموا فطرۃ اللہ] یا [علیکم فطرۃ اللہ]۔

فطرت کا مذہب اسلام ہے:

جب پچھلے رکوع میں اللہ تعالیٰ کی توحید اور قدرت کے نشان بیان کیے اور یہاں پہلی آیت میں فطرت انسانی کو اپیل کی، تو اب اس کا نتیجہ یہاں بیان فرمایا کہ اسی دین پر قائم رہو جس کی طرف یہ شواہد لے جاتے ہیں اور حنیف رہو یعنی افراط و تفریط اس میں نہ ہو۔ اور قیّمہ میں خطاب عام ہے، اس لیے آگے سب صیغے جمع کے آتے ہیں۔ اسی کو اگلے الفاظ ﴿فَطَرَتَ اللّٰهُ الْاَتِيَّ فَطَرَ النَّاسَ عَلَيْهَا﴾ میں واضح کیا۔ گویا بتایا کہ وہ دین فطرت اللہ ہے اور ﴿فَطَرَتَ اللّٰهُ﴾ کیا ہے؟ ﴿الَّتِي فَطَرَ النَّاسَ عَلَيْهَا﴾ وہ اصل حالت جس پر اللہ تعالیٰ نے انسان کو پیدا کیا ہے اور بخاری میں ہے کہ رسول اللہ ﷺ نے فرمایا: [مَا مِنْ مَّوْلُوْدٍ اِلَّا يُوْلَدُ عَلٰى الْفِطْرَةِ، فَاَبَوَاهُ يَهُودًا اَوْ يَنْصَرَانِيَةً اَوْ يَمَجْسَانِيَةً]۔ [صحیح البخاری، کتاب الجنائز، باب اِذَا اَسْلَمَ الصَّبِيُّ فَمَاتَ هَلْ يُصَلَّى عَلَيْهِ وَهَلْ يُعْرَضُ عَلَي الصَّبِيِّ الْاِسْلَامُ: 1358] اور پھر آپ نے یہی آیت پڑھی یعنی کوئی بچہ نہیں مگر وہ فطرت پر پیدا ہوتا ہے (یعنی اصل حالت پر جو اسلام ہے) پھر اس کے والدین اسے یہودی بناتے ہیں یا عیسائی بناتے ہیں یا مجوسی بناتے ہیں۔

پس قرآن و حدیث صراحت کے ساتھ اسلام کو فطرت کا مذہب قرار دیتے ہیں۔ یعنی وہ مذہب جس پر فطرت انسانی اپنی اصل حالت میں شہادت دیتی ہے۔ اور یہاں پہلے اس مذہب فطرت کے اصل الاصول یعنی توحید الہی کا ذکر کیا یعنی یہ کہ اللہ کے ساتھ کسی شریک کا نہ ہونا ہر اس انسان پر ظاہر ہے جو فکر و عقل سے کام لیتا یا علم رکھتا یا سنتا ہے۔ اور آگے پھر توحید کا صاف الفاظ میں ذکر کر کے رکوع کے آخر میں مخلوق خدا کی خدمت کا ذکر کیا ہے جو اس فطری مذہب کا دوسرا اصول ہے۔ ﴿فَاَتِ ذَا الْقُرْبٰى حَقَّهُ﴾

﴿لَا تَبْدِيْلَ لِمَخْلُوْقِ اللّٰهِ﴾ سے یہ مراد ہے کہ وہ اصل فطرت بہر حال قائم رہتی ہے اسے کوئی بدل نہیں سکتا۔ چنانچہ اس کی شہادت بھی سب مذاہب میں ملتی ہے کہ باوجود طرح طرح کے مشرکانہ عقائد کے بنا لینے کے توحید کو بھی قائم رکھا ہے۔ عیسیٰ مسیح کو خدا بنا کر ایک عیسائی کی فطرت تبدیل نہیں ہوئی، پھر بھی اسے ایک خدا کو ماننا پڑا۔ گو اس کے لیے عقل انسانی کے خلاف تین کو ایک بھی کہنا پڑا۔ مگر فطرت کی روشنی سمجھی نہیں، گو اس پر طرح طرح کے پردے ڈال دیئے گئے۔

کرو اور نماز کو قائم کرو اور مشرکوں میں سے نہ ہو۔ (2592)

لَا تَكُونُوا مِنَ الْمُشْرِكِينَ ﴿٣١﴾

ان میں سے جنہوں نے اپنے دین کو ٹکڑے ٹکڑے کر دیا

مِنَ الَّذِينَ فَرَّقُوا دِينَهُمْ وَكَانُوا شِيعًا ۗ

اور فرقے فرقے بن گئے سب گروہ اس پر جو ان کے

كُلِّ حِزْبٍ بِمَا لَدَيْهِمْ فِرْحُونَ ﴿٣٢﴾

پاس ہے خوش ہو رہے ہیں۔ (2593)

اور جب لوگوں کو دکھ پہنچتا ہے اپنے رب کو پکارتے ہیں،

وَ إِذَا مَسَّ النَّاسَ ضُرٌّ دَعَوْا رَبَّهُمْ

اس کی طرف رجوع کرتے ہوئے۔ پھر جب وہ انہیں اپنی

مُنِيْبِينَ اِلَيْهِ ثُمَّ اِذَا اَذَاقَهُمْ مِنْهُ

طرف سے رحمت چکھاتا ہے تو ان میں سے ایک فریبت

رَحْمَةً اِذَا فَرِيقٌ مِنْهُمْ بِرَبِّهِمْ

اپنے رب کے ساتھ شریک بنانے لگتے ہیں۔

يُشْرِكُونَ ﴿٣٣﴾

تاکہ اس کی ناشکری کریں جو ہم نے انہیں دیا ہے۔ سو

لِيَكْفُرُوا بِمَا اٰتَيْنَاهُمْ ۗ فَتَمَتَّعُوا ۗ فَسَوْفَ

فائدہ اٹھا لو پھر تم جلد جان لو گے۔

تَعْلَمُونَ ﴿٣٤﴾

2592- یہاں توحید کے عملی پہلو کو بیان کیا یعنی صرف اللہ کو ایک مان لینا کافی نہیں بلکہ پھر اسی کی طرف رجوع بھی کرنا ضروری ہے اور

اس کا تقویٰ کرنا یعنی اس کے قائم کردہ حقوق کو ملحوظ رکھنا اور نماز جو اس کے ساتھ تعلق پیدا کرنے کا واحد ذریعہ ہے اسے قائم

رکھنا ضروری ہے۔

2593- پچھلی آیت میں فرمایا تھا کہ مشرکوں میں سے نہ ہو۔ یہاں انہی کے متعلق فرمایا کہ یہ وہ لوگ ہیں جنہوں نے اپنے دین کو ٹکڑے

ٹکڑے کر دیا اور ان کا دین کو ٹکڑے ٹکڑے کرنا یہ ہے کہ توحید الہی پر جو اصل الاصول تھا قائم نہ رہے بلکہ اس توحید کے ساتھ

شرک کو ملا لیا۔ کسی نے کسی اور کسی نے کسی کو اللہ تعالیٰ کا شریک بنایا۔ اگر دین کے اصل الاصول پر قائم رہتے تو باہم یہ تفرقہ بھی نہ

ہوتا لیکن حالت یہ ہو گئی کہ توحید کو جو اصل تھا پیچھے چھوڑا اور جو اس کے ساتھ شرک ملا یا تھا اسے ہی مذہب کی اصل بنیاد سمجھ لیا۔

ایک عیسائی سارا زور حضرت مسیح کی خدائی پر لگاتا ہے اور توحید کو تین ایک کہہ کر برائے نام رکھا ہوا ہے۔ ایک ہندو اپنے بتوں کو

سب کچھ سمجھتا ہے، انہی سے دعا کرتا ہے، انہی کی عبادت کرتا ہے اور ایک اللہ کی ہستی برائے نام تسلیم کی ہوئی ہے۔

یا ہم نے ان پر کوئی سزا اتاری ہے جو ان کو (ان کا پست) بتاتی ہے جنہیں وہ اس کے ساتھ شریک کرتے ہیں۔ (2594)

أَمْ أَنْزَلْنَا عَلَيْهِمْ سُلْطٰنًا فَهٰوَ يَتَكَلَّمُ  
بِمَا كَانُوا بِهِ يُشْرِكُونَ ﴿٢٥﴾

اور جب ہم لوگوں کو رحمت چکھاتے ہیں اس پر خوشی مناتے ہیں اور اگر انہیں اس کی وجہ سے جو ان کے ہاتھوں نے آگے بھیجا ہے مصیبت پہنچتی ہے تو وہ مایوس ہو جاتے ہیں۔ کیا وہ غور نہیں کرتے کہ اللہ جس کے لیے چاہتا ہے رزق کو فراخ کرتا ہے اور (جس کے لیے چاہتا ہے) تنگ کرتا ہے۔ اس میں یقیناً ان لوگوں کے لیے نشان ہیں جو ایمان لاتے ہیں۔

وَ اِذَا اَذَقْنَا النَّاسَ رَحْمَةً فَرِحُوا بِهَا  
وَ اِنْ تُصِبَّهُمْ سَيِّئَةٌۢ بِمَا قَدَّمْتْ  
اَيْدِيَهُمْ اِذَا هُمْ يَقْنَطُوْنَ ﴿٢٦﴾

اَوْ لَمْ يَرَوْا اَنَّ اللّٰهَ يَبْسُطُ الرِّزْقَ لِمَنْ  
يَّشَاءُ وَ يَقْدِرُ ۗ اِنَّ فِيْ ذٰلِكَ لَآيٰتٍ  
لِّقَوْمٍ يُؤْمِنُوْنَ ﴿٢٧﴾

سو قریبی کو اس کا حق دے اور مسکین کو اور مسافر کو (بھی)۔ یہ ان لوگوں کے لیے بہتر ہے جو اللہ (تعالیٰ) کی رضا چاہتے ہیں اور وہی کامیاب ہونے والے ہیں۔ (2595)

فَاٰتِ ذَا الْقُرْبٰى حَقَّهُ وَاَلْمَسْكِيْنَ وَاَبْنَ  
السَّبِيْلِ ۗ ذٰلِكَ خَيْرٌ لِّلَّذِيْنَ يُرِيْدُوْنَ  
وَجْهَ اللّٰهِ ۗ وَاُولٰٓئِكَ هُمُ الْمُفْلِحُوْنَ ﴿٢٨﴾

2594- ﴿يَتَكَلَّمُ﴾ دلیل کا کلام کرنا بطور مجاز ہے، مراد اس سے دلالت کرنا ہے۔ (ر) جیسا دوسری جگہ ہے ﴿هٰذَا كَيْدُنَا يَبْطِغُ عَلَيْكُمْ بِالْحَقِّ﴾ [الحجّٰة: 29:45] ”یہ ہماری کتاب تمہارے بارے میں حق کے ساتھ بولتی ہے۔“ مطلب یہ ہے کہ فطرت انسانی کی اس روشنی کو وہ کیوں قبول نہیں کرتے۔ کیا کوئی دلیل اللہ تعالیٰ نے ایسی اتاری ہے جس نے ان کے دلوں پر تسلط کر لیا ہے۔

2595- ایک کے مال میں دوسروں کا حق: ﴿حَقَّهُ﴾ سے مراد گو بعض نے حق مان لیا ہے مگر ابن جریر نے اس کی تفسیر [حَقَّهُ عَلَيْكَ مِنَ الصَّلٰةِ وَالْبِرِّ] سے کی ہے اور یہی صراحت الفاظ بھی چاہتی ہے۔ اس سے ظاہر ہے کہ ہر شخص کے مال میں اس کے قریبوں کا (جو محتاج ہوں) اور مسافر یا مہمان کا اور عام مسکین کا بھی حق ہے اور ﴿اٰتِ﴾ کے حکم کی وجہ سے حضرت امام ابوحنیفہؒ نے ایسے فقہ کو واجب قرار دیا ہے اور یہاں مراد زکوٰۃ مفروضہ نہیں ہو سکتی۔ اس لیے کہ یہ سورت بالاتفاق مکی ہے۔ بلکہ مکہ میں بھی ابتدائی زمانہ کی ہے اور ابو سعید خدریؓ کی روایت کی کہ اس آیت کے نزول پر آنحضرت ﷺ نے باغ فدک حضرت

اور جو تم سود پر دیتے ہو کہ لوگوں کے مال میں جا کر بڑھتا رہے، تو وہ اللہ کے ہاں نہیں بڑھتا۔ اور جو تم زکوٰۃ دیتے ہو (اس کے ساتھ) اللہ کی رضا چاہتے ہو تو یہی بڑھا لینے والے ہیں۔ (2596)

وَمَا آتَيْتُمْ مِّن رَّبًّا لِّيَرْبُوَ فِيْ اَمْوَالِ النَّاسِ فَلَا يَرْبُوْا عِنْدَ اللّٰهِ ۚ وَمَا آتَيْتُمْ مِّنْ زَكٰوٰتٍ تُرِيْدُوْنَ وِجْهَ اللّٰهِ فَاُولٰٓئِكَ هُمُ الْمُضْعِفُوْنَ ﴿٢٥٩٦﴾

اللہ وہ ہے جس نے تمہیں پیدا کیا، پھر تمہیں رزق دیا، پھر تمہیں مارے گا، پھر تمہیں زندہ کرے گا۔ کیا تمہارے شریکوں میں سے کوئی ہے جو اس میں سے کچھ بھی کرتا ہے۔ وہ پاک ہے اور اس سے بلند ہے جو وہ شرک کرتے ہیں۔

اللّٰهُ الَّذِيْ خَلَقَكُمْ ثُمَّ رَزَقَكُمْ ثُمَّ يُعِيْبِكُمْ ۗ هَلْ مِنْكُمْ شُرَكَآءُ كَمَا مَنِ يَّفْعَلُ مِنْ ذٰلِكُمْ مِّنْ شَيْءٍ ۗ سُبْحٰنَهُ وَتَعَالٰى عَمَّا يُشْرِكُوْنَ ﴿٢٥٩٦﴾

خشگی اور تری میں فساد ظاہر ہو گیا، اس سے جو لوگوں کے

ظَهَرَ الْفَسَادُ فِي الْبَرِّ وَالْبَحْرِ بِمَا

فاطمہ رضی اللہ عنہا کو دے دیا تھا کوئی اصلیت نہ ہونا اس سے ظاہر ہے کہ مکہ میں آنحضرت صلی اللہ علیہ وسلم خود باغِ فدک کے مالک نہ تھے۔

2596 - ﴿رَبًّا﴾ [دیکھو نمبر: 351]۔ جو چیز انسان بطور تحفہ یا عطیہ دے یہ چاہتا ہوا کہ اسے اس سے زیادہ ملے تو اسے بھی ﴿رَبًّا﴾ کہہ دیا جاتا ہے۔ (ل) اور حضرت ابن عباس رضی اللہ عنہما اور مجاہد وغیرہما سے یہاں ایسا ہی عطیہ یا تحفہ معنی مروی ہیں۔ (ج)

اصل مال پر زیادہ دینا یا لینا:

کسی عطیہ کا دینا یا مال کا لینا اس خواہش سے کہ اس سے بڑھ کر ملے جائز ہے۔ ہاں یہ لکھا ہے کہ یہ نبی کریم صلی اللہ علیہ وسلم پر حرام تھا۔ یعنی آپ اس خواہش سے کبھی کسی کو نہ دیتے تھے کہ زیادہ ملے اور اس کی وجہ آیت ﴿وَلَا تَمُنُّنَ تَسْتَنْتَنُوْنَ﴾ [المدثر: 6:74] اور اس لیے احسان نہ کر کہ زیادہ ملے۔“ دی ہے۔ اور اس بات پر بھی اتفاق ہے کہ کسی شخص کا اصل مال پر جو دیا ہے زیادہ لے لینا حرام نہیں اور نہ یہ دینے والے پر گناہ ہے۔ (ر) اور یہاں مطلب صرف اس قدر ہے کہ جس نے اس خواہش سے عطیہ کسی کو دیا وہ کسی اجر کا مستحق نہیں، کیونکہ اس کی نیت اس ذریعہ سے کچھ مال کمانے کی ہے۔ ہاں اجر اس پر ملتا ہے جو بطور صدقہ محض اللہ تعالیٰ کی رضا کو مد نظر رکھ کر دیا جائے۔ اور اگر ربًّا کے معنی سود بھی کیے جائیں تو یہ آیت نہ اس کی حرمت پر دلیل ہے نہ فریضت زکوٰۃ کی۔ بلکہ یہاں صرف دو باتوں کا مقابلہ ہے اور اصل میں تحریص زکوٰۃ کی دلائل کی ہے۔

كَسَبَتْ اَيْدِي النَّاسِ لِيُذَيِّقَهُمْ بَعْضَ  
الَّذِي عَمِلُوا لَعَلَّهُمْ يَرْجِعُونَ ﴿٢١﴾

ہاتھوں نے کمایا تاکہ انہیں اس کا کچھ مزہ چکھائے جو  
انہوں نے کیا۔ شاید وہ رجوع کریں۔ (2597)

قُلْ سِيرُوا فِي الْاَرْضِ فَانظُرُوا كَيْفَ  
كَانَ عَاقِبَةُ الَّذِينَ مِنْ قَبْلُ ۗ كَانَ  
اَكْثَرُهُمْ مُشْرِكِيْنَ ﴿٢٢﴾

کہہ، زمین میں چلو پھرو، پھر دیکھو کہ ان کا جو پہلے تھے  
انجام کیسا ہوا۔ ان میں سے اکثر مشرک تھے۔

2597- ﴿الْبَحْرِ﴾ [دیکھو نمبر: 73] اور بَحْرُ کے معنی رَيْف بھی ہیں یعنی ایسے مقامات جو پانی اور سبزی والے ہوں یا جو ساحل سمندر پر واقع ہوں۔ اور [مُدَنَّ الْبَحْرِ] یا سمندر کے شہر بھی اس کے معنی کیے گئے ہیں اور بَحْرُ قَزْمِین اور شہر کو کہتے ہیں اور عرب کے لوگ شہروں اور گاؤں کو بَحْرًا کہتے ہیں اور حدیث میں ہے [كَتَبَ لَهُ بِبَحْرِ هِمَّ] (صحیح البخاری، کتاب الزکوٰۃ، باب خَرْصِ الثَّمَرِ، حدیث: 1481) جہاں معنی ہیں ان کے شہر میں اور ان کی زمین میں ان کے لیے لکھا۔ (ل) اور قنادہ کا قول ہے کہ بُو سے مراد جنگل اور قبائل کے مواضع اور صحراؤں اور خیموں کے رہنے والے ہیں اور بَحْرُ سے مراد شہر ہیں۔ (ر)

خواہ برا اور بحر سے مراد خشکی اور تری لیں یا دیہات اور شہر۔ ما حاصل ایک ہے یعنی مراد اس سے کل عالم میں فساد کا ظاہر ہونا ہے۔ اور بعض نے جو بحر کے فساد سے مراد جہازوں، کشتیوں کا غصب یا فساد لیا ہے تو یہ بھی درست ہے۔ یعنی سمندر کے فساد سے مراد وہ فساد بھی ہو سکتا ہے جس کا ارتکاب سمندروں پر حکومت کے ذریعہ سے ہوتا ہے اور الْفَسَادُ سے مراد یہاں خشک سالی، موت، آگ لگنا وغیرہ مصائب بھی لیے گئے ہیں اور ابن آدم کا اپنے بھائی کو قتل کرنا بھی۔ مگر ظاہر ہے کہ یہ دونوں باتیں ان الفاظ کی عظمت کے شایاں نہیں۔ قنادہ سے روایت ہے کہ یہ فساد قبل از بعثت نبوی تھا اور فساد سے مراد اس حالت میں شرک اور ہر ایک قسم کی بدی کا دور دورہ ہے اور تاریخ عالم اس پر شاہد ہے کہ تاریکی اور جہالت اور بدی نبی کریم ﷺ کے ظہور سے پہلے اپنے کمال کو پہنچ گئی تھی۔ سرو لیم میور جیسے متعصب عیسائی کو یہ اقرار ہے کہ عیسائیت کی جو دنیا کا اس وقت کا آخری مذہب تھا اس وقت نہایت ذلیل حالت تھی۔ چنانچہ اس کے یہ لفظ ہیں ”ساتویں صدی کی عیسائیت بہت ہی گری ہوئی اور فساد کی حالت میں تھی۔“ باقی مذاہب جن پر اس سے بھی زیادہ زمانہ گزر چکا تھا اسی سے قیاس ہو سکتا ہے۔ ہندوستان میں اس وقت جہالت کا اس قدر زور تھا کہ بڑے بڑے نیک آدمیوں اور دیوتاؤں کی طرف بدترین سیاہ کاریوں کا ارتکاب منسوب کیا جاتا تھا۔ غرض تمام ممالک روشنی سے خالی ہو چکے تھے اور اس فساد عظیم کی طرف یہاں اشارہ ہے۔ اور اس صورت میں ﴿لِيُذَيِّقَهُمْ﴾ میں لام عاقبت کا ہے اور روح المعانی میں ہے کہ اس آیت کا حکم ہر اس فساد کے لیے عام ہے جو قیامت تک ظاہر ہو۔ اس صورت میں جو فسادات عظیم آج عالم میں پیا ہو رہے ہیں ان کی طرف اشارہ ہو سکتا ہے۔



سو اپنی توجہ کو قائم کر دینے والے دین کے لیے سیدھا کر  
اس سے پہلے کہ وہ دن آئے جس کے لیے اللہ کی طرف سے  
ٹلنا نہیں، اس دن وہ الگ الگ ہو جائیں گے۔

جو کفر کرتا ہے تو اس کا (وبال) کفر اسی پر ہے اور جو کوئی  
نیک عمل کرتا ہے تو وہ اپنی ہی جانوں کے لیے سامان  
کرتے ہیں۔

تاکہ وہ انہیں جو ایمان لاتے اور اچھے عمل کرتے ہیں  
اپنے فضل سے بدلہ دے۔ وہ کافروں کو پسند نہیں کرتا۔

اور اس کے نشانوں سے ہے کہ وہ ہواؤں کو خوش خبری  
دیتے ہوئے بھیجتا ہے اور تاکہ وہ تمہیں اپنی رحمت  
چکھائے اور تاکہ کشتیاں اس کے حکم سے چلیں اور تاکہ تم  
اس کے فضل کو طلب کرو اور تاکہ تم شکر کرو۔

اور ہم نے تجھ سے پہلے رسولوں کو ان کی قوموں کی طرف  
بھیجا۔ پس وہ ان کے پاس کھلی دلائل لے کر آئے۔ سو ہم  
نے ان کو سزا دی جو مجرم ہوئے، اور مومنوں کی مدد کرنا ہم  
پر لازم ہے۔

اللہ وہ ہے جو ہواؤں کو بھیجتا ہے سو وہ بادل کو اٹھاتی ہیں  
پھر وہ اسے جس طرح چاہتا ہے آسمان میں پھیلاتا ہے اور

فَاقِمُ وَجْهَكَ لِلدِّينِ الْقَيِّمِ مِنْ قَبْلِ  
اَنْ يَّاتِيَ يَوْمٌ لَا مَرَدَّ لَهُ مِنَ اللّٰهِ  
يَوْمَئِذٍ يَصَّدَّعُونَ ﴿٣٢﴾

مَنْ كَفَرَ فَعَلَيْهِ كُفْرُهُ ۗ وَ مَنْ عَمِلَ  
صَالِحًا فَلَا نَفْسٍ لَهُمْ يَهْتَدُونَ ﴿٣٣﴾

لِيَجْزِيَ الَّذِينَ اٰمَنُوا وَعَمِلُوا الصّٰلِحٰتِ  
مِنْ فَضْلِهِ ۗ اِنَّهٗ لَا يُحِبُّ الْكٰفِرِيْنَ ﴿٣٤﴾

وَ مِنْ اٰيٰتِهٖ اَنْ يُرْسِلَ الرِّيَّاحَ مُبَشِّرٰتٍ  
وَ لِيُذِيقَكُمْ مِّن رَّحْمٰتِهٖ وَ لِيَجْزِيَ  
الْفُلْكَ بِاَمْرِهٖ وَ لِيَتَّبِعُوْا مِنْ فَضْلِهٖ وَ  
لَعَلَّكُمْ تَشْكُرُوْنَ ﴿٣٥﴾

وَ لَقَدْ اَرْسَلْنَا مِنْ قَبْلِكَ رُسُلًا اِلٰى  
قَوْمِهِمْ فَجَاءُوْهُمْ بِالْبَيِّنٰتِ فَاَنْتَقَمْنَا  
مِنَ الَّذِيْنَ اٰجْرَمُوْا ۗ وَ كَانَ حَقًّا عَلَيْنَا  
نَصْرُ الْمُؤْمِنِيْنَ ﴿٣٦﴾

اللّٰهُ الَّذِيْ يُرْسِلُ الرِّيْحَ فَتُنْبِئُ سَحَابًا  
فَيَبْسُطُهٗ فِي السَّمَآءِ كَيْفَ يَشَآءُ وَ

اسے تہ بہ تہ کر دیتا ہے، پھر تو مینہ کو دیکھتا ہے کہ اس کے اندر سے نکلتا ہے۔ سو جب وہ اپنے بندوں میں سے جن پر چاہتا ہے اسے پہنچاتا ہے تو وہ خوش ہوتے ہیں۔

گو وہ اس سے پہلے جو ان پر اتارا جائے اس سے پہلے وہ بالکل مایوس تھے۔

سوال اللہ کی رحمت کے آثار کی طرف دیکھ کس طرح زمین کو اس کی موت کے بعد زندہ کرتا ہے، بے شک وہی مسردوں کو زندہ کرنے والا اور وہ ہر چیز پر قادر ہے۔ (2598)

اور اگر ہم ہوا بھیجیں پھر وہ اسے زرد دیکھیں تو اس کے بعد بھی کفر ہی کرتے رہیں گے۔ (2599)

يَجْعَلُهُ كِسْفًا فَتَرَى الْوَدْقَ يَخْرُجُ مِنْ خَلِيهِ ۚ فَاِذَا اَصَابَ بِهِ مَنْ يَشَاءُ مِنْ عِبَادَةٍ اِذَا هُمْ يَسْتَبْشِرُوْنَ ۝۲۸

وَ اِنْ كَانُوْا مِنْ قَبْلِ اَنْ يُنَزَّلَ عَلَيْهِمْ مِّنْ قَبْلِهِ لَمُبْلِسِيْنَ ۝۲۹

فَاَنْظُرْ اِلَىٰ اَثْرِ رَحْمَتِ اللّٰهِ كَيْفَ يُحْيِي الْاَرْضَۙ بَعْدَ مَوْتِهَا ۗ اِنَّ ذٰلِكَ لَمُهْمِي الْمَوْتٰى ۚ وَ هُوَ عَلٰى كُلِّ شَيْءٍ قَدِيْرٌ ۝۳۰

وَ لِيْنِ اَرْسَلْنَا رِيْحًا فَرَاوُهٗ مُّصَفَّرًا لَّا تَلْوٰوْا مِنْۢ بَعْدِهٖ يَكْفُرُوْنَ ۝۳۱

2598- رکوع کی ابتدا زمین میں فساد کے ہونے سے کی تھی اور بدکاروں کے انجام کی طرف توجہ دلائی تھی۔ پھر ہواؤں اور بارشوں کا ذکر کر کے نہایت لطیف پیرایہ میں یہاں آ کر اصل مطلب کو واضح کر دیا کہ جس طرح اللہ تعالیٰ کی رحمت ظاہر دنیا میں کام کر کے مردہ زمین کو زندہ کر دیتی ہے اسی طرح اب یہ روحانی مردے زندہ ہوں گے۔ اس سے بھی معلوم ہوا کہ [آیت: 41] میں فساد سے مراد روحانی مردگی ہی تھی۔

2599- ﴿فَرَاوُهٗ﴾ فرَاوُهٗ میں ضمیر نبات کی طرف لی گئی ہے جو سیاق کا مفہوم ہے یعنی کوئی ایسی ہوا چلے جو نبات کو زرد کر دے۔ مگر ایک قول ہے کہ ضمیر سَحَاب کے لیے ہے۔ یعنی بادل کو زرد دیکھیں گے کیونکہ زرد بادل پانی نہیں برساتا۔ اور ایک اور قول ہے کہ رِيْحٌ کو مذکر بھی لایا جاتا ہے اور مؤنث بھی۔ اور یہاں ضمیر رِيْحٌ کی طرف ہی ہے۔ (ر) اور میرے نزدیک یہ آخری قول ہی صحیح ہے اور مطلب یہ ہے کہ اللہ تعالیٰ کی رحمت کے آثار تو یوں نمایاں ہیں لیکن ان کے انکار کی وجہ سے اگر عذاب کی ہوا بھی آئے تو بھی کفر سے باز نہ آئیں۔ اور زرد ہوا سے مراد یہاں عذاب کی ہوا ہی ہے اور یہ ان کے کفر پر اصرار کی حالت کا بیان ہے۔ جیسا کہ اگلی آیات میں واضح کر دیا ہے۔

پس تو مردوں کو نہیں سنا سکتا اور نہ بہروں کو آواز سنا سکتا ہے  
جب وہ پیٹھ پھیر کر واپس ہو جائیں۔

فَاِنَّكَ لَا تَسْمَعُ الْبَوْتَىٰ وَلَا تَسْمَعُ الصَّمَّةَ  
الدُّعَاءَ اِذَا وَاوَّامِدُّ بِرَيْنَ ۝۵۶

اور نہ تو اندھوں کو ان کی گمراہی سے (روک کر) ہدایت  
دے سکتا ہے۔ تو صرف انہی کو سنا سکتا ہے جو ہماری آیتوں  
پر ایمان لاتے ہیں، سو وہ فرمانبردار ہیں۔ (2600)

وَمَا اَنْتَ بِهٰدِ الْعَعْبٰی عَنْ ضَلٰلَتِهِمْ ۗ اِنْ  
تُسْمِعُ اِلَّا مَنْ يُّؤْمِنُ بِاٰیٰتِنَا فَهُمْ  
مُسْلِمُوْنَ ۝۵۷

اللہ وہ ہے جس نے تمہیں کمزوری (کی حالت) سے بنایا،  
پھر کمزوری کے بعد قوت دی، پھر قوت کے بعد کمزوری اور  
بڑھا پانیا۔ وہ جو چاہتا ہے پیدا کرتا ہے اور وہ جاننے والا  
قدرت والا ہے۔ (2601)

اللَّهُ الَّذِي خَلَقَكُمْ مِنْ ضَعْفٍ ثُمَّ  
جَعَلَ مِنْ بَعْدِ ضَعْفٍ قُوَّةً ثُمَّ جَعَلَ  
مِنْ بَعْدِ قُوَّةٍ ضَعْفًا وَشَيْبَةً ۗ يَخْلُقُ مَا  
يَشَاءُ ۚ وَهُوَ الْعَلِيمُ الْقَدِيرُ ۝۵۸

33

ترجمہ: مفسر محمد سعید و تفسیر  
فی القرآن للامام محمد سعید جلد 12 ص 123

2600 - ان دونوں آیتوں میں اسی ان کے اصرار کفر کا ہی ذکر ہے۔ [دیکھو نمبر: 2491] نیز [دیکھو نمبر: 2719]۔

سَمَاعِ مَوْتِي:

یہاں ظاہر الفاظ کو لے کر سماع موتی پر بھی بحث کی گئی ہے اور اس حدیث سے کہ بدر کے دن اہل قلب کو پکار کر نبی کریم ﷺ نے فرمایا  
تھا: [قَدْ وَجَدْنَا مَا وَعَدْنَا رَبَّنَا حَقًّا فَهَلْ وَجَدْتُمْ مَا وَعَدَ رَبُّكُمْ حَقًّا] (صحیح البخاری، کتاب  
المغازی، باب قَتْلِ أَبِي جَهْلٍ: 3976) اور حضرت عمر رضی اللہ عنہما کے سوال پر فرمایا کہ تم ان سے بہتر نہیں سنتے۔ اس بات کا استدلال کیا گیا  
ہے کہ مردے سنتے ہیں۔ حالانکہ ظاہر الفاظ کو لیں تو قرآن کریم صاف فرماتا ہے کہ مردے نہیں سنتے۔ اور اصولاً بھی یہ بات قبول  
کرنے کے قابل نہیں کہ مر کر انسان کے حواس ایسے ہو جاتے ہیں کہ کہیں کوئی زندہ دنیا میں کچھ بات کرے تو مردہ اسے سن لیتا ہے۔  
بات صرف اس قدر ہے کہ خاص حالات میں اللہ تعالیٰ کے اذن سے ایک بات مردہ کو زندہ کی طرف سے پہنچادی جاتی ہے اور یہی  
مطلب اہل قلب والی حدیث کا ہے۔ یعنی اس وقت وہ اس بات کو ایسا سن رہے ہیں جیسا تم سن رہے ہو۔ قتادہ سے مروی ہے:  
[أَحْيَاهُمُ اللَّهُ حَتَّىٰ أَسْمَعَهُمْ] (صحیح البخاری، کتاب المغازی، باب قَتْلِ أَبِي جَهْلٍ: 3976) اللہ تعالیٰ نے ان کو  
زندہ کر دیا یہاں تک کہ یہ بات ان کو سنادی۔ اسی طرح اہل القبور کو اَلسَّلَامُ عَلَیْكُمْ کہنا ہے کہ وہ اللہ تعالیٰ انہیں پہنچا دیتا ہے۔

2601 - ﴿ضَعْفٍ﴾ انسان کی ابتدائی حالت ایسی کمزوری کی ہے کہ اس پر خود لفظ ﴿ضَعْفٍ﴾ بولا ہے۔ نطفہ کی حالت میں تو ایسا کمزور ہے

اور جب وہ گھڑی آئے گی مجرم قسمیں کھسائیں گے (کہ) وہ ایک گھڑی سے زیادہ نہیں ٹھہرے، اسی طرح اٹلے پھسرتے جاتے تھے۔

وَ يَوْمَ تَقُومُ السَّاعَةُ يُقْسِمُ  
الْمُجْرِمُونَ لَمَّا كُنَّا غَيْرَ سَاعَةٍ  
كَذَلِكَ كَانُوا يُفَكُّونَ ﴿٥٥﴾

اور وہ جنہیں علم اور ایمان دیا گیا ہے کہیں گے تم اللہ کے حکم کے مطابق جی اٹھنے کے دن تک ٹھہرے رہے۔ سو یہ جی اٹھنے کا دن ہے لیکن تم نہیں جانتے تھے۔

وَ قَالَ الَّذِينَ اٰتُوا الْعِلْمَ وَالْاِيْمَانَ لَقَدْ  
كُنْتُمْ فِي كِتَابِ اللّٰهِ اِلٰى يَوْمِ الْبَعْثِ  
فَهَذَا يَوْمُ الْبَعْثِ وَ لَكُمْ كُنْتُمْ لَا  
تَعْلَمُونَ ﴿٥٦﴾

پس اس دن انہیں جو ظالم تھے ان کا عذر کوئی نفع نہیں دے گا اور نہ انہیں ناراضگی دور کرنے کا موقع دیا جائے گا۔

فِيَوْمِئِذٍ لَا يَنْفَعُ الَّذِينَ ظَلَمُوا  
مَعذِرَتُهُمْ وَلَا هُمْ يُسْتَعْتَبُونَ ﴿٥٧﴾

اور ہم نے لوگوں کے لیے اس قرآن میں ہر قسم کی مثالیں بیان کی ہیں اور اگر تو ان کے پاس نشان لائے تو جو کافر ہیں وہ کہہ دیں گے کہ تم صرف دھوکا دینے والے ہو۔ (2602)

وَ لَقَدْ ضَرَبْنَا لِلنَّاسِ فِي هٰذَا الْقُرْآنِ مِنْ  
كُلِّ مَثَلٍ ۚ وَ لٰٓئِنِ جِئْتَهُمْ بِآيٰتٍ  
لَّيَقُولَنَّ الَّذِينَ كَفَرُوْا اِنْ اَنْتُمْ اِلَّا  
مُبْطِلُوْنَ ﴿٥٨﴾

اسی طرح اللہ ان کے دلوں پر مہر لگا دیتا ہے جو نہیں جانتے۔

كَذٰلِكَ يَطْبَعُ اللّٰهُ عَلٰى قُلُوْبِ الَّذِينَ لَا  
يَعْلَمُونَ ﴿٥٩﴾

سو صبر کر، اللہ کا وعدہ سچا ہے اور وہ لوگ تجھے خفیہ نہ کریں جو یقین نہیں کرتے۔

فَاَصْبِرْ اِنَّ وَعْدَ اللّٰهِ حَقٌّ وَّ لَا  
يَسْتَخْفٰٓئُكَ الَّذِينَ لَا يُوقِنُوْنَ ﴿٦٠﴾

کہ وہ نظر بھی نہیں آتا۔ پھر رحم میں، پھر بچہ ہونے کی حالت میں بھی کس قدر کمزور ہے۔ اس میں توجہ انسان کی دوسری زندگی کی طرف دلائی ہے اور ساتھ ہی بتایا کہ عرب بھی قوت پکڑیں گے گواں قوت کے بعد پھر ایک دفعہ کمزوری ہے۔

2602 - ﴿مُبْطِلُونَ﴾ سے مراد یہاں مُزَوَّرُونَ یا فریب دینے والے یعنی فریب دے کر حق کو باطل کرنے والے ہیں۔

## سورة لقمان

نام:

اس سورت کا نام لقمان ہے اور اس میں 4 رکوع اور 34 آیتیں ہیں۔ اس سورت کے دوسرے رکوع میں حضرت لقمان علیہ السلام کا ذکر ہے جو حبش کے رہنے والے تھے اور بتانا یہ مقصود ہے کہ اعلیٰ درجہ کی اخلاقی تعلیم جس سے قوموں کو فلاح ملتی ہے کسی ایک قوم سے خاص نہیں بلکہ ہر ملک اور ہر قوم میں وہ تعلیم اللہ نے اپنی خاص وحی سے پہنچائی۔

خلاصہ مضمون:

- ① پہلے رکوع میں یہ ذکر ہے کہ مومن جو اللہ تعالیٰ کے آگے جھکتے ہیں اور مخلوق خدا کی ہمدردی میں اپنے توئی اور اپنے اموال کو صرف کرتے ہیں کامیاب ہوں گے۔
- ② دوسرے رکوع میں حضرت لقمان علیہ السلام کی نصائح اپنے بیٹے کو ہیں جن کی غرض یہی بتانا ہے کہ فلاح اخلاق فاضلہ سے ملتی ہے اور ان اخلاق فاضلہ کی تعلیم یہاں لقمان کے منہ سے دلا کر بتایا ہے کہ اصلاح اخلاق اللہ تعالیٰ کی ایسی نعمت ہے جو تمام دنیا کو پہنچائی گئی۔
- ③ تیسرے رکوع میں اللہ تعالیٰ کے نعمائے ظاہری و باطنی کا ذکر ہے اور اللہ تعالیٰ کی عظمت اور اس کی مخلوق کی وسعت کی طرف توجہ دلائی ہے۔
- ④ چوتھے رکوع میں بتایا ہے کہ نعمائے الہی کا انکار کرنے والے آخر پکڑے جاتے ہیں۔

تعلق:

پچھلی سورت میں مسلمانوں کے غلبہ کی کھلی پیشگوئی کی تھی۔ یہاں بتایا ہے کہ فلاح یا کامیابی کی بنیاد اخلاق فاضلہ ہیں۔

اللہ بے انتہا رحم والے بار بار رحم کرنے والے کے نام سے

بِسْمِ اللّٰهِ الرَّحْمٰنِ الرَّحِیْمِ

میں اللہ کامل علم رکھنے والا ہوں۔

اَلَمْ

یہ حکمت والی کتاب کی آیتیں ہیں۔

تِلْكَ اٰیٰتُ الْكِتٰبِ الْحَكِیْمِ ﴿۱﴾

احسان کرنے والوں کے لیے ہدایت اور رحمت ہے۔

هُدٰی وَّ رَحْمَةً لِّلْمُحْسِنِیْنَ ﴿۲﴾

جو نماز قائم کرتے ہیں اور زکوٰۃ دیتے ہیں اور آخرت پر وہ یقین رکھتے ہیں۔

الَّذِیْنَ یُقِیْمُوْنَ الصَّلٰوةَ وَ یُوْتُوْنَ الزَّكٰوةَ وَ هُمْ بِالْاٰخِرَةِ هُمْ یُوقِنُوْنَ ﴿۳﴾

وہی اپنے رب کی طرف سے ہدایت پر ہیں اور وہی کامیاب ہونے والے ہیں۔

اُولٰٓئِكَ عَلٰی هُدٰی مِّنْ رَّبِّهِمْ وَاُولٰٓئِكَ هُمُ الْمُفْلِحُوْنَ ﴿۴﴾

اور ایسے لوگ بھی ہیں جو کھیل کی باتوں کے خریدار ہیں تاکہ علم کے بغیر اللہ کی راہ سے گمراہ کریں، اور اسے ہنسی بنائیں۔ انہی کے لیے رسوا کرنے والا عذاب ہے۔ (2603)

وَمِنَ النَّاسِ مَن یَشْتَرِیْ لَهٗوَ الْحَدِیْثِ لِیُضِلَّ عَن سَبِیْلِ اللّٰهِ بِغَیْرِ عِلْمٍ ۗ وَ یَتَّخِذَهَا هُزُوًا ۗ اُولٰٓئِكَ لَهُمْ عَذَابٌ مُّهِیْنٌ ﴿۵﴾

2603- ﴿یَشْتَرِیْ﴾ اشتراء ہر معاملہ پر بولا جاتا ہے جس سے کچھ حاصل ہو [نمبر: 29]۔ اور یہاں مراد اختیار کرنا ہے۔ (ج)

﴿لَهٗوَ الْحَدِیْثِ﴾ سے مراد ہر وہ بات ہے جو اصل مقصد سے توجہ کو ہٹاتی ہے [نمبر: 932]۔ حسن کہتے ہیں ہر چیز جو اللہ تعالیٰ کی عبادت اور اس کے ذکر سے روکے جیسے کہانیاں، محول بازی، خرافات، غنا۔ سیدنا ابن عباس رضی اللہ عنہما اور سیدنا ابن مسعود رضی اللہ عنہما کے نزدیک غناء یا اس قسم کی چیزیں مراد ہیں۔ اور ایک روایت میں ہے کہ نصر بن الحرث نے ایک گانے بجانے والی لونڈی رکھی ہوئی تھی اور جس شخص کی نسبت اسے معلوم ہوتا کہ اسلام کی طرف مائل ہے اسے اس کے پاس لے جاتا کہ اسے گانے بجانے میں مشغول رکھو۔ اور بعض روایات میں ہے کہ وہ ایران سے کہانیاں سن کر آتا اور مجلس قریش میں انہیں سنا کر کہتا کہ محمد

اور جب اس پر ہماری آیتیں پڑھی جاتی ہیں، تکبر کرتا ہوا پھر جاتا ہے گویا کہ انہیں سنائی نہیں۔ گویا اس کے کانوں میں بوجھ ہے۔ سو اسے دردناک عذاب کی خبر دے دے۔

وَ اِذَا تُتْلٰى عَلَيْهِ اٰیٰتُنَا وَلٰى مُسْتَكْبِرًا  
كَانَ لَمْ يَسْمَعْهَا كَاَنَّ فِىْ اُذُنَيْهِ وَقْرًا  
فَبَشِّرْهُ بِعَذَابٍ اَلِيْمٍ ۝۷

جو ایمان لاتے ہیں اور اچھے عمل کرتے ہیں، ان کے لیے نعمتوں والے باغ ہیں۔

اِنَّ الَّذِیْنَ اٰمَنُوْا وَعَمِلُوا الصّٰلِحٰتِ لَهُمْ  
جَنٰتٌ النَّعِيْمِ ۝۸

انہیں میں رہیں گے اللہ کا وعدہ ہے سچا (وعدہ) اور وہ غالب حکمت والا ہے۔

خٰلِدِیْنَ فِیْهَا ۝۹ وَعَدَّ اللّٰهُ حَقًّا ۝۱۰ وَ هُوَ  
الْعَزِیْزُ الْحَكِیْمُ ۝۱۱

اس نے آسمانوں کو بغیر ایسے ستونوں کے پیدا کیا جنہیں تم دیکھ سکو اور زمین میں پہاڑ قائم کیے تاکہ وہ تمہیں لے کر کانپے نہیں۔ اور اس میں ہر قسم کے جانور پھیلانے اور ہم بادل سے پانی اتارتے ہیں پھر اس میں ہر قسم کی اعلیٰ درجہ کی چیزیں اگاتے ہیں۔

حٰقُّ السَّمٰوٰتِ بِغَیْرِ عَمَدٍ تَّرَوْنَهَا وَاَلْتَقٰی  
فِی الْاَرْضِ رَوٰسِیْ اَنْ تَمِیْدَ بِكُمْ وَ بَثَّ  
فِیْهَا مِنْ كُلِّ دَابَّةٍ ۝۱۲ وَاَنْزَلْنَا مِنَ السَّمٰوٰتِ  
مَآءً فَاَنْبَتْنَا فِیْهَا مِنْ كُلِّ رَوْحٍ كَرِیْمٍ ۝۱۳

تمہیں عادتوں کی کہانیاں سناتے ہیں میں رستم و اسفندیار کی کہانیاں سناتا ہوں۔ (ر) اگر یہ کام اس زمانہ میں کفار کا تھا تو اس وقت مسلمانوں نے اختیار کیا ہوا ہے۔ کتنے مسلمان ہیں جن کی مجلسوں میں ہنسی ٹھٹھے میں گھنٹوں گزر جاتے ہیں مگر خدا کا نام تک نہیں لیا جاتا، نماز کے لیے وقت نہیں ملتا، قرآن کھول کر نہیں دیکھتے۔ آج جن لوگوں کے ہاتھ میں مسلمانوں کی باگ ہیں جو لیڈر کہلاتے ہیں ان کے سامنے نماز ہو رہی ہو تو ان کی ہنسی ٹھٹھے اور قہقہوں کی آواز میں ذرہ بھر فرق نہیں آتا۔ اس میں شامل ہونا تو ایک طرف رہا۔

غنا کے متعلق بہت بحث ہوئی ہے امام ابوحنیفہؒ سے اس کی حرمت مروی ہے۔ لیکن کسی شخص کا اکیلے رفع و حشمت کے لیے گانا یا عیدوں یا شادیوں میں گانے کے متعلق اختلاف ہوا ہے اور امام مالکؒ سے بھی مروی ہے کہ انہوں نے غنا اور اس کے سننے سے منع کیا۔ امام شافعیؒ سے بھی منقول ہے کہ غنا لہو مکروہ ہے۔ لیکن اس سے اس قسم کا گانا مستثنیٰ ہے جیسے عورتوں کا بچوں کو لوری دینا یا

یہ اللہ کی پیدائش ہے، تو مجھے دکھاؤ کہ انہوں نے کیا پیدا کیا ہے جو اس کے سوائے ہیں۔ بلکہ ظالم کھلی گمراہی میں ہیں۔

هَذَا خَلَقَ اللَّهُ فَارُونِي مَا ذَا خَلَقَ الَّذِينَ  
مِنْ دُونِهِ ۗ بَلِ الظَّالِمُونَ فِي ضَلَالٍ  
مُبِينٍ ۝

1  
11  
10

اور ہم نے لقمان کو حکمت عطا کی کہ اللہ کا شکر کرے، اور جو کوئی شکر کرتا ہے وہ اپنی جان کی بھلائی کے لیے شکر کرتا ہے اور جو ناشکری کرتا ہے تو اللہ بے نیاز تعریف کیا گیا ہے۔ (2604)

وَلَقَدْ آتَيْنَا لُقْمَانَ الْحِكْمَةَ أَنْ اشْكُرْ  
لِلَّهِ ۗ وَمَنْ يَشْكُرْ فَإِنَّمَا يَشْكُرُ لِنَفْسِهِ ۗ  
وَمَنْ كَفَرَ فَإِنَّ اللَّهَ غَنِيٌّ حَمِيدٌ ۝

اور جب لقمان نے اپنے بیٹے سے کہا اور وہ اسے نصیحت کرتا تھا اے میرے بیٹے اللہ کے ساتھ شریک نہ کرنا کہ شرک یقیناً بڑا بھاری ظلم ہے۔

وَإِذْ قَالَ لُقْمَانُ لِابْنِهِ وَهُوَ يَعِظُهُ يَا بُنَيَّ  
لَا تُشْرِكْ بِاللَّهِ ۚ إِنَّ الشِّرْكَ لَظُلْمٌ  
عَظِيمٌ ۝

تَفْهِيمُ  
الْقُرْآنِ

اعراب کا حدی اونٹوں کو چلانے کے لیے یا جنگ میں۔ کیونکہ اس میں ایک مقصد مد نظر ہے۔ بخاری میں حضرت عائشہ رضی اللہ عنہا سے روایت ہے کہ نبی ﷺ آپ پر داخل ہوئے اور آپ کے پاس دو لونڈیاں بعاث کے گیت گارہی تھیں تو آپ منہ پھیر کر لیٹ گئے اور حضرت ابوبکر رضی اللہ عنہ آئے تو انہوں نے فرمایا کہ شیطان کی مزار رسول اللہ کے گھر میں۔ اور دوسری روایت میں ہے کہ یہ عید کا دن تھا اور آپ نے فرمایا اے ابوبکر ان کو چھوڑ دے۔ ہر قوم کے لیے عید کا دن ہوتا ہے۔ تو اس سے سرود کے جائز موقعوں پر جیسے یوم عید یا شادی میں دف کے جواز کی طرح غنا کا جواز نکالا جاسکتا ہے اور ایسے غنا کی حرمت میں تو کوئی شبہ ہی نہیں جس میں فحش ہو یا شراب وغیرہ کی تعریف۔ اور جو بعض مسلمانوں میں توالی کا طریق مروج ہے اسے بھی اسی میں رکھا ہے۔ کیونکہ اس میں مجنونوں کے سے افعال ہوتے ہیں۔ جیسے ناچنا اور اچھلنا۔ اور روح المعانی میں ہے کہ یہ زندیقوں کے آثار میں سے ہے۔ بلکہ یہ بھی کہ ایسا سماع ممنوع ہے گو اس میں رقص نہ ہو۔

2604 - ﴿لُقْمَانَ﴾ بظاہر یہ عجمی نام ہے گو اہل لغت نے اس کا اشتقاق لقمہ سے صحیح تسلیم کیا ہے اور گو بعض لوگوں نے اس میں اختلاف کیا ہے کہ لقمان کون تھے۔ مگر ترجیح اس قول کو ہے جو مجاہد، ابن عباس رضی اللہ عنہما، سعید ابن المسیب وغیرہم سے مروی ہے کہ یہ حبشی تھی اور نوبیہ یا مصر کے رہنے والے تھے۔ (ج) پھر اس بارہ میں اختلاف ہوا ہے کہ وہ نبی تھے یا انہیں صرف علم و حکمت عطا ہوا تھا۔ میرے نزدیک یہ قول صحیح نہیں کہ وہ نبی نہ تھے۔ کیونکہ قرآن کریم کے بیان کی غرض یہی ہے کہ وحی الہی اصل سرچشمہ اس علم و



اور ہم نے انسان کو اپنے ماں باپ کے حق میں تاکید کی  
حکم دیا ہے اس کی ماں ضعف پر ضعف کی حالت میں  
اسے اٹھاتی ہے اور اس کا دودھ چھڑانا دو سال میں ہوتا  
ہے کہ میرا شکر کر اور اپنے ماں باپ کا بھی۔ میری طرف  
انجام کار آنا ہے۔

وَ وَصَّيْنَا الْاِنْسَانَ بِوَالِدَيْهِ حَمَلَتْهُ  
اُمُّهُ وَهْنًا عَلٰى وَهْنٍ وَ فِضْلُهُ فِى  
عَامِّينَ اِنْ اَشْكُرْ لِيَّ وَ لِوَالِدَيْكَ ۗ اِلَآئِىَّ  
الْحَصِيْرُ ﴿١٧﴾

النص

اور اگر وہ تجھ پر زور دیں کہ تو میرے ساتھ اسے شریک  
کرے جس کا تجھے علم نہیں تو ان کی بات نہ مان اور دنیا میں  
ان کا اچھی طرح ساتھ دے اور اس کے رستہ کی پیروی کر  
جو میری طرف رجوع کرتا ہے۔ پھر میری طرف تمہارا لوٹ  
کر آنا ہے، سو میں تمہیں بتاؤں گا جو تم عمل کرتے تھے۔

وَ اِنْ جَاهَدَكَ عَلٰى اَنْ تُشْرِكَ بِيَّ مَا  
لَيْسَ لَكَ بِهٖ عِلْمٌ ۗ فَلَا تُطِعْهُمَا وَ  
صَاحِبُهُمَا فِى الدُّنْيَا مَعْرُوْفًا ۗ وَ اتَّبِعْ  
سَبِيْلَ مَنْ اَنَابَ اِلَآئِىَّ ثُمَّ اِلَآئِىَّ  
مَرْجِعَكُمْ ۗ فَاَنْبِئْكُمْ بِمَا كُنْتُمْ  
تَعْمَلُوْنَ ﴿١٨﴾

اے میرے پیٹے! اگر وہ (عمل) رانی کے دانہ کے برابر  
بھی ہو پھر وہ کسی پتھر کے اندر ہو یا آسمانوں میں ہو یا زمین  
میں اللہ اسے لائے گا۔ اللہ باریکیوں سے واقف خسبردار  
ہے۔ (2605)

يُبَيِّنٰى اِنَّهَا اِنْ تَكَ مِثْقَالَ حَبَّةٍ مِّنْ  
خَرْدَلٍ فَتَكُنْ فِى صَخْرَةٍ اَوْ فِى السَّمٰوٰتِ  
اَوْ فِى الْاَرْضِ يَآتِ بِهَا اللّٰهُ ۗ اِنَّ اللّٰهَ  
لَطِيْفٌ خَبِيْرٌ ﴿١٩﴾

حکمت کا ہے جو اخلاق سے تعلق رکھتے ہیں اور بالخصوص شرک کے خلاف زور دینے والی ایک ہی قوم ہوئی ہے یعنی انبیاء علیہم السلام۔ اور  
اَنْ قول کی تفسیر ہے اور اللہ تعالیٰ کا اس طرح احکام دینا انبیاء سے ہی خاص ہے۔ اور یہاں یہ بتایا ہے کہ شکر گزاری سے انسان خود  
فائدہ اٹھاتا ہے اور ناشکری سے اللہ تعالیٰ کا کچھ نہیں بگڑتا، اسے ضرورت نہیں کہ کوئی اس کا شکر گزار ہو۔

2605- ﴿اِنَّهَا﴾ میں ضمیر ﴿مَا كُنْتُمْ تَعْمَلُوْنَ﴾ سے جو عمل مفہوم ہوتا ہے اس کی طرف جاتی ہے اور ﴿صَخْرَةٍ﴾ یا پتھر میں ہونا اس لحاظ  
سے ہے کہ اس میں صلابت یعنی سختی ہے۔ اور آسمان میں ہونا بلندی کے لحاظ سے ہے اور زمین میں ہونا تاریکی کے لحاظ سے ہے۔

یُبْنَىٰ اَقِمِ الصَّلٰوةَ وَ اَمْرٌ بِالْمَعْرُوفِ وَ  
اِنَّهٗ عَنِ الْمُنْكَرِ وَ اَصْبِرْ عَلٰی مَا اَصَابَكَ ۗ  
اِنَّ ذٰلِكَ مِنْ عَزْمِ الْاُمُوْرِ ۝

اے میرے بیٹے! نماز کو قائم کر اور نیکی کا حکم دے، اور  
برائی سے روک اور جو تکلیف تجھے پہنچے اس پر صبر کر یہ ہمت  
کے کاموں میں سے ہے۔

وَ لَا تُصَعِّرْ خَدَّكَ لِلنَّاسِ وَ لَا تَمْشِ  
فِی الْاَرْضِ مَرْحًا ۗ اِنَّ اللّٰهَ لَا یُحِبُّ الْكٰفِرِ  
مُخْتَالٍ وَ خَوْرٍ ۝

اور لوگوں سے بے رخی نہ کر اور نہ زمین میں اکڑتا ہوا چل۔  
اللہ کسی خود پرندہ شنی خورہ کو پسند نہیں کرتا۔ (2606)

وَ اقْصِدْ فِی مَشٰیئِكَ وَ اعْضُضْ مِنْ  
صَوْتِكَ ۗ اِنَّ اَنْكَرَ الْاَصْوَاتِ لَصَوْتُ  
الْحَمِیْرِ ۝

اور اپنی چال میں میانہ روی اختیار کر اور اپنی آواز کو نیچا رکھ  
یقیناً سب آوازوں سے بری آواز گدھے کی آواز  
ہے۔ (2607)

ع 8 ۱۱

2606- ﴿تُصَعِّرُ﴾ صَعْرٌ منہ کا ایک طرف جھکانا ہے اور کہا گیا ہے کہ یہ رخسار کے ایک طرف جھکانے سے مخصوص ہے۔ اور بعض کے  
نزدیک گردن کے میلان پر بولا جاتا ہے۔ اور صَعْرٌ کے معنی تکبر کے بھی ہیں اور متکبر کو کہا جاتا ہے [فِيهِ صَعْرٌ] اور حدیث میں  
صَعْرًا بمعنی متکبر ہے اور ﴿لَا تُصَعِّرْ خَدَّكَ﴾ کے معنی ہیں تکبر سے اعراض نہ کر۔ (ل)

﴿خَدَّكَ﴾ خَدٌّ رخسار کو کہتے ہیں۔ اور خَدٌّ اور اُخْدُوْدٌ مین میں ایسے شق کو بھی کہتے ہیں جو مستطیل اور گہرا ہو ﴿قَتِلَ اَصْحٰبُ  
الْاُخْدُوْدِ﴾ [البروج: 4:85] ”خندق والے ہلاک ہو گئے۔“ (غ)

2607- چلنے میں تصد یا میانہ روی سے یہ مراد نہیں کہ انسان اچھے تیز قدم سے نہ چلے۔ حضرت عائشہ رضی اللہ عنہا کی ایک روایت میں ہے کہ آپ  
نے ایک شخص کو دیکھا کہ لاغری سے موت کے قریب پہنچا ہوا تھا۔ آپ نے پوچھا اسے کیا ہوا ہے۔ لوگوں نے کہا یہ قاریوں میں  
سے ہے۔ آپ نے فرمایا عمر رضی اللہ عنہ سید القراء تھے۔ اور جب چلتے تھے تیز چلتے تھے۔ اور نبی کریم ﷺ کی صفت میں ہے کہ جب  
آپ چلتے تھے تو ایسا معلوم ہوتا تھا کہ اوپر سے نیچے کی طرف آرہے ہیں، یعنی تیز چلتے تھے۔ اور مجاہد نے [قَصَدَ فِی الْمَشٰی] سے مراد متواضعانہ چال لی ہے۔ (ر)

نبوت کی نعمت عامہ:

عیسائیت کو مسیح کی تعلیم پر فخر ہے۔ لیکن قرآن کریم نے ایک حبشی نبی کے ذکر میں ان اعلیٰ درجہ کے اصول کو بیان کر کے جو مسیح کی  
تعلیم کا نیچوڑ بلکہ اس سے کچھ بڑھ کر ہیں یہ بتایا ہے کہ اللہ تعالیٰ نے کسی قوم سے نخل نہیں کیا، بلکہ سب قوموں کو اعلیٰ درجہ کی اخلاقی

کیا تم غور نہیں کرتے کہ اللہ نے جو کچھ آسمانوں میں ہے اور جو کچھ زمین میں ہے تمہارے کام میں لگا رکھا ہے اور تم پر اپنی ظاہری اور باطنی نعمتوں کو پورا کیا ہے اور لوگوں میں سے وہ بھی ہے جو اللہ کے بارے میں جھگڑتا ہے (حالانکہ) نہ ان کے پاس علم ہے اور نہ ہدایت اور نہ روشن کرنے والی کتاب۔ (2608)

وَاِذَا قِيْلَ لَهُمْ اتَّبِعُوا مَا اَنْزَلَ اللّٰهُ قَالُوْا بَلْ نَتَّبِعُ مَا وَجَدْنَا عَلٰى اَبَائِنَاۗءِۙ اَوْ كُوْا كَاَنَّ الشَّيْطٰنَ يَدْعُوْهُمْ اِلٰى عَذٰبِ السَّعِيْرِ ﴿۲۱﴾

اور جب انہیں کہا جاتا ہے کہ اس کی پیروی کرو جو اللہ نے اتارا ہے کہتے ہیں بلکہ ہم اس کی پیروی کرتے ہیں جس پر ہم نے باپ دادوں کو پایا اور کیا اگرچہ شیطان انہیں جستی ہوئی آگ کے عذاب کی طرف بلا رہا ہو۔ (2609)

تعلیم عطا فرمائی اور جس بات پر یورپ کے سفید منہ والوں کو فخر ہے وہی تعلیم جہش کے ایک سیاہ فام کو بھی اللہ تعالیٰ نے دی۔ پس اختلاف الوان اللہ تعالیٰ کے نزدیک کوئی حقیقت نہیں رکھتا۔

2608 - ﴿اَسْبَغَ﴾ [سَبَّغَ سَابِقًا] کامل پوری چیز کو کہتے ہیں۔ اور اَسْبَغَ کے معنی اَوْسَعَ ہیں وسیع کیا۔ اور [اَسْبَغَ اللّٰهُ عَلَیْهِ التَّعْمَةَ] کے معنی ہیں اس پر نعمت کو کامل کیا اور تمام کو پہنچایا اور وسیع کیا۔ (ل)

ظاہری نعمتیں وہ ہیں جو انسان کی جسمانی زندگی سے تعلق رکھتی ہیں اور باطنی وہ ہیں جو اخلاق اور روحانیت سے تعلق رکھتی ہیں اور ظاہری نعمتوں کا ذکر صراحت سے ﴿سَخَّرَ لَكُمْ مَّا فِی السَّمٰوٰتِ وَمَا فِی الْاَرْضِ﴾ میں کر کے توجہ دلائی ہے کہ باطنی نعمتوں کی تکمیل بھی بغیر اس کے نہیں ہو سکتی کہ اللہ تعالیٰ کی طرف سے اس کا سامان ہو اور اسی سامان کا ذکر آگے ہدایت اور کتاب منیر میں ہے۔

2609 - یعنی ان باتوں میں بھی باپ دادا کا اتباع نہیں چھوڑتے جن کا کھلا نتیجہ دکھ اور تکلیف ہے۔ کتاب منیر کے ذکر کے بعد اس مضمون کے لانے سے یہ منشا ہے کہ نعمائے باطنی میں لوگ دلائل کی پیروی نہیں کرتے۔ جن کی طرف اللہ تعالیٰ کی وحی توجہ دلاتی ہے۔ بلکہ اندھا دھند تقلید میں لگے چلتے ہیں۔

اور جو شخص اپنے تئیں اللہ کی فرمانبرداری میں لگا دیتا ہے اور وہ احسان کرنے والا ہے۔ تو اس نے ایک محکم جائے گرفت کو مضبوط پکڑ لیا اور (سب) کاموں کا انجام اللہ کے اختیار میں ہے۔

وَمَنْ يُسَلِّمْ وَجْهَهُ إِلَى اللَّهِ وَهُوَ مُحْسِنٌ فَقَدِ اسْتَمْسَكَ بِالْعُرْوَةِ الْوُثْقَىٰ ۗ وَإِلَى اللَّهِ عَاقِبَةُ الْأُمُورِ ﴿٢٣﴾

اور جو کوئی کفر کرتا ہے تو اس کا کفر تجھے غمگین نہ کرے، ہماری طرف انہیں لوٹ کر آنا ہے۔ سو ہم انہیں بتائیں گے جو انہوں نے کیا۔ اللہ سینوں کی باتوں کو جاننے والا ہے۔

وَمَنْ كَفَرَ فَلَا يَحْزُنكَ كُفْرُهُ ۗ إِلَيْنَا مَرْجِعُهُمْ فَنُنَبِّئُهُمْ بِمَا عَمِلُوا ۗ إِنَّ اللَّهَ عَلِيمٌ بِذَاتِ الصُّدُورِ ﴿٢٤﴾

ہم انہیں تھوڑا سا مان دیں گے پھر ہم انہیں سخت عذاب کی طرف بھیج لے جائیں گے۔

وَلَيْنُ سَأَلْتَهُمْ مَنْ خَلَقَ السَّمَوَاتِ وَالْأَرْضَ لَيَقُولُنَّ اللَّهُ ۗ قُلِ الْحَمْدُ لِلَّهِ ۗ بَلْ أَكْثَرُهُمْ لَا يَعْلَمُونَ ﴿٢٥﴾

اور اگر تو ان سے پوچھے کہ کس نے آسمانوں اور زمین کو پیدا کیا؟ تو کہیں گے اللہ نے۔ کہہ، سب تعریف اللہ کے لیے ہے بلکہ ان میں سے اکثر نہیں جانتے۔

لِلَّهِ مَا فِي السَّمَوَاتِ وَالْأَرْضِ ۗ إِنَّ اللَّهَ هُوَ الْغَنِيُّ الْحَمِيدُ ﴿٢٦﴾

اللہ کے لیے ہے جو کچھ آسمانوں اور زمین میں ہے، اللہ بے نیاز تعریف کیا گیا ہے۔

وَلَوْ أَنَّ مَا فِي الْأَرْضِ مِنْ شَجَرَةٍ أَقْلَامٌ وَالْبَحْرُ يَدُدُّ مِنْ بَعْدِهِ سَبْعَةُ أَبْحُرٍ مَّا نَفِدَتْ كَلِمَاتُ اللَّهِ ۗ إِنَّ اللَّهَ عَزِيزٌ حَكِيمٌ ﴿٢٧﴾

اور اگر جو درخت زمین میں ہیں سب قلمیں بن جائیں اور سمندر سیاہی ہو۔ اس کے بعد سات سمندر اور ہوں تو اللہ کی باتیں ختم نہ ہوں۔ اللہ (تعالیٰ) غالب حکمت والا ہے۔ (2610)

تمہارا پیدا کرنا اور تمہارا دوبارہ اٹھانا ایک ہی جان کی طرح ہے۔ اللہ سننے والا دیکھنے والا ہے۔

مَا خَلَقَكُمْ وَا لَا بَعَثَكُمْ إِلَّا كَنَفْسٍ  
وَاحِدَةً ۗ إِنَّ اللَّهَ سَمِيعٌ بَصِيرٌ ﴿٢٧﴾

کیا تو غور نہیں کرتا کہ اللہ رات کو دن میں داخل کرتا ہے اور دن کو رات میں داخل کرتا ہے اور اس نے سورج اور چاند کو کام پر لگا رکھا ہے۔ ہر ایک مقرر وقت تک چلتا ہے اور جو تم کرتے ہو اللہ اس سے خبردار ہے۔

أَلَمْ تَرَ أَنَّ اللَّهَ يُولِجُ اللَّيْلَ فِي النَّهَارِ وَ  
يُولِجُ النَّهَارَ فِي اللَّيْلِ وَ سَخَّرَ الشَّمْسَ  
وَ الْقَمَرَ ۗ كُلٌّ يَجْرِي إِلَىٰ آجَلٍ مُّسَمًّى  
وَ أَنَّ اللَّهَ بِمَا تَعْمَلُونَ خَبِيرٌ ﴿٢٨﴾

یہ اس لیے کہ اللہ ہی حق ہے اور کہ جس کو اس کے سوائے پکارتے ہیں وہ باطل ہے اور کہ اللہ بہت بلند بہت بڑا ہے۔

ذٰلِكَ بِاَنَّ اللّٰهَ هُوَ الْحَقُّ وَاَنَّ مَا يَدْعُونَ  
مِنْ دُوْنِهٖ الْبَاطِلُ ۗ وَاَنَّ اللّٰهَ هُوَ الْعَلِيُّ  
الْكَبِيْرُ ﴿٢٩﴾

کیا تو غور نہیں کرتا کہ کشتیاں سمندر میں اللہ کی نعمت لے کر چلتی ہیں تاکہ وہ تمہیں اپنے نشانوں سے دکھائے۔ اس میں یقیناً ہر ایک صبر کرنے والے شکر کرنے والے کے لیے نشان ہیں۔ (2611)

أَلَمْ تَرَ أَنَّ الْفُلْكَ تَجْرِي فِي الْبَحْرِ  
بِنِعْمَتِ اللَّهِ لِيُرِيَكُمْ مِّنْ آيَاتِهِ ۗ إِنَّ فِي  
ذٰلِكَ لَآيَاتٍ لِّكُلِّ صَبَّارٍ شَكُوْرٍ ﴿٣٠﴾

دیکھتے ہو بلکہ اسے اتنی وسعت حاصل ہے کہ کل زمین کے درختوں کی اگر قلمیں بنا دی جائیں اور سمندر سیاہی بن جائیں بلکہ ایسے ہی اور بھی بے شمار سمندر (سَبْعَةُ) کا استعمال عدد کامل کے طور پر ہے [دیکھو نمبر: 44] سیاہی بن جائیں تو وہ مخلوق احاطہ شمار میں نہیں آسکتی۔ اور اس میں توجہ اللہ تعالیٰ کی کمال عظمت کی طرف دلائی ہے۔

2611 - ﴿نِعْمَةٌ﴾ سے مراد یہاں احسان ہے اور مراد یہ ہے کہ اللہ تعالیٰ نے اپنے فضل سے ایسے اسباب پیدا کیے ہیں جن سے کشتیاں چلتی ہیں اور یا مراد یہ ہے کہ کشتیاں اللہ تعالیٰ کی نعمتوں کو لیے ہوئے چلتی ہیں۔ اور نشانوں کا صبر کرنے والوں اور شکر کرنے والوں کے لیے ہونا اس لحاظ سے ہے کہ ان ذرائع سے نعمتوں کو وہی حاصل کر سکتے ہیں جو مصائب کو برداشت کرتے ہیں اور پھر وہ نعمتیں انہیں کے پاس رہتی ہیں جو ان پر شکر کرتے ہیں۔ اور یا اشارہ اس طرف ہے کہ ایک قوم جو اس وقت صبر سے کام لے رہی ہے اور اللہ تعالیٰ کی نعمتوں کا شکر کرتی ہے، اسے ایک دن سمندروں کا مالک بنا دیا جائے گا۔

وَ اِذَا غَشِيَهُمْ مَّوْجٌ كَالظُّلَمِ دَعَوْا اللّٰهَ  
 مُخْلِصِيْنَ لَهُ الدِّيْنَ ۗ فَلَمَّا نَجَّاهُمْ اِلَى  
 الْبَرِّ فَبِهِمْ مُّقْتَصِدًا ۗ وَ مَا يَجْحَدُ  
 بِآيٰتِنَا اِلَّا كُلُّ خٰتِرٍ كَفُوْرٍ ﴿۳۱﴾

اور جب انہیں لہر سائبانوں کی طرح ڈھانک لیتی ہے اللہ کو  
 اسی کی بندگی کو خالص کرتے ہوئے پکارتے ہیں۔ پھر جب  
 انہیں خشکی پر بچالاتا ہے تو ان میں سے بعض میانہ روی اختیار  
 کرنے والے ہوتے ہیں اور ہماری آیتوں کا سوائے ہر  
 دغا باز ناشکر گزار کے اور کوئی انکار نہیں کرتا۔ (2612)

يٰۤاَيُّهَا النَّاسُ اتَّقُوا رَبَّكُمْ وَ اٰخِشُوا يَوْمًا  
 لَا يَجْزِيْ وَاٰلِدُ عَنْ وَاكِدِهٖ ۗ وَ لَا مَوْلُوْدٌ  
 هُوَ جَاۤزٍ عَنْ وَاٰلِدِهٖ شَيْعًا ۗ اِنَّ وَعْدَ اللّٰهِ  
 حَقٌّ فَلَا تَغُرَّنَّكُمُ الْحَيٰوةُ الدُّنْيَا ۗ وَ لَا  
 يَغُرَّنَّكُمْ بِاللّٰهِ الْغُرُوْرُ ﴿۳۲﴾

اے لوگو! اپنے رب کا تقویٰ کرو اور اس دن سے ڈرو جس  
 دن باپ اپنے بیٹے کے کچھ کام نہیں آتے گا اور نہ بیٹا اپنے  
 باپ کے کچھ کام آسکے گا۔ اللہ کا وعدہ سچا ہے، سو دنیا  
 کی زندگی تمہیں دھوکا نہ دے اور نہ بڑا دھوکا دینے والا اللہ  
 کے بارے میں تمہیں کچھ دھوکا دے۔ (2613)

اِنَّ اللّٰهَ عِنْدَہٗ عِلْمُ السَّاعَةِ ۗ وَ يُنَزِّلُ  
 الْغَيْثَ ۗ وَ يَعْلَمُ مَا فِی الْاَرْحَامِ ۗ وَ مَا  
 تَدْرِیْ نَفْسٌ مَّا ذَا تَكْسِبُ غَدًا ۗ وَ مَا

اللہ وہ ہے کہ اسی کے پاس قیامت کا علم ہے۔ اور وہ  
 مینہ برساتا ہے اور جو کچھ رحموں میں ہے اسے جانتا ہے  
 اور کوئی شخص نہیں جانتا کل کیا کرے گا اور کوئی

2612- ﴿حَتَّارٌ﴾ حَتَّارُ ایسا غدر جس میں زور لگانے کی وجہ سے انسان کمزور ہو جائے۔ (غ) یا فریب دہی یا بہت بری قسم کی غداری۔  
 (ل) بعض کی میانہ روی اور بعض کی بد عہدی کے ذکر میں یہ اشارہ معلوم ہوتا ہے کہ مسلمان بھی جب ان نعمتوں کی جو انہیں دی  
 جائیں ناشکری کریں گے تو اللہ تعالیٰ کی گرفت میں آجائیں گے۔

2613- ﴿الْغُرُوْرُ﴾ غُرُوْرٌ غُرُوْرٌ کے لیے [دیکھو نمبر: 582] اور غُرُوْرٌ ہر وہ چیز ہے جو انسان کو دھوکا دے مال، مرتبہ، شہوت،  
 شیطان۔ اور شیطان سے اس کی تفسیر کی گئی ہے۔ اس لیے کہ وہ خبیث ترین دھوکہ دینے والا ہے۔ (غ) اَلنَّاسُ میں سب لوگ  
 شامل ہیں۔ غیر مسلم ہوں یا مسلم۔

تَدْرِي نَفْسُ بَابِي اَرْضِ تَمُوْتُ اِنَّ

شخص نہیں جانتا کہ کس زمین میں مرے گا۔ اللہ (تعالیٰ)

جاننے والا خبردار ہے۔ (2614)

اللَّهُ عَلِيمٌ خَبِيرٌ ۝

ع  
4  
13

2614- پانچ باتوں کا علم کسی کو نہیں: بخاری میں ایک لمبی حدیث میں جس میں ایمان اور اسلام اور احسان کے متعلق سوال ہے۔ یہ بھی ہے کہ آخر پر اس شخص نے آنحضرت ﷺ سے پوچھا [مَتَى السَّاعَةُ] یعنی وہ گھڑی یا قیامت کب ہے؟ تو آپ ﷺ نے فرمایا کہ اس کے متعلق مسؤل کا علم سائل سے زیادہ نہیں۔ اور پھر آپ ﷺ نے فرمایا یہ ان پانچ باتوں میں سے ایک ہے جنہیں سوائے اللہ کے کوئی نہیں جانتا، اور پھر یہ آیت پڑھی۔ اور بخاری میں ہی ابن عمر رضی اللہ عنہما سے روایت ہے کہ نبی ﷺ نے فرمایا غیب کے خزانے پانچ ہیں۔ تب یہ آیت پڑھی۔ اور بعض روایات میں ہے کہ ان پانچ باتوں کا علم نبی ﷺ کو نہیں دیا گیا۔ یہ تو صحیح ہے لیکن یہ سوال ہوتا ہے کہ ان پانچ باتوں کو اکٹھا لانے کی کیا وجہ ہے؟ کیونکہ غیب کی اور بھی بے شمار باتیں ہیں جن کا علم آنحضرت ﷺ کو دیا گیا نہ اور کسی کو دیا جاتا ہے۔ اگر غور کیا جائے تو معلوم ہوگا کہ ایک رنگ میں یہ پانچوں باتیں حق کی کامیابی اور مخالفت کی ناکامی سے تعلق رکھتی ہیں۔ ﴿السَّاعَةُ﴾ سے مراد ساعت و سطلی لے کر مخالفین حق کی تباہی کا وقت مراد ہو سکتا ہے۔ بارش کے نازل کرنے میں عرب کی مردہ زمین کے زندہ کرنے کی طرف اشارہ ہے۔ جیسا کہ بار بار بارش کا ذکر کر کے یہ بتایا بھی گیا ہے کہ جس طرح مردہ زمین کو زندہ کیا جاتا ہے اسی طرح تمہیں زندہ کیا جائے گا۔ ”ارحام میں جو ہیں“ وہ آئندہ نسل ہے جنہیں اللہ تعالیٰ جانتا ہے یعنی انہی کفار کی اولاد کے مسلمان ہو جانے کی طرف اشارہ ہے۔ اور ”کل کیا کرے گا“ میں یہ اشارہ ہے کہ جو آج حق کی مخالفت کر رہے ہیں وہی کل کو اس کے حامی بن جائیں گے۔ اور ”کس زمین میں مرے گا“ یہ اشارہ ہے کہ یہ لوگ پیغام حق کو لے کر کہیں کے کہیں نکل جائیں گے۔ اس میں ایک اور لطیف اشارہ بھی ہو سکتا ہے۔ حضرت عیسیٰ علیہ السلام سے جب قیامت کے متعلق دریافت کیا گیا تو انہوں نے یہ جواب دیا کہ اس کا علم کسی کو نہیں دیا گیا۔ حتیٰ کہ بیٹے کو بھی نہیں [دیکھو نمبر: 373]۔ پس معلوم ہوا بیٹا بھی انسانوں میں سے ایک انسان ہے نہ خدا۔



## سورة السجده

نام:

اس سورت کا نام السَّجْدَةُ ہے اور اس میں 3 رکوع اور 30 آیات ہیں۔ اس نام میں اس بات کی طرف اشارہ ہے کہ مسلمانوں کی فلاح اور کامیابی قرآن کریم کی کامل فرمانبرداری سے وابستہ ہے اور یہی اس سورت کا مضمون ہے۔

خلاصہ مضمون:

- ① پہلے رکوع میں بتایا ہے کہ اسلام جو دنیا کی ہدایت کے لیے نازل ہوا ہے اس کے استحکام کے بعد اس پر ایک ہزار سال کا زمانہ ایسا آئے گا جس میں اس کی ترقی میں روک پیدا ہو جائے گی۔
- ② دوسرے رکوع میں مومن اور کافر کا مقابلہ کر کے بتایا کہ ایمان اسی بات کا نام ہے کہ اللہ تعالیٰ کے احکام کی فوراً فرمانبرداری کی جائے اور
- ③ تیسرے میں مومنوں اور کافروں کے درمیان فیصلہ کا ذکر ہے۔

تعلق اور زمانہ نزول:

یہ اللہ کے مکی مجموعہ کی آخری سورت ہے اور اس میں اسلام کے غلبہ اور استحکام کے ذکر کے ساتھ یہ بھی بتایا ہے کہ ایک وقت اس کی ترقی میں رکاوٹ کا بھی ہوگا مگر وہ ایک محدود زمانہ ہے۔ اس میں گویا اس کی آخری کامیابی کی بشارت بھی ہے اور یہ بھی مکی سورت ہے اور اسی زمانہ کی ہے جس زمانہ کی اس مجموعہ کی باقی سورتیں ہیں۔



اللہ بے انتہا رحم والے بار بار رحم کرنے والے کے نام سے

بِسْمِ اللّٰهِ الرَّحْمٰنِ الرَّحِیْمِ

میں اللہ کامل علم رکھنے والا ہوں۔

اَلَمْ

اس کتاب کا اتارنا اس میں کچھ شک نہیں جہانوں کے رب کی طرف سے ہے۔

تَنْزِیْلُ الْكِتٰبِ لَا رَیْبَ فِیْهِ مِنْ رَبِّ الْعٰلَمِیْنَ ۝۲

کیا یہ کہتے ہیں اس نے خود اسے بنا لیا ہے بلکہ وہ تیرے رب کی طرف سے حق ہے تاکہ تو اس قوم کو ڈرائے جن کے پاس تجھ سے پہلے کوئی ڈرانے والا نہیں آیا تاکہ وہ ہدایت پائیں۔ (2615)

اَمْ یَقُوْلُوْنَ اَفْتَرٰنَهٗۙ بَلْ هُوَ الْحَقُّ مِنْ رَبِّكَ لِتُنذِرَ قَوْمًا مَّا اَتٰهُمْ مِنْ نَّذِیْرٍ مِّنْ قَبْلِكَ لَعَلَّهُمْ یَهْتَدُوْنَ ۝۳

اللہ وہ ہے جس نے آسمانوں اور زمین کو اور جو کچھ ان کے درمیان ہے چھ وقتوں میں پیدا کیا پھر وہ عرش پر غالب ہے۔ اس کے سوائے تمہارا کوئی کارساز نہیں اور نہ کوئی شفاعت کرنے والا ہے۔ تو کیا تم نصیحت نہیں پکڑتے؟

اللّٰهُ الَّذِیْ خَلَقَ السَّمٰوٰتِ وَالْاَرْضَ وَمَا بَیْنَهُمَا فِیْ سِتَّةِ اَیَّامٍ ثُمَّ اسْتَوٰی عَلَی الْعَرْشِ ۝۷ مَا لَكُمْ مِّنْ دُوْنِهٖ مِنْ وَّلِیٍّ وَّ لَا شَفِیْعٍ ۝۸ اَفَلَا تَتَذَكَّرُوْنَ ۝۹

2615- [دیکھو لقصص: 46] بنی اسماعیل میں کوئی نبی نہیں آیا اور یہاں نذیر سے مراد منجانب اللہ ڈرانے والا ہے۔ اور یوں تو اہل عرب کو یہود و نصاریٰ اپنے اپنے دین کی طرف بلاتے رہے اور زید بن عمرو بن نفیل اور قیس بن ساعدہ گو خود بت پرستی سے مجتنب تھے اور ضرور ہے کہ دوسروں کو بھی توحید کی تعلیم دیتے ہوں، مگر خدا کی طرف سے نبی نہ تھے۔ اور یہی وجہ ہے کہ انہیں کامیابی نہیں ہوئی۔ بلکہ بعثت رسول سے بالکل متصل اس قسم کے آدمیوں کا ظاہر ہونا اور ان کے ذریعہ سے عرب کی حالت میں ادنیٰ تغیر کا پیدا نہ ہونا اور پھر نبی ﷺ کی بعثت سے ایک انقلاب عظیم کا وقوع میں آنا صاف بتاتا ہے کہ اللہ تعالیٰ کی تائید غیبی آنحضرت ﷺ کے لیے کام کر رہی تھی۔ ورنہ انسان کی طاقت قطعاً وہ نہ تھی جو آپ نے کر دکھایا۔ اور خالد بن سنان العنسی اکثر کے نزدیک نبی نہیں اور بعض روایات میں جو لفظ نبی اس کے متعلق آیا ہے تو وہ بطور مجاز ہوگا۔

يُدْبِرُ الْأَمْرَ مِنَ السَّمَاءِ إِلَى الْأَرْضِ ثُمَّ  
يَعْرُجُ إِلَيْهِ فِي يَوْمٍ كَانَ مِقْدَارُهُ أَلْفَ  
سَنَةٍ مِمَّا تَعُدُّوْنَ ۝

وہ اس امر کی تدبیر آسمان سے زمین کی طرف کرتا ہے، پھر  
وہ اس کی طرف چڑھ جائے گا ایک دن میں جس کا اندازہ  
ایک ہزار سال ہے اس سے جو تم گنتے ہو۔ (2616)

2616- ﴿يُدْبِرُ﴾ تَدْبِيرٌ کے اصل معنی ہیں عواقب امور میں فکر کرنا [دیکھو نمبر: 702] اور اللہ تعالیٰ کے حق میں اس سے مجاز مراد ہے یعنی کسی چیز کا مضبوطی کے طور پر اور رعایت حکمت سے ارادہ کرنا اور مراد اس سے انزال ہے۔ (ر)

امر اسلام کے استحکام میں ایک ہزار سال کے لیے روک کا واقع ہونا:

اس آیت کے معنی میں کئی ایک اقوال مفسرین نے بیان کیے ہیں۔ ایک یہ کہ آسمان اور زمین میں پانچ سو سال کی مسافت ہے اور یوں آسمان سے ایک امر کے نازل ہونے میں اور پھر چڑھنے میں ایک ہزار سال لگ جاتا ہے۔ دوسرے یہ کہ اللہ تعالیٰ ملائکہ کی وساطت سے تدبیر امور کرتا ہے پھر ملائکہ کے عروج میں ہزار سال لگتا ہے۔ تیسرے یہ کہ اللہ تعالیٰ ایک ہزار سال کے امور کا فیصلہ کر کے ملائکہ کے سپرد کر دیتا ہے۔ (ج) یہ اقوال قابل قبول نہیں۔ اس لیے کہ ملائکہ کے آنے جانے میں کسی وقت کا لگنا یا ایک ہزار سال کے معاملات کا فیصلہ کرنا اللہ تعالیٰ کی قدرت کاملہ میں ایک نقص کو لازم ٹھہرانا ہے۔ اللہ کے لیے بُعد مسافت یا بُعد زمانی کو ماننا اس کے لیے جسم کو قبول کرنا ہے اور وہ اس سے پاک ہے اور بعض نے یہاں ﴿الْأَمْرَ﴾ سے مراد وحی یا شریعت کا نزول لیا ہے۔ گویا ﴿يُدْبِرُ الْأَمْرَ﴾ سے مراد یہ ہے کہ جبریل کے ساتھ وحی کو نازل کرتا ہے پھر وہ ایک ہزار سال میں اس کے قبول یا رد کو لے کر اوپر چڑھتا ہے۔ (ر) اس کے دوسرے حصہ میں وہی نقص ہے جو پہلے اقوال میں ہے۔ اس میں شک نہیں کہ ﴿الْأَمْرَ﴾ سے مراد وحی یا شریعت اسلام یا امر اسلام ہی ہے اور اللہ تعالیٰ کا اس کی تدبیر فرمانا اس کو دنیا میں محکم اور مضبوط کرنا ہے جیسا کہ تدبیر کے معنی سے ظاہر ہے۔ اور اگلی آیت کے الفاظ ﴿عِلْمُ الْغَيْبِ وَالشَّهَادَةِ﴾ سے ظاہر ہوتا ہے کہ ﴿يَعْرُجُ إِلَيْهِ﴾ میں کسی علم غیب کا اظہار ہے اور علم غیب کا اظہار عموماً پیشگوئی کے رنگ میں ہوتا ہے۔ پس یہاں امر اسلام کے متعلق کوئی پیشگوئی ہے۔ اور ظاہر ہے کہ تدبیر یعنی اتقان کے مقابل پر اس کا کمزور ہونا یا اس کی ترقی کا رک جانا جسے یہاں ﴿يَعْرُجُ إِلَيْهِ﴾ سے ظاہر کیا ہے۔ اور حدیث صحیح میں ہے کہ میرے بعد تین قرن اعلیٰ درجہ کے ہیں [حَيُّ الْقُرُونِ قَرْنِي ثُمَّ الَّذِينَ يَلُونَهُمْ ثُمَّ الَّذِينَ يَلُونَهُمْ] (جامع العلوم والمحقق، الحديث السابع والاربعون، جلد 49، صفحہ 11) اور قرن کی سب سے بڑی میعاد ایک سو سال مانی گئی ہے۔ دیکھو نہا یہ۔ اور خود نبی کریم ﷺ نے اپنے قرن کو ایک سو سال قرار دیا۔ جب فرمایا کہ ایک سو سال میں وہ کل لوگ جو اس وقت زندہ ہیں مرجائیں گے۔ اور ایک حدیث میں یہ ہے کہ آپ نے ایک لڑکے کے سر پر ہاتھ پھیرا اور فرمایا عِشْ قَرْنًا تَوَدُّهُ أَحَدٌ سَوَسَالٍ زَنْدَةً رَهًا۔ (ن) پس وہ تین قرن جنہیں حدیث اسلام کی مضبوطی کا زمانہ قرار دیتی ہے۔ تین سو سال ہیں اور یہی زمانہ ﴿يُدْبِرُ الْأَمْرَ﴾ کا ہے اور اسی حدیث میں آتا ہے کہ اس کے بعد کذب وغیرہ ظاہر ہو جائے گا۔ یعنی مسلمان اس

ذٰلِكَ عَلِمُ الْغَيْبِ وَ الشَّهَادَةِ الْعَزِيْزِ  
الرَّحِيْمِ ۝۱

وہ غیب اور موجود کا جاننے والا ہے، غالب رحم کرنے والا۔

الَّذِيْ اَحْسَنَ كُلَّ شَيْءٍ خَلْقَهُ وَ بَدَا  
خَلْقَ الْاِنْسَانِ مِنْ طِيْنٍ ۝۲

جس نے ہر چیز کو جو اس نے پیدا کی اچھا بنایا اور انسان کی پیدائش کوٹی سے شروع کیا۔ (2617)

ثُمَّ جَعَلَ نَسْلَهُ مِنْ سُلٰلَةٍ مِّنْ مَّاءٍ  
مَّهِينٍ ۝۳

پھر اس کی نسل ایک نچوڑ سے ٹھہرائی (جو) کمزور پانی میں (آجاتا ہے)۔

ثُمَّ سَوَّاهُ وَ نَفَخَ فِيْهِ مِنْ رُّوْحِهِ وَ  
جَعَلَ لَكُمْ السَّمْعَ وَ الْاَبْصَارَ وَ  
الْاَفْئِدَةَ ۝۴ قَلِيْلًا مَّا تَشْكُرُوْنَ ۝۵

پھر اسے ٹھیک بنایا اور اپنی روح اس میں پھونکی اور تمہارے لیے کان اور آنکھیں اور دل بنائے، بہت ہی کم تم شکر کرتے ہو۔ (2618)

اعلیٰ حالت سے گر جائیں گے اور نتیجہ یہ ہوگا کہ اسلام کی ترقی رک جائے گی اور ایک ہزار سال کا محدود زمانہ اس روک کے لیے معین فرما کر یہ بتا دیا کہ اس کے بعد پھر امر اسلام ترقی کرے گا اور اگر یہ مراد ہوتی کہ پھر حالت تنزل ہی رہے گی۔ تو ہزار سال کی قید نہ لگائی جاتی اور [آیت: 9] میں ﴿قَلِيْلًا مَّا تَشْكُرُوْنَ﴾ بھی اسی طرف اشارہ کرتا ہے کہ انسانوں کی ناشکر گزاری ہی اس روک کا باعث ہے۔ یہ چونکہ اس مجموعہ اللہ کی جس میں اسلام کی کامیابیوں کا ذکر ہے آخری سورت ہے۔ اس لیے اس میں کامیابی کی خوش خبری کے ساتھ ترقی کی روک کی میعاد کا ذکر بھی کر دیا ہے۔

2617- ہر چیز کو خوبصورت بنایا اور اس کا حسن اسی لحاظ سے ہے کہ وہ اقتضائے حکمت کے مطابق بنی ہے اور انسان کو سب سے خوبصورت بنایا ﴿لَقَدْ خَلَقْنَا الْاِنْسَانَ فِيْ اَحْسَنِ تَقْوِيْمٍ ۝۱﴾ [العین: 4:95] ”یقیناً ہم نے انسان کو بہترین صورت پر پیدا کیا ہے۔“ اور مٹی سے پیدائش ہر انسان کی شروع ہوتی ہے نہ صرف آدم کی، پھر اس مٹی سے ﴿سُلٰلَةٍ﴾ یعنی خلاصہ بنتا ہے۔ [دیکھو نمبر: 2254] پھر وہ ﴿مَّاءٍ مَّهِينٍ﴾ یعنی نطفہ کی شکل میں آتا ہے۔

2618- ﴿سَوَّاهُ﴾ یعنی حالت اعتدال پر بنایا اور اس کے بعد اپنی روح نفخ کی۔ یہاں بتایا کہ اللہ تعالیٰ کی روح ہر انسان میں نفخ ہوتی ہے۔ روح حیوانی تو حیوان اور انسان میں مشترک ہے، پس وہ مراد نہیں ہو سکتی۔ ورنہ انسان کا ذکر الگ کر کے اس کا ذکر نہ کیا جاتا۔ پس یہ روح وہ چیز ہے جو انسان کو دیگر حیوانات سے ممتاز کرتی ہے یعنی نفس ناطقہ یا تمیز اور شکر کی صفت جس کی طرف آیت

وَقَالُوا ءَاِذَا ضَلَلْنَا فِي الْاَرْضِ ءَاِنَّا لَنَعْبُدُ  
خَلْقَ جَدِيدٍۙ بَلْ هُمْ بِلِقَائِ رَبِّهِمْ  
كَفِرُونَ ﴿١١﴾

اور کہتے ہیں کیا جب ہم زمین میں گم ہو جائیں گے، کیا پھر  
ہم نئی پیدائش میں (زندہ) ہوں گے؟ بلکہ وہ اپنے رب  
کی ملاقات کا انکار کرنے والے ہیں۔

قُلْ يَتَوَفَّكُم مَّلَكُ الْمَوْتِ الَّذِي وُكِّلَ  
بِكُمْ ثُمَّ اِلَىٰ رَبِّكُمْ تُرْجَعُونَ ﴿١٢﴾

کہہ، موت کا فرشتہ تمہاری روح قبض کرتا ہے جو تم پر مقرر  
کیا گیا ہے۔ پھر تم اپنے رب کی طرف لوٹائے جاتے ہو۔

وَلَوْ تَرَىٰ اِذِ الْمُرْسَلُونَ نَاكِسُوْا  
رُءُوْسِهِمْ عِنْدَ رَبِّهِمْ ۗ رَبَّنَا ابْصُرْنَا وَا  
سَبِّعْنَا فَاَرْجِعْنَا نَعْمَلْ صَالِحًا اِنَّا  
مُؤَقِنُونَ ﴿١٣﴾

اور اگر تو دیکھے جب مجرم اپنے رب کے سامنے سر جھکائے  
ہوئے ہوں گے۔ ہمارے رب ہم نے دیکھ لیا اور سن لیا  
سو ہمیں واپس بھیج ہم اچھے عمل کریں گے (اب) ہمیں  
یقین آگیا۔

وَلَوْ شِئْنَا لَآتَيْنَا كُلَّ نَفْسٍ هُدًى وَّ  
لٰكِن حَقَّ الْقَوْلُ مِنِّي لَأَمْلَأَنَّ جَهَنَّمَ  
مِنَ الْجِنَّةِ وَالنَّاسِ اَجْمَعِيْنَ ﴿١٤﴾

اور اگر ہم چاہتے تو ہر شخص کو اس کی ہدایت دے دیتے  
لیکن میری طرف سے بات سچی ہوئی، میں ضرور دوزخ کو  
جنوں اور انسانوں سب سے بھر دوں گا۔ (26:19)

کے آخر میں توجہ دلائی ہے، اسی سے پیدا ہوتی ہے۔ دوسری مخلوقات کو نہیں کہا کہ وہ شکر کرتے ہیں یا نہیں۔ اور اللہ تعالیٰ کی طرف  
روحی کی اضافت بلحاظ تشریف کے ہے جیسے بَدِئْتُ اللّٰهَ۔ نَاقَةُ اللّٰهِ میں۔ عیسائیوں کو فخر ہے کہ حضرت عیسیٰ کو ﴿رُوحٌ مِّنَ اللّٰهِ﴾ کہا  
ہے یہاں ہر انسان میں اللہ کی روح کے نشخ کا ذکر ہے۔

2619۔ جہنم کو بھرنے کے متعلق اللہ تعالیٰ کا قول: وہ قول کیا ہے؟ دوسری جگہ شیطان کہتا ہے ﴿لَا تُغْوِيَنَّهُمْ اَجْمَعِيْنَ﴾ ﴿١٤﴾  
عِبَادَكَ مِنْهُمْ الْمُخْلِصِيْنَ ﴿١٥﴾ [الحجر: 39-40] ”ان سب کو (حصول مقصد میں) ناکام رکھوں گا۔ سوائے تیرے  
بندوں کے جو ان میں سے خالص کیے گئے ہیں۔“ جس پر اللہ تعالیٰ فرماتا ہے ﴿فَالْحَقُّ وَالْحَقُّ اَقْوَلٌ ۗ لَّا مَلَكَنَّ جَهَنَّمَ مِنْكَ وَا  
مَنْ تَتَّبَعَكَ مِنْهُمْ اَجْمَعِيْنَ﴾ [ص: 84-85] ”تو حق یہ ہے اور میں حق ہی کہتا ہوں۔ میں ضرور جہنم کو تجھ سے اور ان  
سب سے جو تیری پیروی کریں بھر دوں گا۔“ پس اللہ تعالیٰ کا قول جو واقع ہو وا وہ یہ تھا کہ شیاطین اور ان کے پیرو جہنم میں جائیں

سو چکھو اس لیے کہ تم اس دن کی ملاقات کو بھولے رہے۔  
ہم نے بھی تمہیں بھلا دیا اور دیر پا عذاب چکھو، اس کے عوض  
جو تم کرتے تھے۔

فَذُوقُوا بِمَا نَسِيتُمْ لِقَاءَ يَوْمِكُمْ هَذَا  
اِنَّا نَسِينَكُمْ وَذُوقُوا عَذَابَ الْخُلْدِ بِمَا  
كُنْتُمْ تَعْمَلُونَ ﴿١٧﴾

ہماری آیتوں پر صرف وہی ایمان لاتے ہیں کہ جب  
انہیں ان سے نصیحت کی جاتی ہے وہ سجدہ کرتے ہوئے  
گر جاتے ہیں اور اپنے رب کی حمد کے ساتھ تسبیح کرتے  
ہیں اور وہ تکبر نہیں کرتے۔ (2620)

اِنَّمَا يُؤْمِنُ بِآيَاتِنَا الَّذِينَ اِذَا ذُكِّرُوا بِهَا  
خَرُّوا سُجَّدًا وَسَبَّحُوا بِحَمْدِ رَبِّهِمْ وَهُمْ  
لَا يَسْتَكْبِرُونَ ﴿١٨﴾

ان کے پہلو بستر سے الگ ہو جاتے ہیں، وہ اپنے رب کو  
ڈرتے ہوئے اور امید رکھتے ہوئے پکارتے ہیں۔ اور اس  
سے جو ہم نے انہیں دیا ہے خرچ کرتے ہیں۔ (2621)

تَتَجَافَى جُنُوبُهُمْ عَنِ الْمَضَاجِعِ يَدْعُونَ  
رَبَّهُمْ خَوْفًا وَطَمَعًا وَمِمَّا رَزَقْنَاهُمْ  
يُنْفِقُونَ ﴿١٩﴾

پس کوئی شخص نہیں جانتا کہ ان کے لیے کیسی آنکھوں کی

فَلَا تَعْلَمُ نَفْسٌ مَّا أُخْفِيَ لَهُمْ مِّنْ

گے اور ﴿كُوْشِفْنَا﴾ میں بتایا کہ اگر ہماری مشیت ایسی ہوتی کہ انسان کو پیدا ہی ایسا کرتے کہ وہ ہمارے حکم کی مخالفت نہ کر سکتا  
اور ایک راہ اختیار کرنے پر مجبور ہوتا جیسا دوسری مخلوق مجبور ہے، تو ہم ایسا بھی کر سکتے تھے۔

2620- یہاں بتایا کہ منہ سے اپنے آپ کو مومن کہہ دینا کافی نہیں جب تک کہ احکام الہی کی کامل فرمانبرداری اور ان کے احکام کے آگے  
پورا سر جھکا دینا نہ ہو۔ آج اسی بات کو مد نظر نہ رکھنے سے مسلمان اپنے مصائب کی صحیح وجہ کو معلوم نہیں کر سکتے۔

2621- ﴿تَتَجَافَى﴾ جَفَا اور تَجَافَى کے معنی ہیں ایک چیز اپنی جگہ پر نہ رہی جیسے زین اور [تَجَافَى جَنْبِهِ عَنِ الْفِرَاشِ] اس کا پہلو  
بستر سے الگ ہو گیا۔ (ل) اور یہ نیند کے ترک کرنے سے کننا یہ ہے۔ اور احمد اور ترمذی کی ایک حدیث میں ہے کہ نبی ﷺ نے  
[صَلَاةُ الرَّجُلِ فِي جَوْفِ اللَّيْلِ] یعنی رات کے درمیان میں نماز کا ذکر کر کے یہ آیت پڑھی۔ جس سے معلوم ہوتا ہے کہ  
اس سے مراد نماز تہجد ہے۔ اور حقیقت بھی یہی ہے کہ تہجد کی نماز میں انسان کو بستر سے الگ ہونا یا نیند کو ترک کرنا پڑتا ہے اور یہ گویا  
انہما میں نماز ہے۔ اسی لیے اس کے اجر کے ذکر میں فرمایا ﴿مَّا أُخْفِيَ لَهُمْ مِّنْ قَدْرَةٍ اعْتَبِرُوا﴾۔

قَرَّةٌ اَعْيُنٌ ۚ جَزَاءً لِّمَا كَانُوا يَعْمَلُونَ ﴿٢٦﴾  
 ٹھنڈک چھپا کر رکھی گئی ہے۔ اس کا بدلہ جو وہ کرتے  
 تھے۔ (2622)

اَفَمَنْ كَانَ مُؤْمِنًا كَمَنْ كَانَ فَاسِقًا لَا  
 يَسْتَوُونَ ﴿٢٧﴾  
 تو کیا وہ جو مومن ہے اس کی طرح ہو سکتا ہے جو نافرمان  
 ہے، وہ برابر نہیں ہو سکتے۔

اَمَّا الَّذِيْنَ اٰمَنُوْا وَعَمِلُوا الصّٰلِحٰتِ  
 فَلَهُمْ جَنَّٰتُ الْبٰوٰى نُزُلًا لِّمَا كَانُوْا  
 يَعْمَلُوْنَ ﴿٢٨﴾  
 وہ جو ایمان لاتے ہیں اور اچھے عمل کرتے ہیں تو ان کا  
 ٹھکانا باغ ہیں (یہ ان کی) مہمانی ہے، اس کا بدلہ جو وہ  
 کرتے تھے۔

وَاَمَّا الَّذِيْنَ فَسَقُوْا فَبَا وِلَهُمُ النَّارُ  
 كُلَّمَا اَرَادُوْۤا اَنْ يَّخْرُجُوْا مِنْهَا اُعِيْدُوْا  
 فِيْهَا وَقِيْلَ لَهُمْ ذُوقُوْا عَذَابَ النَّارِ  
 الَّذِي كُنْتُمْ بِهٖ تَكْتُمُوْنَ ﴿٢٩﴾  
 اور جو نافرمان ہیں تو ان کا ٹھکانا آگ ہے، جب کبھی  
 چاہیں گے کہ اس سے نکل جائیں اس میں لوٹا دیئے جائیں  
 گے۔ اور انہیں کہا جائے گا کہ آگ کا عذاب پکھو جسے تم  
 جھٹلاتے تھے۔

2622- نعمائے جنت کی اصل حقیقت: بخاری میں ہے کہ آنحضرت ﷺ نے فرمایا: [يَقُولُ اللهُ تَعَالَى: "اَعَدَدْتُ لِعِبَادِي الصّٰلِحِيْنَ مَا لَا عَيْنٌ رَّآتْ، وَلَا اُذُنٌ سَمِعَتْ، وَلَا خَطَرَ عَلٰى قَلْبِ بَشَرٍ] (صحیح البخاری، کتاب التفسیر، باب قَوْلِهِ (فَلَا تَعْلَمُ نَفْسٌ مَّا اُخْفِيَ لَهُمْ): (4780) یعنی اللہ تعالیٰ فرماتا ہے میں نے اپنے صالح بندوں کے لیے وہ کچھ تیار کیا ہے جو نہ کسی آنکھ نے دیکھا اور نہ کسی کان نے سنا اور نہ کسی انسان کے دل پر گزرا اور تب آپ نے یہ آیت پڑھی ﴿فَلَا تَعْلَمُ نَفْسٌ مَّا اُخْفِيَ لَهُمْ مِّنْ قُرَّةٍ اَعْيُنٍ﴾۔ اور ابن جریر کی ایک روایت میں ہے [مَا لَمْ يَسْمَعُهُ مَلِكٌ مُّقْرَبٌ] یعنی وہ ایسی نعمتیں ہیں کہ کسی مقرب فرشتہ نے بھی انہیں نہیں سنا۔ پس جنت اور اس کی نعماء کے متعلق یہ حدیث اور آیت فیصلہ کن ہیں کہ وہ اور رنگ کی نعمتیں ہیں اور اس دنیا کی نعمتوں پر ان کا قیاس کرنا صحیح نہیں۔ اس لیے قیاس میں تو وہی چیز آئے گی جو دل میں گزرے اور اللہ تعالیٰ فرماتا ہے کہ وہ کسی بشر کے دل پر بھی نہیں گزریں۔

وَلَنْذِيْقَنَّهُمْ مِّنَ الْعَذَابِ الْاَدْنٰى دُوْنَ الْعَذَابِ الْاَكْبَرِ لَعَلَّهُمْ يَرْجِعُوْنَ ﴿٢٦٣﴾

اور ضرور ہم انہیں نزدیک کا عذاب بڑے عذاب سے پہلے چکھائیں گے تاکہ وہ رجوع کریں۔ (2623)

وَمَنْ اَظْلَمُ مِمَّنْ ذُكِّرَ بِآيٰتِ رَبِّهِ ثُمَّ اَعْرَضَ عَنْهَا ۗ اِنَّا مِنَ الْمُجْرِمِيْنَ مُنتَقِمُوْنَ ﴿٢٦٤﴾

اور اس سے بڑھ کر ظالم کون ہے جسے اپنے رب کی آیتوں کے ساتھ نصیحت کی جائے پھر وہ ان سے منہ پھیر لے، ہم مجرموں کو سزا دینے والے ہیں۔

وَلَقَدْ اَتَيْنَا مُوسٰى الْكِتٰبَ فَلَا تَكُنْ فِيْ مِرْيَةٍ مِّنْ لِّقَآئِهِ وَ جَعَلْنٰهُ هُدًى لِّبَنِيْۤ اِسْرَآءِيْلَ ﴿٢٦٤﴾

اور ہم نے موسیٰ کو کتاب دی سو تو اس کے ملنے سے شک میں نہ رہ، اور ہم نے اسے بنی اسرائیل کے لیے ہدایت بنایا۔ (2624)

وَ جَعَلْنَا مِنْهُمْ اٰیٰتًا يَّهْدُوْنَ

اور ان میں سے ہم نے امام بنائے جو ہمارے حکم سے

2623- ﴿الْعَذَابِ الْاَدْنٰى﴾ سے مراد بعض نے یوم بدر، بعض نے قتل و جوع، بعض نے مصائب دنیالی ہیں۔ اور اصل یہی ہے کہ اس سے مراد دنیا میں عذاب کا آنا ہے اور ﴿الْعَذَابِ الْاَكْبَرِ﴾ سے مراد اکثر نے عذاب آخرت لیا ہے اور بعض نے قتل و اسیری۔ (ر) ہو سکتا ہے کہ یہ دونوں عذاب دنیوی ہی ہوں۔ ایک چھوٹے چھوٹے عذاب اور ایک وہ عذاب جس نے ان کی قوت کا استیصال کلی کر دیا۔ مگر عذاب ادنیٰ سے مراد عذاب دنیا اور عذاب اکبر سے مراد عذاب آخرت زیادہ قرین قیاس ہے۔ گویا دو عذابوں کا اکٹھا وعدہ دیا۔ ایک اس دنیا کا عذاب دوسرا آخرت کا۔ دنیا کے عذاب نے ان پر قطعی طور پر ثابت کر دیا کہ دوسرا وعدہ بھی سچا ہے۔

2624- ﴿لِقَآئِهِ﴾ میں ضمیر بعض نے جنس کتاب کی طرف لی ہے یعنی تجھے بھی کتاب مل کر رہے گی اور بعض نے موسیٰ علیہ السلام کی طرف اور مراد اس سے لیلیۃ المعراج کی ملاقات کو لیا ہے۔ مگر یہ دونوں باتیں کمزور ہیں۔ اصل میں یہاں خطاب عام ہے یعنی ہر مخاطب کو کہا ہے نہ نبی ﷺ کو کہ اس کے لقاء میں شک نہ کرو۔ اور لقاء ایک ہی ہے جس کا ذکر قرآن شریف میں آتا ہے۔ اور اس کا ذکر یہاں بھی پیچھے آچکا ہے ﴿بَلْ هُمْ بِلِقَآئِ رَبِّهِمْ كٰفِرُوْنَ﴾ [10] یعنی لقاء اللہ۔ پس یہاں بھی حضرت موسیٰ علیہ السلام کو کتاب دینے کا ذکر کر کے جس کا ذکر جملہ معترضہ کے طور پر بیان فرمایا کہ جن باتوں سے تمہیں استنباط معلوم ہوتا ہے ﴿وَقَالُوْا اِذَا ضَلَلْنَا فِی الْاَرْضِ اِنَّا لِنَعْبُدُ خَلْقِۦنَا جَدِیْدًا﴾ [10]۔ یعنی حیات بعد الموت وہی موسیٰ علیہ السلام کی تعلیم بھی تھی۔ پس تم لقاء اللہ میں شک نہ کرو۔

بِأَمْرِنَا لَمَّا صَبَرُوا ۗ وَ كَانُوا بِآيَاتِنَا  
يُوقِنُونَ ﴿٢٦﴾

ہدایت کرتے تھے جب انہوں نے صبر کیا اور وہ ہماری  
آیتوں پر یقین رکھتے تھے۔

إِنَّ رَبَّكَ هُوَ يَفْصِلُ بَيْنَهُم يَوْمَ الْقِيَامَةِ  
فَبِمَا كَانُوا فِيهِ يَخْتَلِفُونَ ﴿٢٧﴾

تیسرا رب ہی قیامت کے دن ان میں ان باتوں کا فیصلہ  
کرے گا جن میں وہ اختلاف کرتے تھے۔

أَوْ لَمْ يَهْدِ لَهُمْ كَمْ أَهْلَكْنَا مِنْ قَبْلِهِمْ  
مِنَ الْقُرُونِ يَظُنُّونَ فِي مَسْكِنِهِمْ ۗ إِنَّ فِي  
ذَلِكَ لَآيَاتٍ ۗ أَفَلَا يَسْمَعُونَ ﴿٢٨﴾

کیا ان کے لیے یہ واضح نہیں ہوا کہ اس سے پہلے ہم نے  
کتنی نسلوں کو ہلاک کیا جن کے گھروں میں یہ چلتے پھرتے  
ہیں۔ یقیناً اس میں نشان ہیں، تو کیا وہ سنتے نہیں؟

أَوْ لَمْ يَرَوْا أَنَّا نَسُوقُ الْمَاءَ إِلَى الْأَرْضِ  
الْجُرْزِ فَنَخْرِجُ بِهِ زَرْعًا تَأْكُلُ مِنْهُ  
الْأَنْعَامُ ۗ وَأَنْفُسُهُمْ ۗ أَفَلَا يُبْصِرُونَ ﴿٢٩﴾

اور کیا وہ غور نہیں کرتے کہ ہم پانی کو سبزی سے خالی زمین  
کی طرف چلاتے ہیں، پھر اس کے ساتھ کھیتی نکالتے ہیں  
جس سے ان کے چار پائے اور وہ خود کھاتے ہیں، تو کیا  
دیکھتے نہیں۔ (2625)

وَيَقُولُونَ مَتَى هَذَا الْفَتْحُ إِن كُنْتُمْ  
صَادِقِينَ ﴿٣٠﴾

اور کہتے ہیں یہ فیصلہ کب ہوگا، اگر تم سچے ہو؟

2625 - یوں تو یہ اللہ تعالیٰ کا عام قانون ہے مگر یہاں خاص اشارہ عرب کی بنجر زمین کی طرف ہے جو کسی اثر کو قبول نہ کرتی تھی۔ تو فرمایا کہ ہم یہاں بھی کھیتی اگائیں گے یعنی اس زمین میں زندگی پیدا کریں گے۔ اور ان لوگوں کے روحانی قوی نشوونما پائیں گے۔ یہاں تک کہ وہ نہ صرف خود فائدہ اٹھائیں گے بلکہ دوسرے لوگوں کو بھی فائدہ پہنچائیں گے اور انہیں بھی جو ضلالت اور گمراہی میں چار پائیوں کی طرح ہیں اس سے پہلی آیت میں اعدائے حق کی ہلاکت کی طرف اشارہ ہے۔ تو یہاں نیکوں اور راست بازوں کی جماعت کے قیام کی طرف اشارہ ہے وہ کفار ہیں، یہ مومن۔ اس لیے اگلی آیت میں ﴿مَتَى هَذَا الْفَتْحُ﴾ کا سوال ہے۔ یعنی باطل کی ناکامی اور حق کی اس کامیابی کا فیصلہ کب ہوگا، جس کا ذکر یہاں ہے۔



قُلْ يَوْمَ الْفَتْحِ لَا يَنْفَعُ الَّذِينَ كَفَرُوا  
 اِيْسَانُهُمْ وَلَا هُمْ يُنْظَرُونَ ﴿٢٦﴾  
 کہہ، فیصلے کے دن انہیں جو کافر ہیں ان کا ایسا نفع نہ  
 دے گا اور نہ انہیں مہلت دی جائے گی۔

فَاعْرِضْ عَنْهُمْ وَانْتَظِرْ اِنَّهُمْ  
 مُنْتَظَرُونَ ﴿٢٧﴾  
 سو ان سے منہ پھیر لے اور انتظار کرو وہ بھی انتظار کرنے  
 والے ہیں۔ (2626)

2626 - ﴿انْتَظِرْ﴾ سے مراد ہے ان پر نصرت کا انتظار کر یعنی ان کی ہلاکت کا انتظار کر جس طرح وہ تم پر غلبہ یا تمہاری ہلاکت کا انتظار کرتے ہیں۔



## سورة الاحزاب

نام:

اس سورت کا نام الْأَحْزَاب ہے اور اس میں 9 رکوع اور 73 آیتیں ہیں۔ اس کا نام الْأَحْزَاب اعدائے اسلام کی اس عظیم الشان جمعیت سے لیا گیا ہے جس میں بہت سی عرب کی قومیں شامل ہوئیں اور ایک جرار لشکر مسلمانوں کو کچلنے کے لیے تیار کیا گیا۔ مسلمان جن کی تعداد ان کے سامنے کچھ بھی نہ تھی، مدینہ میں محصور ہو گئے۔ مگر ان کے پائے ثبات میں ذرہ بھی جنبش نہ آئی اور الہی نصرت سے یہ لشکر خود ہی بھاگ اٹھا۔ اس سورت کا اصل مضمون یہ ہے کہ نبی کریم ﷺ ایک کامل نمونہ ہیں اور مسلمانوں کو آپ کے نقش قدم پر چلنا چاہئے۔ اور جنگ احزاب کا ذکر جس پر اس سورت کا نام ہے اس غرض کے لیے لایا گیا ہے کہ کوئی طاقت اس حق کو مٹا نہیں سکتی۔

خلاصہ مضمون:

- ① پہلے رکوع میں بتایا کہ نبی کا تعلق مومنوں سے کیا ہونا چاہیے اور جسمانی تعلقات کی نفی کرتے ہوئے بتایا ہے کہ آپ کے ساتھ مومنوں کا روحانی تعلق ہے اور آپ کی محبت سب محبتوں پر فائق ہونی چاہیے۔
- ② دوسرے اور تیسرے رکوع میں جنگ احزاب کا ذکر ہے۔ اور اس میں بھی اصل غرض اس طرف توجہ دلانا ہے کہ مخالفت کی ساری طاقتوں کے مقابلہ میں مسلمانوں کو حوصلہ نہیں ہارنا چاہیے۔
- ③ اس لیے تیسرے رکوع کے شروع میں بتایا کہ آنحضرت ﷺ مسلمانوں کے لیے ایک کامل نمونہ ہیں اور زندگی کے ہر شعبہ میں آپ کا نمونہ کام دیتا ہے۔
- ④ چوتھے رکوع میں ازواج مطہرات کا ذکر کیا اور بتایا کہ نبی کی زوجیت میں ان کے آنے کی غرض یہ نہیں کہ ان کی توجہ دوسری عورتوں کی طرح دنیوی زیب و زینت کی طرف ہو بلکہ محض ایک دینی غرض کو تکمیل کو پہنچانے کے لیے ان کا وجود ہے اور انہوں نے بھی دنیا کی عورتوں کے لیے نمونہ بنا ہے۔
- ⑤ پانچویں رکوع میں پھر اصل مضمون کی طرف توجہ دلائی کہ آنحضرت ﷺ کی ابوت جسمانی نہیں روحانی ہے۔ اس لیے زید بن اللہ نے جسے لوگ آپ کا بیٹا کہہ دیا کرتے تھے جب اپنی بی بی کو طلاق دے دی جو نبی ﷺ کی بہت قریبی رشتہ دار تھیں اور جن کا نکاح نبی کریم ﷺ نے خود زید بن اللہ سے کرایا تھا، تو نبی کریم ﷺ کے لیے اس بی بی سے خود نکاح کرنا ضروری ہوا۔ اور اسی تعلق میں بتایا کہ آنحضرت ﷺ رسول ہونے کی حیثیت میں نہ صرف ان لوگوں کے باپ ہیں جو اس وقت آپ پر ایمان لائے

ہیں۔ بلکہ چونکہ آپ کے بعد کوئی نبی آنے والا نہیں اس لیے قیامت تک جس قدر مسلمان ہوں گے آپ سب کے روحانی باپ ہیں۔

- ① چھٹے رکوع میں پھر مضمون کا انتقال آنحضرت ﷺ کی ازواج کی طرف کیا ہے، اور آپ کی ازواج پر حد بندی کا ذکر کیا۔
- ② ساتویں رکوع میں بتایا کہ منافق وغیرہ کس طرح، طرح طرح کی باتیں کر کے آپ کو ایذا دیتے تھے اور ان ایذا دہی کی باتوں کا علاج بھی بتایا اور ایسی باتیں کرنے والوں کو تنبیہ بھی کی۔
- ③ آٹھویں رکوع میں بتایا کہ ایسی باتیں کرنے والے منافق اور کافر ہیں اور وہ اس کی سزا پا کر رہیں گے۔
- ④ نویں اور آخری رکوع میں بتایا کہ منافق اور کافر اس امانت میں خیانت کرتے ہیں جو اللہ تعالیٰ نے ان کے سپرد کی ہے اور اس خیانت کا نتیجہ یقیناً دکھ ہے۔

تعلق:

مجموعہ اللہ کی چار سورتیں جو پیچھے گزریں ان میں اسلام کی کامیابی کی پیشگوئیاں کی تھیں۔ اس سورت میں ان پیشگوئیوں کو پورا ہوتے دکھایا ہے کہ کس طرح کفار اپنا پورا زور خرچ کر کے ناکام رہے۔

زمانہ نزول:

اس سورت کا نزول جنگ احزاب کے زمانہ سے شروع ہوتا ہے۔ اس لیے پانچویں سال ہجرت میں اس کی ابتدا ہے اور ساتویں سال تک کے واقعات کی طرف اس میں اشارہ موجود ہے بلکہ واقعہ ایلاء اور تخیمہ جونوں سال ہجرت کا ہے وہ بھی اس میں مذکور ہے۔ اس لیے اس کا نزول پانچویں سال سے لے کر نویں سال تک ہے۔

بِسْمِ اللّٰهِ الرَّحْمٰنِ الرَّحِیْمِ اللہ بے انتہا رحم والے بار بار رحم کرنے والے کے نام سے

يَا أَيُّهَا النَّبِيُّ اتَّقِ اللّٰهَ وَلَا تُطِعِ الْكٰفِرِیْنَ وَلَا الْمُنٰفِقِیْنَ ۗ اِنَّ اللّٰهَ كَانَ عَلِیْمًا حَكِیْمًا ۝۱  
اے نبی! اللہ کے تقویٰ پر قائم رہ اور کافروں اور منافقوں کی بات نہ مان۔ اللہ جاننے والا حکمت والا ہے۔ (2627)

وَ اتَّبِعْ مَا یُوحٰی اِلَیْكَ مِنْ رَبِّكَ ۗ اِنَّ اللّٰهَ كَانَ بِمَا تَعْمَلُوْنَ خَبِیْرًا ۝۲  
اور اسی پر چل جو تیرے رب کی طرف سے تیری طرف وحی ہوتی ہے۔ اللہ اس سے خبردار ہے جو تم کرتے ہو۔

وَ تَوَكَّلْ عَلٰی اللّٰهِ ۗ وَ كَفٰی بِاللّٰهِ وَكِیْلًا ۝۳  
اور اللہ پر بھروسہ رکھ اور اللہ کا راسخ بس ہے۔

2627- بعض مفسرین نے یہ روایت بیان کی ہے کہ اہل مکہ ولید بن مغیرہ وغیرہ نے آنحضرت ﷺ سے کہا کہ اپنے قول سے رجوع کریں تو وہ اپنے اموال سے انہیں حصہ دیں گے اور بعض نے یہ کہہ دیا کہ ابوسفیان نے صلح حدیبیہ کے زمانہ میں رسول اللہ ﷺ سے کہا تھا کہ آپ ہمارے بتوں کا ذکر چھوڑیں اور یہ کہہ دیں کہ وہ شفاعت کریں گے تو ہم آپ کی کچھ مزاحمت نہ کریں گے اور اس پر یہ آیات نازل ہوئیں۔ مگر آنحضرت ﷺ کے مدینہ تشریف آوری کے بعد اور اس قدر جنگوں کا سلسلہ لمبا ہو جانے کے بعد کفار کا ایسا کہنا بعید از قیاس ہے، یہ سب باتیں وہ مکہ میں کہہ چکے تھے۔ اصل بات یہ ہے کہ یہ انتہائی مشکلات کا زمانہ تھا، جنگ احد میں مسلمان بہت کچھ نقصان اٹھا چکے تھے۔ ادھر اب جیسا کہ اگلے رکوع سے ظاہر ہے کہ کفار مکہ ایک جبار لشکر کے ساتھ جس کے مقابلہ کی طاقت مسلمانوں میں نہ تھی، حملہ آور ہو رہے تھے۔ اندر منافق شب و روز ریشہ دو انیاں کر رہے تھے اور انہی کی ریشہ دو انیوں کا نتیجہ کفار کا یہ حملہ تھا۔ یہ اور اگلی دو آیتیں انہی پریشان کن حالات میں آنحضرت ﷺ اور مسلمانوں کی تسلی کے لیے نازل ہوئیں کہ اللہ ان کا راسخ ہے، اور دشمن کتنا بھی طاقتور ہو کچھ نہیں کر سکتا۔ آنحضرت ﷺ کا تقویٰ اللہ جس پر قائم رہنے کی یہاں تاکید فرمائی ہے یہی تھا کہ اس کام کو جس کے لیے اللہ تعالیٰ نے کھڑا کیا ہے پورا زور لگا کر کرتے جائیں اور کافروں اور منافقوں کی بات نہ مانیں۔ کیونکہ یہ دونوں گروہ یہی چاہتے تھے کہ آپ تبلیغ حق کو چھوڑ دیں اور یا اشارہ ان اعتراضات کی طرف ہے جو کافر اور منافق دن رات کرتے تھے۔ کھلے مقابلہ سے بڑھ کر بعض وقت اعتراضات سے انسان گھبرا اٹھتا ہے اور دونوں حکم یعنی تقویٰ کرو اور کفار کی اطاعت نہ کرو، اس حالت پر ثبات کے لیے ہیں۔

مَا جَعَلَ اللهُ لِرَجُلٍ مِّنْ قَلْبَيْنِ فِيْ جَوْفِهِ ۗ وَ مَا جَعَلَ اَزْوَاجَكُمْ اَلْحَىٰ تُظْهِرُوْنَ مِنْهُنَّ اُمَّهَاتِكُمْ ۗ وَ مَا جَعَلَ اَدْعِيَاءَكُمْ اَبْنَاءَكُمْ ۗ ذٰلِكُمْ قَوْلُكُمْ بِاَفْوَاهِكُمْ ۗ وَ اللهُ يَقُوْلُ الْحَقَّ وَ هُوَ يَهْدِي السَّبِيْلَ ۝

اللہ نے کسی شخص کے لیے اس کے اندر دو دل نہیں بنائے۔ اور نہ تمہاری بیویوں کو جن سے تم ظہر کرتے ہو تمہاری مائیں بنایا ہے اور نہ تمہارے لے پالکوں کو تمہارے بیٹے بنایا ہے۔ یہ تمہاری اپنی منہ کی بات ہے اور اللہ (تعالیٰ) سچ کہتا ہے اور وہی سیدھا راستہ دکھاتا ہے۔ (2628)

2628- ﴿جَوْفِهِ﴾ جَوْفُ پست زمین کو کہتے ہیں اور انسان کا جوف اس کا پیٹ یا سارا وہ حصہ ہے جس پر کندھے اور بازو اور پسلیاں اور پہلو منطبق ہوتے ہیں اور ہر چیز کا جَوْفُ اس کے اندر ہے۔ (ل)

﴿يُظْهِرُونَ﴾ ظَهَرَ بمعنی پیٹھ سے ہے۔ اور ظَهْرُ یہ تھا کہ ایک شخص اپنی عورت کو کہتا کہ تو مجھ پر ایسی ہے جیسی میری ماں کی پیٹھ۔ اور ایسے شخص کے متعلق کہا جاتا [ظَاهِرٌ مِنْ اِمْرَأَتِهِ]۔ (غ) اور مطلب یہ ہوتا کہ تو مجھ پر حرام ہے۔ اور یہ ان کی طرف سے ایک قسم کی طلاق ہوتی تھی۔ (ر) اس پر مفصل بحث آگے سورہ تحریم میں آئے گی۔

﴿اَدْعِيَاءَكُمْ﴾ اَدْعِيَاءٌ دَعِيَ کی جمع ہے جو فعیل کے وزن پر ہے۔ اور دَعُوْهُ طَعَامٌ میں ہے اور دَعُوْهُ تَسْبٌ میں اور دَعِيَ وہ ہے جسے باپ کے سوائے دوسرے کی طرف منسوب کیا جائے۔ اور متمنی کو بھی دَعِيَ کہا جاتا تھا۔ (ل)

اس آیت میں اول الفاظ ﴿مَا جَعَلَ اللهُ لِرَجُلٍ مِّنْ قَلْبَيْنِ فِيْ جَوْفِهِ﴾ میں ان کے متعلق بعض مفسرین کا تو خیال ہے کہ منافقین نے آنحضرت ﷺ کی نماز میں سہو پر یہ بات کہی تھی کہ آپ کے دو دل ہیں، اس کی تردید یہاں ہے۔ اور بعض کہتے ہیں کہ ایک شخص ابو معمر نام تھا جو اہل مکہ میں ذوالقلمین کے نام سے مشہور تھا اور وہ کہا کرتا تھا کہ میرے دو دل ہیں۔ ان میں سے ایک کے ساتھ میں محمد رسول اللہ ﷺ سے زیادہ سمجھتا ہوں۔ مگر آیات قرآنی کے نزول کو ایسے چھوٹے چھوٹے واقعات پر محدود کر دینے سے ان کے نزول کی اصل غرض ہی مفقود ہو جاتی ہے۔ اصل بات یہ ہے کہ نبی ﷺ کو جو اتباع وحی کا حکم دیا ہے تو اس میں ساری امت مخاطب ہے اور انہیں سمجھایا ہے کہ انسان کے اندر دو دل نہیں کہ ایک طرف تو دعویٰ ایمان کرے اور دوسری طرف اس کے اعمال اس ایمان کے مطابق نہ ہوں۔ یا ایک دل سے اللہ تعالیٰ پر اور اس کے کلام پر ایمان ہو اور دوسرے دل سے رسم و رواج اور حرص و ہوا کی اتباع ہو۔ اور یا یہ منافقوں کی طرف اشارہ ہے جو ایک طرف دعویٰ ایمان کرتے اور دوسری طرف کفار کو کساتے رہتے تھے کہ مسلمانوں کو تباہ کریں۔

اُدْعُوهُمْ لِاٰبَائِهِمْ هُوَ اَقْسَطُ عِنْدَ اللّٰهِ ۚ  
 فَاِنْ لَّمْ تَعْلَمُوْا اٰبَاءَهُمْ فَاٰخْوَانُكُمْ فِي  
 الدِّينِ وَ مَوَالِيكُمْ ۗ وَ لَيْسَ عَلَيْكُمْ  
 جُنَاحٌ فِیْمَا اَخْطَاْتُمْ بِهٖ ۗ وَ لٰكِنْ مَّا  
 تَعَمَّدَتْ قُلُوْبُكُمْ ۗ وَ كَانَ اللّٰهُ غَفُوْرًا  
 رَّحِيْمًا ۝

انہیں ان کے باپوں کے نام سے پکارو یہ اللہ کے نزدیک  
 زیادہ انصاف ہے۔ پھر اگر تم ان کے باپوں کو نہیں  
 جانتے تو وہ دین میں تمہارے بھائی اور تمہارے دوست  
 میں اور تم پر اس بارے میں کچھ گناہ نہیں جو تم سے چوک  
 ہو جائے۔ لیکن (وہ گناہ ہے) جو تمہارے دل عمداً کریں  
 اور اللہ بخشنے والا رحم کرنے والا ہے۔ (2629)

رسم ظہار:

ظہار کے مضمون پر مفصل بحث سورہ تحریم میں آئے گی۔ یہ آیت اس کے بعد کی نازل شدہ ہے اور اس میں صرف اس قدر فرمایا  
 ہے کہ بی بی ماں نہیں بن سکتی۔ رواج جاہلیت یہ تھا کہ بی بی کو ماں کہہ دیا جاتا، لیکن وہ اسی گھر میں رہتی۔ تعلقات زوجیت کے  
 لحاظ سے یہ طلاق تھی۔ مگر عورت گھر کو نہ چھوڑ سکتی تھی نہ دوسری جگہ نکاح کر سکتی تھی۔ قرآن کریم نے اسے ناجائز قرار دیا۔

متنی بنانے کا رواج:

اور دوسرا رواج جو اکثر قوموں میں اب بھی پایا جاتا ہے کسی کا دوسرے شخص کو بیٹا کہہ دینا تھا اور پھر وہ حق دار وراثت سمجھا  
 جاتا۔ قرآن کریم نے باوجود مسلمانوں میں کمال درجہ کی اخوت پیدا کرنے کے تعلقات نسبی میں اس اخوت کو حائل ہونے  
 نہیں دیا۔ اور جاہلیت کے پرانے رواج کو کہ جہاں دو شخصوں میں مواخات ہوتی تو ایک دوسرے کی وفات پر حصہ میراث  
 پاتا منسوخ کر دیا۔ [آیت: 6] میں جس طرح منہ کی اخوت کو بلحاظ وراثت منسوخ کیا اسی طرح منہ کی ابنیت کو بھی منسوخ کیا۔  
 عورت واقعی مال نہیں ہو سکتی، غیر واقعی بیٹا نہیں ہو سکتا۔ یہ لفظ عام ہیں۔ یعنی ان باتوں کو ہمیشہ کے لیے دور کر دیا۔ اور مفسرین  
 نے جو لکھا ہے یہاں زید بن حارثہ رضی اللہ عنہ کی طرف خاص اشارہ ہے، تو یہ بھی صحیح ہے۔ کیونکہ زید بن حارثہ رضی اللہ عنہ کو لوگ زید بن  
 محمد رضی اللہ عنہ کہا کرتے تھے۔ اور اللہ تعالیٰ چونکہ سب مومنوں کا یکساں رشتہ آنحضرت ﷺ سے قائم کرنا چاہتا تھا اس لیے اسی  
 آیت کی ذیل میں یہ بھی بتا دیا کہ زید رضی اللہ عنہ کا آنحضرت ﷺ سے وہی تعلق روحانی ہے جو دوسرے مسلمانوں کا ہے۔ جسمانی  
 تعلق کوئی نہیں۔ اس روحانی تعلق میں جو جس قدر چاہے زیادہ نسبت پیدا کرے۔ آنحضرت ﷺ سے کل امت کا تعلق  
 ابنیت بلحاظ روحانیت ہے اور رہے گا۔ اور آپ کا بیٹا وہی کہلا سکے گا جو شدید روحانی تعلق آپ سے پیدا کر کے آپ کی صفات  
 روحانی کو اپنے اندر لے۔ اسی کی طرف [آیت: 6] میں اشارہ ہے۔

2629- بخاری میں ہے کہ لوگ زید بن حارثہ رضی اللہ عنہ کو زید بن محمد کہا کرتے تھے۔ یہاں تک کہ یہ آیت نازل ہوئی ﴿اُدْعُوهُمْ لِاٰبَائِهِمْ﴾  
 اور ﴿فِیْمَا اَخْطَاْتُمْ بِهٖ﴾ اور ﴿مَا تَعَمَّدَتْ قُلُوْبُكُمْ﴾ کا تعلق صرف اس بات سے نہیں کہ غلطی سے تم کسی کو بیٹا کہہ دو، بلکہ تمام

النَّبِيِّ اَوْلَىٰ بِالْمُؤْمِنِيْنَ مِنْ اَنْفُسِهِمْ  
 وَ اَزْوَاجَهُمْ اُمَّهَاتُهُمْ ۗ وَ اَوْلُو الْاَرْحَامِ  
 بَعْضُهُمْ اَوْلَىٰ بِبَعْضٍ فِى كِتَابِ اللّٰهِ مِنَ  
 الْمُؤْمِنِيْنَ وَ الْمُهَجْرِيْنَ اِلَّا اَنْ  
 تَفْعَلُوْا اِلَىٰ اَوْلِيَّيْكُمْ مَّعْرُوْفًا ۗ كَانَ  
 ذٰلِكَ فِى الْكِتٰبِ مَسْطُوْرًا ﴿٢٦٣٠﴾

نبی مومنوں پر ان کی جانوں سے زیادہ حق رکھتا ہے اور اس  
 کی بیویاں ان کی مائیں ہیں۔ اور رشتہ دار اللہ کے حکم میں  
 مومنوں اور مہاجرین کی نسبت ایک دوسرے پر زیادہ حق  
 رکھتے ہیں۔ مگر یہ (دوسری بات ہے) کہ تم اپنے دوستوں  
 سے کچھ اچھا سلوک کرو۔ یہ کتاب میں لکھا ہوا  
 ہے۔ (2630)

امور سے ہے۔ یعنی اللہ تعالیٰ غلطی سے ایک کام کے ہو جانے پر جسے کرنے کا انسان کا نشانہ تھا، مواخذہ نہیں کرتا۔ بلکہ جو کام عمد  
 سے کیا جائے اس پر مواخذہ ہوتا ہے۔ پچھلی آیت میں فرمایا تھا کہ انسان کے سینہ میں دو دل نہیں ہوتے کہ ایک دل سے ایمان  
 کا اقرار کرے اور دوسرے دل سے اس کے خلاف کچھ فعل کرے۔ یہاں بتایا کہ چونکہ یا خطا ہو جانا امر دیگر ہے۔ یعنی یہ بات  
 ایمان کے منافی نہیں لیکن عمد کسی فعل کا ارتکاب جو خلاف ایمان ہو نہیں ہونا چاہیے۔

2630- ﴿اَوْلَىٰ﴾ کے معنی اَدْنَىٰ اور اَقْرَبٌ ہیں یعنی قریب تر۔ اور ﴿اَوْلَىٰ بِكَذَا﴾ کے معنی ہیں ﴿اَحَقُّ بِهٖ﴾ یعنی اس کا زیادہ حق دار۔  
 (ل)

اس آیت کے پچھلے حصہ میں آنحضرت ﷺ اور مومنوں کے باہمی تعلق کو بیان کیا ہے۔ اور اس کے دو حصے ہیں۔ اول یہ کہ نبی  
 مومنوں سے بہ نسبت ان کی اپنی جانوں کے اولیٰ ہے۔ بخاری میں سیدنا ابو ہریرہ رضی اللہ عنہ سے روایت ہے کہ آنحضرت ﷺ نے  
 فرمایا: ﴿مَا مِنْ مُّؤْمِنٍ اِلَّا وَاَنَا اَوْلَىٰ بِهٖ فِى الدُّنْيَا وَالْاٰخِرَةِ اَفْرَعُوْا اِنْ شِئْتُمْ﴾ ﴿النَّبِيُّ اَوْلَىٰ بِالْمُؤْمِنِيْنَ مِنْ  
 اَنْفُسِهِمْ﴾ ﴿فَاَيُّمَا مُّؤْمِنٍ مَاتَ وَتَرَكَ مَالًا فَلْيَرِثْهُ عَصْبَتُهُ مَنْ كَانُوْا وَمَنْ تَرَكَ دِيْنًا اَوْ صِيَاعًا فَلْيَاتِنِيْ  
 فَاَنَا مَوْلَاهُ﴾ [صحیح البخاری، کتاب الاستقراض، باب الصلّٰة علی مَنْ تَرَكَ دِيْنًا: 2399] ”کوئی مومن نہیں مگر میں دنیا اور  
 آخرت میں سب لوگوں سے بڑھ کر اس کا حقدار ہوں، اگر چاہو تو پڑھو ﴿النَّبِيُّ اَوْلَىٰ بِالْمُؤْمِنِيْنَ مِنْ اَنْفُسِهِمْ﴾ سو جو کوئی  
 مومن مال چھوڑے تو اس کے رشتہ دار جو کوئی ہوں اس کے وارث ہوں اور اگر وہ قرضہ چھوڑے یا نادر بال بچے چھوڑے تو  
 چاہیے کہ وہ میرے پاس آئے، میں اس کا مولیٰ ہوں۔“ اور جب آپ کی مومنوں پر ایسی شفقت ہے تو مومنوں کی محبت بھی  
 آپ سے ایسی ہی چاہیے کہ اس کی نظیر بھی کسی دنیوی رشتہ میں نہ ہو۔ اسی لیے فرمایا: ﴿لَا يُؤْمِنُ اَحَدُكُمْ حَتّٰى اَكُوْنَ  
 اَحَبَّ اِلَيْهِ مِنْ وَاَلِدِهٖ وَوَالِدِهٖ وَالتَّائِبِ اَجْمَعِيْنَ﴾ [صحیح البخاری، کتاب الایمان، باب حُبِّ الرَّسُوْلِ ﷺ مِنَ  
 الْاِيْمَانِ: 15] ”تم میں سے کوئی شخص مومن نہیں بنتا جب تک کہ میرے ساتھ اس کی محبت باپ اور بیٹے اور تمام لوگوں سے  
 بڑھ کر نہ ہو۔“ اور اس تعلق کا ذکر اس لیے کیا کہ تا مسلمان یہ جان لیں کہ رسول اللہ ﷺ جو کچھ حکم دیتے ہیں وہ ان کی بھلائی کے

وَ اِذْ اَخَذْنَا مِنَ النَّبِيِّنَ مِيثَاقَهُمْ وَ اَوْرَجِبْ هَمَّ نَبِيِّنَ سَمِيًّا اَوْرَجِبْ هَمَّ نَبِيِّنَ سَمِيًّا

لیے ہے۔ اور اس کی تعمیل میں انہیں جلدی کرنی چاہیے۔

دوسری بات جو بیان فرمائی ہے وہ یہ ہے کہ آنحضرت ﷺ کی پیبیاں مومنوں کی مائیں ہیں۔ یہاں پہلا سوال یہ پیدا ہوتا ہے کہ ابھی تو فرمایا تھا کہ منہ سے کہہ دینے سے کوئی عورت ماں نہیں بن جاتی اور یہاں فرمایا کہ نبی کی پیبیاں مومنوں کی مائیں ہیں۔ تو کیا یہ منہ سے کہہ دینا نہیں؟ ایسا خیال کرنا سخت غلطی ہوگی۔ قرآن کریم نے اگر تعلقات نسبی کی عزت کو قائم کر کے اس بات سے روکا کہ جو ماں نہ ہو اسے ماں کہو اور جو بیٹا نہیں اسے بیٹا کہو۔ تو اب ساتھ ہی یہ بھی بتا دیا کہ تعلقات نسبی کی جو محض جسمانی ہیں اس عزت کے ساتھ تعلقات روحانی کی عزت کو بھی مد نظر رکھو۔ رسول اللہ ﷺ سے بے شک مومنوں کے تعلقات نسبی کوئی نہیں، لیکن تعلقات نسبی سے بھی شدید تر تعلقات روحانی ہیں۔ اس لیے جب مومنوں پر آپ کی شفقت کا اظہار کیا تو ساتھ ہی بتایا کہ یہ شفقت اس روحانی تعلق کی وجہ سے ہے جو نبی کو تمہارے ساتھ ہے اور یہاں یوں نہیں فرمایا کہ وہ تمہارے باپ ہیں۔ بلکہ یہ فرمایا کہ اس کی پیبیاں تمہاری مائیں ہیں۔ کیونکہ اس سے دو مقصد حاصل ہوئے۔ ایک تو آپ کی ابوت اس سے ایسی ہی ثابت ہوئی جیسے ان صریح الفاظ سے ہوتی ہے هُوَ اَبٌ لَّهُمْ اور بعض قراءتوں میں جو یہاں یہ لفظ آئے ہیں تو ان کا مطلب بھی یہی ہے کہ آپ کی بیبیوں کو مومنوں کی مائیں کہنا ایسا ہی ہے جیسا آنحضرت ﷺ کو مومنوں کے باپ قرار دینا۔ اور دوسرا مقصد ان الفاظ سے یہ حاصل ہوا کہ نہ صرف آپ کی بیبیوں کی تکریم ثابت ہوئی اور اس سے بھی بڑھ کر یہ ثابت ہوا کہ جو شخص مستحق عزت ہے اس کی بی بی اس کے تعلق سے مستحق عزت ہو جاتی ہے۔ بلکہ ان الفاظ میں ایک گہرا راز ہے جس کی طرف آج تک توجہ نہیں ہوئی اور وہ یہ ہے کہ جب ماں بلحاظ نسب وہ ہے جو بچہ کو جسمانی طور پر پرورش کرتی ہے تو ماں بلحاظ روحانیت وہ ہے جو بچہ کی روحانی پرورش کرتی ہے۔ آنحضرت ﷺ کا اپنی امت کا روحانی باپ ہونا تو ایک امر ظاہر تھا کیونکہ آپ سے ہی نور، ایمان، ہدایت سب کچھ ملا۔ لیکن ان الفاظ میں یہ بتایا کہ آنحضرت ﷺ کی پیبیاں بھی محض اس غرض کو پورا نہیں کرتیں جس کا ذکر ﴿هُنَّ لِبَاسٌ لَّكُمْ﴾ میں یا ﴿لَتَسْكُنُوا إِلَيْهَا﴾ میں ہے۔ بلکہ وہ مومنوں کے لیے روحانی ماں کا حکم بھی رکھتی ہیں۔ یعنی مومنوں کی روحانی پرورش بھی ان کے ذریعہ سے ہوتی ہے۔ اور وہ دین کے اس کثیر حصہ میں جو انسان کے لیے اس دنیا میں جنت کا حکم رکھتا ہے یعنی معاشرت کے حصہ میں مومنوں کے لیے اخلاق اور افعال نبوی کو محفوظ رکھ کر اور پھر دنیا کی عورتوں کے لیے نمونہ اور رہنما بن کر مومنوں کی روحانی مائیں بن گئیں۔

آیت کے پچھلے حصہ میں بیان کیا ہے کہ میراث وغیرہ تعلقات اخوت دینی کے لحاظ سے نہیں پہنچتیں بلکہ تعلقات رشتہ کے لحاظ سے۔ اور چونکہ مہاجرین کے ساتھ انصار کی اخوت خصوصیت سے قائم ہوئی تھی اس لیے یہاں مہاجرین کا ذکر بالخصوص کیا ہے۔ تفصیل کے لیے [دیکھو نمبر: 649]۔



مِنْكَ وَ مِنْ نُوحٍ وَ اِبْرٰهِيْمَ وَ مُوسٰى وَ  
عِيْسٰى ابْنِ مَرْيَمَ ۚ وَ اَخَذْنَا مِنْهُمْ  
مِيْثَاقًا غَلِيْظًا ۝

تجھ سے (بھی لیا) اور نوح اور ابراہیم اور موسیٰ اور عیسیٰ ابن  
مریم سے اور ہم نے ان سے پختہ عہد لیا۔ (2631)

لِيَسْئَلَ الصّٰدِقِيْنَ عَنْ صِدْقِهِمْ ۚ وَ  
اَعَدَّ لِلْكَافِرِيْنَ عَذَابًا اَلِيْمًا ۝

تا کہ وہ سچوں سے ان کی سچائی کے متعلق سوال کرے اور  
اس نے کافروں کے لیے دردناک عذاب تیار کیا  
ہے۔ (2632)

1  
8  
17

2631- نبیوں کے عہد سے وہی مراد ہے جو ﴿مِيْثَاقَ النَّبِيِّۦۙ﴾ [آل عمران: 81:3] سے۔ [دیکھو نمبر: 472]۔ یہ عہد نبی کریم ﷺ کے متعلق تھا یعنی یہ کہ سب نبیوں کے آخر پر ایک نبی آئے گا جو سب کا مصدق ہوگا اور جس پر سب قوموں کو ایمان لانا ہوگا۔ چنانچہ قتادہ سے روایت ہے کہ اللہ تعالیٰ نے نبیوں سے یہ عہد لیا تھا کہ وہ ایک دوسرے کی تصدیق کریں گے اور رسول اللہ ﷺ کے متعلق اعلان کریں گے اور رسول اللہ ﷺ کا اعلان کہ آپ کے بعد کوئی نبی نہ ہوگا۔ (ر) اور نبیوں کے ميثاق کے بعد پھر جو فرمایا ﴿مِنْكَ وَ مِنْ نُوحٍ﴾ تو اس کی عام توجیہ یہ کی گئی ہے کہ یہ عطف خاص علی العام ہے۔ اور گو پہلے نبیوں میں یہ شامل ہوں مگر بوجہ ان کی فضیلت کے ان کا ذکر خصوصیت سے کیا۔

آنحضرت ﷺ کی تائید کن معنوں میں اول النبیین ہیں:

اور یہاں جو مِنْكَ میں نبی ﷺ کا ذکر سب سے پہلے کیا تو یہ اس بات کی طرف اشارہ ہے جو رسول اللہ ﷺ نے فرمایا: [كُنْتُ  
أَوَّلَ النَّبِيِّۦۙ فِي الْخَلْقِ وَآخِرُهُمْ فِي الْبَعْثِ] [کنز العمال، کتاب الفضائل من قسم الأفعال، حدیث: 32126]  
یعنی ”پیدائش میں سب نبیوں سے اول ہوں اور بعثت میں سب سے آخر۔“ اور پیدائش میں اول ہونا اس لحاظ سے بھی ہے کہ  
آپ کے بغیر سلسلہ نبوت کی اصل غرض ہی مفقود ہو جاتی ہے۔ مِنْكَ درحقیقت النَّبِيِّۦۙ کے مقابل پر ہے۔ کیونکہ نبیوں سے  
عہد رسول اللہ ﷺ کے متعلق لیا گیا اور رسول اللہ ﷺ سے کل انبیاء کے متعلق اور یہ کل انبیاء عالم کی تصدیق تھی۔ اور ﴿مِنْ  
نُوحٍ وَ اِبْرٰهِيْمَ وَ مُوسٰى وَ عِيْسٰى ابْنِ مَرْيَمَ﴾ میں چار نبیوں کا خصوصیت سے ذکر ہے۔ جن میں سے نوح ﷺ سب سے پہلے نبی  
ہیں اور ابراہیم ﷺ ابوالانبیاء ہیں جن سے سلسلہ موسوی اور سلسلہ محمدی مجتمع ہوتے ہیں اور موسیٰ ﷺ اور عیسیٰ ﷺ سلسلہ موسوی کے  
اول و آخر ہیں۔ جس سلسلہ کو سلسلہ محمدی سے کمال مشابہت حاصل ہے اور یہ آیت یہاں آپ کی عظمت کے اظہار کے لیے لائی  
گئی ہے۔

2632- چونکہ سلسلہ نبوت کی اصل غرض یہی ہے کہ لوگ اللہ تعالیٰ کی راہ میں صدق دکھائیں اس لیے اس بات کو بطور نتیجہ بیان کیا۔

يَا أَيُّهَا الَّذِينَ آمَنُوا اذْكُرُوا نِعْمَةَ اللَّهِ عَلَيْكُمْ إِذْ جَاءَتْكُمْ جُنُودٌ فَأَرْسَلْنَا عَلَيْهِمْ رِيحًا وَجُنُودًا لَّمْ تَرَوْهَا ۗ وَكَانَ اللَّهُ بِمَا تَعْمَلُونَ بَصِيرًا ﴿٢٦٣٣﴾

اے لوگو! جو ایمان لائے ہو اپنے اوپر اللہ کی نعمت کو یاد کرو جب تم پر لشکر چڑھ آئے، سو ہم نے ان پر ہوا کو اور ایسے لشکروں کو بھیجا جنہیں تم نے نہیں دیکھا اور اللہ اسے جو تم کرتے ہو دیکھتا ہے۔ (2633)

إِذْ جَاءَ وَكُم مِّن فَوْقِكُمْ وَمِنْ أَسْفَلَ مِنكُمْ ۖ وَإِذْ زَاغَتِ الْأَبْصَارُ وَبَلَغَتِ الْقُلُوبُ الْحَنَاجِرَ ۖ وَتَظُنُّونَ بِاللَّهِ الظُّنُونًا ﴿٢٦٣٤﴾

جب وہ تمہارے اوپر سے اور تمہارے نیچے سے تم پر آگئے اور جب آنکھوں میں اندھیرا آگیا اور دل (دہشت سے گویا) گلوں تک پہنچ گئے اور تم اللہ پر مختلف قسم کے ظن کرنے لگے۔ (2634)

2633- یہاں سے جنگ احزاب کا ذکر شروع ہوتا ہے اور اسی پر سورت کا نام ہے۔ اور اس ذکر کے لانے کی غرض یہ دکھانا ہے کہ مومنوں کا ایمان آنحضرت ﷺ پر کس قدر تھا کہ چاروں طرف سے دشمنوں کے نرغہ میں آجانے پر بھی ان کا ایمان آخری کامیابی پر اس قدر مضبوط تھا کہ وہ بول اٹھے ﴿هَذَا مَا وَعَدَنَا اللَّهُ وَرَسُولُهُ﴾۔ ﴿جُنُودٌ﴾ سے مراد یہاں احزاب ہی ہیں اور یہ ذیل کی قومیں تھیں۔ قریش (ابوسفیان کے ماتحت)، بنو اسد، غطفان، بنو عامر، بنو سلیم، بنی نضیر، بنی قریظہ اور موخر الذکر رسول اللہ ﷺ سے عہد شکنی کر کے ان کے ساتھ شامل ہو گئے اور ان کی تعداد بعض روایات کی رو سے دس ہزار اور بعض کی رو سے پندرہ ہزار تھی۔ رسول اللہ ﷺ کو جب ان کی چڑھائی کی خبر ملی تو سلمان فارسی رضی اللہ عنہ کے مشورہ سے آپ نے مدینہ کے گرد خندق کھدوائی اور چالیس چالیس گز کا ٹکڑا دس دس آدمیوں کے سپرد کیا، اور آپ کے ساتھ تین ہزار آدمی تھے۔ یہ واقعہ شوال 5 ہجری کا ہے قریب ایک ماہ کے دونوں فوجیں ایک دوسرے کے آمنے سامنے پڑی رہیں۔

آنحضرت ﷺ کا معجزہ:

تب اللہ تعالیٰ کی نصرت ریح یعنی ہوا کی صورت میں آئی اور ﴿جُنُودًا لَّمْ تَرَوْهَا﴾ سے مراد ملائکہ ہیں جنہوں نے دشمن کو باوجود اس کی اتنی کثرت کے کہ پانچ گنا ان کی تعداد تھی ایسا مرعوب کیا کہ وہ راتوں رات بھاگ گئے اور یہ سخت ٹھنڈی ہوا تھی جو ٹھنڈی رات میں چلی اور اس قدر زور کی چلی کہ مٹی اور کنکران کے منہ پر پڑتے تھے اور آگ بجھ گئی اور ہانڈیاں گر گئیں اور خیموں کی میخیں اکھڑ گئیں اور رسیاں ٹوٹ گئیں اور گھبراہٹ میں پندرہ ہزار فوج راتوں رات بھاگ گئی۔ یہ نبی کریم ﷺ کا کھلا معجزہ ہے کہ اس قدر کثیر دشمن سے ایک آندھی کے ذریعہ سے مسلمانوں کو بچالیا۔ حالانکہ آندھی تو دونوں فریق پر یکساں چلی، مگر ایک گروہ کے لیے نجات کا اور دوسرے کے لیے ہلاکت کا موجب ہو گئی۔ یہ معجزہ حضرت موسیٰ علیہ السلام کے فلق بحر کے معجزہ سے کم نہیں۔

2634- ﴿زَاغَتِ﴾ زیع کے لیے [دیکھو نمبر: 376] اور ﴿زَاغَتِ الْأَبْصَارُ﴾ کے معنی ہیں اپنی جگہ سے مائل ہو گئیں یعنی ایک طرف جھک

هٰنَالِكَ ابْتُلِيَ الْمُؤْمِنُونَ وَ زُلْزِلُوا  
 زُلْزَالًا شَدِيْدًا ۝۱۱

وہاں مومن آزمائے گئے اور سخت مصائب میں ڈالے گئے۔

وَ اِذْ يَقُوْلُ الْمُنٰفِقُوْنَ وَ الَّذِيْنَ فِيْ  
 قُلُوْبِهِمْ مَّرَضٌ مَّا وَعَدَنَا اللّٰهُ وَ  
 رَسُوْلُهُ اِلَّا غُرُوْرًا ۝۱۲

اور جب منافق اور وہ جن کے دلوں میں بیماری تھی کہنے لگے اللہ اور اس کے رسول نے ہم سے جو وعدہ کیا، نرا دھوکا تھا۔

وَ اِذْ قَالَتْ طٰٓئِفَةٌ مِّنْهُمْ يَا اَهْلَ  
 يَثْرِبَ لَا مُقَامَ لَكُمْ فَارْجِعُوْا وَ  
 يَسْتَاْذِنُ فَرِيْقٌ مِّنْهُمْ النَّبِيَّ

اور جب ان میں سے ایک گروہ نے کہا اے یثرب کے رہنے والو تمہارے لیے یہاں ٹھہرنے کی جگہ نہیں سولوٹ چلو اور ان میں سے ایک فریق نبی سے اجازت مانگتا تھا

گئیں۔ جیسا کہ انسان کو حالت خوف میں پیش آتا ہے۔ (ل) اور ہو سکتا ہے کہ یہ اشارہ خوف کی طرف ہو جس کی وجہ سے آنکھوں میں اندھیرا آجاتا ہے اور ہو سکتا ہے کہ یہ اشارہ اس کی طرف ہو جو فرمایا ﴿يُرْوَدُّنَهُمْ مُّثَلِّيهِمْ رَأَى الْعَيْنِ﴾ [آل عمران: 3:13] ”ظاہر آنکھ سے اپنے سے دو چند دیکھتے تھے۔“ (غ)

﴿بَلَغَتِ الْقُلُوْبُ الْحَنَاجِرَ﴾ حَنَاجِرٌ حَنْجَرَةٌ کی جمع ہے جس کے معنی گلا ہیں۔ اور دلوں کے گلوں میں پہنچنے سے مراد ہے کہ دہشت سے گویا وہ اپنی جگہ سے اوپر آ گئے۔ (ل) اور عکرمہ سے ہے کہ دل اپنی جگہ سے حرکت نہیں کرتے ورنہ نوراً جان نکل جائے۔ بلکہ یہ صرف گھبراہٹ کا نقشہ ہے اور خوف کے وقت ایسا معلوم ہوتا ہے کہ گویا دم رکتا ہے۔ (ر) یہی معنی ﴿اِذْ الْقُلُوْبُ لَدَى الْحَنَاجِرِ كَظَمِيْنٍ﴾ [المؤمن: 40:18] ”جب دل غم سے بھرے ہوئے گلوں تک آرہے ہوں گے۔“ میں ہیں۔

﴿مَنْ فَوْقَكُمْ﴾ سے مراد اوپر کی طرف یعنی وادی کی بلند طرف ہے اور یہ مدینہ کا مشرق تھا اور ﴿اَسْفَلَ﴾ سے مراد چلی یعنی سمندر کی طرف ہے جو مدینہ سے غربی جانب ہے۔ گویا مشرق و مغرب دونوں طرف سے حملہ آور ہوئے اور یا مراد ان کا چاروں طرف سے حملہ آور ہونا ہے۔ اور ﴿الْقُنُوْنَا﴾ سے مراد مختلف قسم کے ظن ہیں۔ یعنی مختلف قسم کے آدمیوں کے ظن مختلف قسم کے تھے۔ منافقوں کا یہ خیال تھا کہ اب تباہ ہوئے اور مومنوں کا خیال اللہ تعالیٰ نے خود اگلے رکوع میں بیان کر دیا ہے۔ [دیکھو آیت: 22] یعنی وہ خوش تھے کہ اللہ تعالیٰ کا وعدہ اب پورا ہوگا یعنی مومنوں کو کامیابی ملے گی۔ اور آنکھوں میں اندھیرا آنا اور دلوں پر دہشت کا چھا جانا بھی منافقوں کے لیے تھا۔ یہ مطلب نہیں کہ سب پر دہشت چھا گئی تھی تاریخ سے بھی یہی ثابت ہے اور قرآن کریم نے خود دو گروہ بنا کر یہ بتا دیا ہے۔ ہاں مومنوں کی آزمائش اور ان پر شدت مصیبت یہ ضرور تھی۔ (زُلْزَالٌ) کے لیے [دیکھو نمبر: 273]

10 یَقُولُونَ اِنَّ بِيَوْتَنَا عَوْرَةً ۙ وَ مَا هِيَ  
کہتے تھے ہمارے گھر کھلے پڑے ہیں اور وہ کھلے نہیں تھے  
بِعَوْرَةٍ اِنْ يُرِيدُونَ اِلَّا فِرَارًا ﴿۲۶۳۵﴾  
وہ صرف بھاگنا چاہتے تھے۔ (2635)

وَ لَوْ دَخَلَتْ عَلَيْهِمْ مِّنْ اَقْطَارِهَا ثُمَّ  
اور اگر (دشمن) ان پر اس کی اطراف سے داخل ہوتا، پھر  
سَيَلُّوْا الْفِتْنَةَ لَا تُوْهَىٰ وَ مَا تَكَلَّبُوْا بِهَا  
ان سے فساد کرنے کو کہا جاتا تو وہ ضرور ایسا کرتے اور  
اِلَّا يَسِيْرًا ﴿۲۶۳۶﴾  
بہت ہی تم وہاں ٹھہرتے۔ (2636)

وَ لَقَدْ كَانُوْا عَاهِدُوْا اللّٰهَ مِنْ قَبْلُ لَا  
اور پہلے اللہ سے عہد کر چکے تھے کہ پیٹھ نہیں پھیریں گے  
يُوْلُوْنَ الْاَدْبَارَ ۙ وَ كَانَ عَهْدُ اللّٰهِ  
اور اللہ کے عہد کی پرکھش ہوگی۔ (2637)  
مَسْئُوْلًا ﴿۲۶۳۷﴾

2635- ﴿عَوْرَةً﴾ کے لیے [دیکھو نمبر: 2324] یعنی ان میں شکاف ہیں جو چاہے ان میں آسکتا ہے۔ اور بعض کے نزدیک مراد ہے کہ مردوں سے خالی ہیں یا دیواریں پست ہیں۔ اور مطلب سب صورتوں میں یہ ہے کہ ان میں چوری وغیرہ ہو سکتی ہے۔ ﴿يَثْرِبَ﴾ مدینہ کا پہلا نام ہے [دیکھو نمبر: 1584]۔ اور ﴿لَا مُقَامَ لَكُمْ﴾ سے مراد ہے کہ مکان اقامت تمہارے لیے نہیں یعنی اس قدر زبردست دشمن ہے کہ تم اس کے مقابلہ میں ٹھہر نہیں سکتے۔ اور ﴿فَارْجِعُوا﴾ سے مراد یہ بھی ہو سکتی ہے کہ مقابلہ سے لوٹ کر اپنے گھروں میں چلے جاؤ جس طرح منافق چلے گئے اور یہ بھی کہ اسلام سے لوٹ کر شرک میں چلے جاؤ۔

2636- ﴿تَكَلَّبُوا﴾ اور ﴿تَلَبَّتْ﴾ کے ایک ہی معنی ہیں کسی جگہ ٹھہرا۔ اور ﴿لَبَّتْ تَوْقِفَ كَرْنِ﴾ کے معنی میں بھی آیا ہے۔ ﴿فَمَا لَبَّتْ اَنْ جَاءَ بِعَجَلٍ حَنِينٍ﴾ [ہود: 69:11] ”اور دیر نہ کی کہ بھنا ہوا پچھڑالے آیا۔“ (ل)

﴿اَقْطَارِهَا﴾ سے مراد یہاں شہر کی اطراف ہیں اور مطلب یہ ہے کہ یہی لوگ جو اب گھروں کے کھلا ہونے اور ان میں سرقہ ہو جانے کا اندیشہ ظاہر کرتے ہیں اگر حالت یہ ہوتی کہ دشمن شہر میں داخل ہو جاتا پھر انہیں کہا جاتا کہ مسلمانوں کے ساتھ جنگ کرو اور انہیں دکھ پہنچاؤ (فِتْنَةً کے لیے [دیکھو نمبر: 243]) تو فوراً اس کام میں لگ جاتے اور پھر گھروں میں نہ ٹھہرتے۔ ﴿اِلَّا يَسِيْرًا﴾ اس لیے کہا کہ ہتھیار وغیرہ لینے کے لیے جتنا ٹھہرنا پڑتا اتنا ہی ٹھہرتے۔ اس صورت میں گھروں کے کھلا رہنے کا عذر نہ ہوتا۔ حالانکہ جیسا کہ اگلی آیت میں ہے عہد ان کا مسلمانوں کے ساتھ تھا کہ اگر دشمن حملہ آور ہو تو ہم تمہارے ساتھ مل کر دشمن سے جنگ کریں گے۔

2637- مفسرین کہتے ہیں کہ یہ بنو حارثہ یا بنو سلمہ تھے جو جنگ احد میں لگ رہے تھے اور یوم خندق سے پہلے توبہ کی تھی اور عہد کیا تھا۔

کہہ تمہیں بھاگنا نفع نہیں دے گا۔ اگر تم موت یا قتل سے بھاگتے ہو اور اس صورت میں تمہیں تھوڑا ہی سامان ملے گا۔

قُلْ لَنْ يَنْفَعَكُمْ الْفِرَارُ اِنْ فَرَرْتُمْ مِّنَ الْمَوْتِ اَوْ الْقَتْلِ وَاِذَا لَّا تُمْتَعُونَ اِلَّا قَلِيْلًا ﴿١٦﴾

کہہ، کون ہے جو اللہ سے تمہیں بچا سکے؟ اگر وہ تمہیں تکلیف پہنچانے کا ارادہ کرے یا (تمہیں تکلیف پہنچا سکے اگر) وہ تم پر رحم کرنے کا ارادہ کرے۔ اور وہ اللہ کے سوائے اپنے لیے نہ کوئی حمایتی پائیں گے اور نہ کوئی مددگار۔

قُلْ مَنْ ذَا الَّذِي يَعْصِمُكُم مِّنَ اللّٰهِ اِنْ اَرَادَ بِكُمْ سُوْءًا اَوْ اَرَادَ بِكُمْ رَحْمَةً ۗ وَّلَا يَجِدُوْنَ لَهُمْ مِّنْ دُوْنِ اللّٰهِ وَلِيًّا وَّلَا نَصِيْرًا ﴿١٧﴾

اللہ تم میں سے روکنے والوں کو جانتا ہے اور اپنے بھائی بندوں سے کہنے والوں کو کہ ہماری طرف آجاؤ اور وہ لڑائی میں تم ہی آتے ہیں۔ (2638)

قَدْ يَعْلَمُ اللّٰهُ الْمُعَوِّقِيْنَ مِنْكُمْ وَاَلْقَابِلِيْنَ لِاِخْوَانِهِمْ هَلُمَّ اِلَيْنَا ۗ وَّلَا يَأْتُوْنَ الْبَاسَ اِلَّا قَلِيْلًا ﴿١٨﴾

تمہارے ساتھ بخل کی وجہ سے، پھر جب خوف آتا ہے تو انہیں دیکھتا ہے کہ تیری طرف دیکھتے ہیں ان کی آنکھیں گھومتی ہیں اس شخص کی طرح جس پر موت کی بے ہوشی

اَشْحَةً عَلَيْهِمْ ۗ فَاِذَا جَاءَ الْخَوْفُ رَاَيْتَهُمْ يَنْظُرُوْنَ اِلَيْكَ تَدُوْرًا عَيْنُهُمْ كَالَّذِيْ يُغْشَى عَلَيْهِ مِنَ الْمَوْتِ ۗ فَاِذَا

(ر) مگر [دیکھو نمبر: 509] بنو حارثہ اور بنو سلمہ جنگ احد میں شریک ہوئے تھے اور سیدنا ابن عباس رضی اللہ عنہما اس سے [لَيْلَةُ الْعُقَبَةِ] کا عہد مراد لیتے تھے۔ مگر صحیح یہ معلوم ہوتا ہے کہ اس سے مراد وہ عہد ہے جو آنحضرت ﷺ کی تشریف آوری پر یہود اور مسلمانوں میں ہوا تھا۔ جس کی رو سے سب فریق اس بات کے ذمہ دار تھے کہ اگر باہر سے کوئی دشمن مدینہ پر حملہ آور ہو تو اس کا دفاع سب ایک ہو کر کریں گے اور منافق بھی ان میں شامل تھے۔ اس معاہدہ کے یہ لفظ تھے [وَ اِنَّ بَيْنَهُمُ النَّصْرُ عَلَىٰ مَن هُمْ يَثْرَبُ]۔

2638- ﴿ الْمُعَوِّقِيْنَ ﴾ مُعَوِّقِيْنَ سے ہے اور عَائِقٌ وہ ہے جو اس سے پھیر دے جو کسی بھلائی کا ارادہ کیا جائے۔ اور ﴿ الْمُعَوِّقِيْنَ ﴾ سے مراد بھی وہی لوگ ہیں جو نیکی کے رستے سے روک دیں اور يِعْوِقُ بت کا نام ہے۔ (غ)

آجائے۔ پس جب خوف جاتا رہتا ہے تو مال کے بخل سے تیز زبانوں سے تم پر طعن کرتے ہیں۔ یہ لوگ ایمان نہیں لائے، سو اللہ نے ان کے عملوں کو برباد کر دیا اور یہ اللہ پر آسان ہے۔ (2639)

ذَهَبَ الْخَوْفُ سَلْقُكُمْ بِالسِّنَةِ حِدَادٍ  
اَشْحَةً عَلَى الْخَيْرِ ۗ اُولَٰئِكَ لَمْ يُؤْمِنُوْا  
فَاَحْبَطَ اللّٰهُ اَعْمَالَهُمْ ۗ وَكَانَ ذٰلِكَ عَلَى  
اللّٰهِ يَسِيْرًا ۝۱۹

وہ خیال کرتے ہیں کہ (مخفاری) جماعتیں نہیں گنیں اور اگر وہ جماعتیں (پھسر) آجائیں تو آرزو کریں گے کہ وہ دیہاتیوں میں جا کر صحرائے نشین ہو جائیں۔ تمہاری خسب میں پوچھتے ہیں اور اگر تمہارے اندر ہوں تو کم ہی جنگ کریں۔

يَحْسَبُوْنَ الْاَحْزَابَ لَمْ يَدْهَبُوْا ۗ وَ اِنْ  
يَاْتِ الْاَحْزَابُ يَوْدُوْا لَوْ اَنَّهُمْ بَادُوْنَ فِي  
الْاَعْرَابِ يَسْأَلُوْنَ عَنۢ اَنْبَاِكُمْ ۗ وَ لَوْ  
كَانُوْا فِيْكُمْ مَا قَتَلُوْا اِلَّا قَلِيْلًا ۝۲۰

یقیناً تمہارے لیے اللہ کے رسول میں ایک نیک نمونہ ہے اس کے لیے جو اللہ اور پچھلے دن کی امید رکھتا ہے اور اللہ کو بہت یاد کرتا ہے۔ (2640)

لَقَدْ كَانَ لَكُمْ فِي رَسُوْلِ اللّٰهِ اُسُوَّةٌ  
حَسَنَةٌ لِّمَن كَانَ يَرْجُو اللّٰهَ وَ الْيَوْمَ  
الْاٰخِرَ وَ ذَكَرَ اللّٰهَ كَثِيْرًا ۝۲۱

2639- ﴿اَشْحَةً﴾ شَحِيحٌ کی جمع ہے۔ بخیل اور شح کے لیے [دیکھو نمبر: 742]۔ بخل جس کے ساتھ حرص ہو اور یہاں مراد ہے دشمن کے مقابل پر مال خرچ نہیں کرتے۔ غنیمت پر حرص ہیں۔

﴿سَلْقُكُمْ﴾ سَلَقٌ آواز کی سختی ہے۔ حدیث میں ہے [لَيْسَ مِثْلًا مَنْ سَلَقَ] (مسند أحمد، جلد 32، صفحہ 303) جس سے مراد ہے وہ شخص جو موت کے وقت یا مصیبت کے وقت آواز بلند کرتا ہے۔ اور [سَلَقَهُ بِلسَانِهِ] کے معنی ہیں اسے ایسی بات سنائی جو وہ ناپسند کرتا ہے۔ اور [سَلَقَهُ بِالْكَلَامِ] سے مراد ہے اسے کلام سے اذیت پہنچائی۔ (ل)

﴿حِدَادٍ﴾ حَدِيْدٌ کی جمع ہے۔ [دیکھو نمبر: 237] اور [لِسَانٌ حَدِيْدٌ] ایسا ہی ہے جیسا [لِسَانٌ صَارِمٌ] یعنی زبان جو کاٹتی چلی جائے اور یہ اس وقت کہا جاتا ہے جب اس کی تاثیر حَدِيْدٌ یعنی لوہے کی ہو۔

2640- ﴿اُسُوَّةٌ﴾ [دیکھو نمبر: 811] اور اُسُوَّةٌ قَدُوَّةٌ یعنی پیشوا کے معنی میں بھی آتا ہے اور کہا جاتا ہے [لِي فِي فُلَانٍ اُسُوَّةٌ] اور امور میں پیروی کرنا بھی اُسُوَّةٌ ہے۔ (ل)

وَ لَسَا رَا الْمُؤْمِنُونَ الْاَحْزَابَ لَا قَالُوا  
 هَذَا مَا وَعَدَنَا اللّٰهُ وَ رَسُوْلُهُ وَ  
 اور جب مومنوں نے جماعتوں کو دیکھا انہوں نے کہا یہ وہ  
 ہے جس کا وعدہ اللہ اور اس کے رسول نے دیا تھا اور

رسول اللہ ﷺ میں اسوۂ حسنہ کا ہونا اس موقعہ پر خصوصیت سے کیوں بیان کیا گیا؟ اس لیے کہ مصائب میں استقلال تمام اخلاق کی جان ہے اور یہ موقعہ اس استقلال کے دکھانے کا تھا جب دشمن اس قدر طاقت کے ساتھ کھلنے کے لیے آ موجود ہوا کہ مسلمانوں میں اس کے مقابلہ کی کچھ بھی طاقت نہ تھی۔ یہی وہ موقعہ تھا کہ جب ظاہر تک محدود نگاہوں والے پکار اٹھے ﴿يَا اَهْلَ يَثْرِبَ لَا مُقَامَ لَكُمْ﴾ کہ نبی ﷺ نے خندق میں ایک پتھر کو توڑتے ہوئے فرمایا کہ مجھے قیصر اور کسریٰ اور یمن کے محل دکھائے گئے اور جبریل نے مجھے خبر دی ہے کہ میری امت ان پر غالب آئے گی۔ ایک اور وجہ اس مضمون کے یہاں لانے کی یہ ہے کہ اصل مضمون تو یہی ہے کہ مومن رسول اللہ ﷺ سے کیا تعلق رکھیں اور کیا سیکھیں۔ اسی اثنا میں جنگ احزاب کا ذکر آ گیا اور اس ذکر کے اندر اصل مضمون کی طرف رجوع کیا ہے۔

رسول اللہ ﷺ کے اسوۂ حسنہ ہونے کا کیا مطلب ہے؟ دوسری جگہ حضرت ابراہیم علیہ السلام کے متعلق اسی قسم کے الفاظ ہیں ﴿قَدْ كَانَتْ لَكُمْ اُسُوًا حَسَنَةً فِيْ اِبْرٰهِيْمَ وَ الَّذِيْنَ مَعَهٗ اِذْ قَالُوْا لِقَوْمِهِمْ اِنَّا بُرْءُوْا مِنْكُمْ﴾ [الممتحنة: 4:60] یعنی حضرت ابراہیم علیہ السلام اور ان کے ساتھی تمہارے لیے اس بارہ میں اسوۂ حسنہ ہیں کہ جب انہوں نے اپنی قوم کو دیکھا کہ وہ عداوت حق میں حد سے بڑھ گئی ہے تو ان سے تعلقات قطع کر لیے۔ تو یہ ایک خاص امر میں اسوۂ حسنہ ہونا ہے۔ لیکن یہاں آنحضرت ﷺ کا اسوۂ حسنہ ہونا نہ صرف عام کر کے یہ بتا دیا کہ آپ تمام امور میں اسوۂ حسنہ ہیں بلکہ اس کے بعد الفاظ ﴿لَيْسَ كَانَ يَرْجُوا اللّٰهَ وَ الْيَوْمَ الْاٰخِرَ﴾ بڑھا کر بتا دیا کہ آپ ہر اس شخص کے لیے اسوۂ حسنہ ہیں جو اللہ اور یوم آخری امید رکھتا ہو۔ گویا تمام قوموں اور تمام زمانوں اور تمام قسم کے آدمیوں کے لیے آپ اسوۂ حسنہ ہوئے۔ جس طرح قرآن کریم کل مخلوق کے لیے ہدایت ہے، اسی طرح آپ ساری نسل انسانی کے لیے اسوۂ حسنہ ہیں۔ گویا قرآن کریم کی تعلیم الفاظ سے ہے اور محمد رسول اللہ ﷺ کا وجود اسی تعلیم کا عملی نقشہ ہے۔ اور آپ سب قسم کے انسانوں کے لیے اسوۂ حسنہ نہ ہو سکتے تھے جب تک کہ آپ خود جملہ حالات انسانی میں سے نہ گزریں۔ اگر آپ متماثل نہ ہوتے تو آپ ایک نادر کے لیے اسوۂ حسنہ نہ ہو سکتے تھے۔ بالفاظ دیگر جو بات ہر انسان کو پیش آنے والی تھی اسی میں آپ کا نمونہ نہ ہوتا۔ اگر آپ صاحب اولاد نہ ہوتے تو آپ کسی کے باپ کے لیے اسوۂ حسنہ نہ ہو سکتے تھے۔ آپ کے والد اور والدہ گو فوت ہو چکے تھے مگر آپ نے اپنے چچا ابوطالب سے وہی سلوک کر کے دکھایا جو بیٹا باپ سے کرتا اور آپ کی رضاعی والدہ جب آپ سے ملنے آئیں تو آپ نے والدہ کی طرح ہی ان کی عزت کی۔ پھر انسان پر جو مختلف حالتیں آتی ہیں وہ یتیمی کی حالت سے لے کر جو انتہائی بے کسی کی حالت ہے بادشاہی تک ہیں، جہاں پہنچ کر انسان نخوت و تکبر کا شکار ہوتا اور طاقت کے نشہ میں سب کے حقوق کو پامال کرتا چلا جاتا ہے۔ اللہ تعالیٰ نے آپ کو یتیمی سے لے کر بادشاہی تک پہنچایا اور ان دونوں حالتوں کے اندر اور جس قدر حالات انسان پر آتے ہیں ان سب میں سے گزرا۔ پھر آپ کو جنگ

صَدَقَ اللهُ وَرَسُولُهُ وَمَا زَادَهُمْ اِلَّا  
 اِيْمَانًا وَتَسْلِيْمًا ﴿٢٦٤١﴾  
 اللہ اور اس کے رسول نے سچ کہا تھا۔ اور اس نے انہیں  
 صرف ایمان اور فرمانبرداری میں بڑھایا۔ (2641)

پیش نہ آتے تو آپ کا اسوۂ حسنہ ہونا ایک ایسے پہلو میں ناقص رہ جاتا جس کی ضرورت دنیا میں ہر قوم اور ہر زمانہ میں پیش آتی رہتی ہیں۔ اور اس حالت میں آپ کی زندگی میں اگر ایک جرنیل کا نمونہ پایا جاتا ہے تو ایک سپاہی کا نمونہ بھی موجود ہے۔ پھر بادشاہت کی حالت میں آپ خود قانون سازی کرنے والے تھے، خود اس قانون کے ماتحت بیج اور قاضی کا کام کرنے والے تھے۔ خود انتظامی معاملات کو طے کرنے والے تھے، خود معاملات ملکی کو سرانجام دینے والے تھے۔ پس مقنن کے لیے، ایک بیج کے لیے، ایک انتظامی عہدیدار کے لیے، ایک مدبر ملکی کے لیے آپ کی زندگی میں نمونہ موجود ہے اور باوجود بادشاہت اور افسری کے آپ نے ادنیٰ سے ادنیٰ کام ٹوکری اٹھانا، پھاوڑا چلانا، جوتی اور کپڑے کی مرمت کرنا، برتن دھولینا، دودھ دوہ لینا، بازار سے سودالے آنا، اپنے ہاتھ سے کر کے دکھائے۔ جس میں ہر قسم کے مزدوری پیشہ آدمی کے لیے آپ نمونہ ہیں۔ پھر دشمنوں کے ہاتھ سے طرح طرح کے دکھ اٹھا کر آپ صبر و استقلال کا نمونہ بھی بنے اور انہی ظالموں پر فتح پا کر کامل عفو و رحم کا نمونہ بھی بنے۔ حضرت مسیح علیہ السلام کی زندگی میں ہم ان میں سے کون سا نمونہ تلاش کریں؟ نہ آپ کو ان حالات میں سے گزرنا میسر آیا، نہ آپ ان حالات میں سے کسی کے لیے نمونہ کہلا سکتے ہیں۔ یہی حالت دیگر انبیاء علیہم السلام کی ہے کہ بعض انبیاء ایک حالت کے لیے نمونہ ہیں اور بعض دوسری کے لیے، بعض نے ایک خلق کا کمال دکھایا بعض نے دوسرے کا۔ لیکن نہ جملہ حالات کسی نبی کی زندگی میں جمع ہوئے، نہ جملہ اخلاق فاضلہ میں کوئی نمونہ بنا۔ یہ فخر کل عالم میں صرف ایک کو میسر آیا اور اسی لیے وہ سرور عالم اور فخر بنی نوع انسان اور اسوۂ حسنہ ہوا۔

2641- ایک بین الثبوت معجزہ: ﴿هَذَا مَا وَعَدَنَا اللهُ وَرَسُولُهُ﴾ صاف کسی پہلی پیشگوئی کی طرف اشارہ ہے۔ حضرت ابن عباس رضی اللہ عنہما سے مروی ہے کہ یہ اشارہ سورہ بقرہ کی اس آیت کی طرف ہے ﴿اَمْ حَسِبْتُمْ اَنْ تَدْخُلُوا الْجَنَّةَ وَلَمْ يَأْتِكُمْ مَثَلُ الَّذِيْنَ خَلَوْا مِنْ قَبْلِكُمْ مَسْتَكْبِهِيْنَ الْبُاسَاءِ وَالضَّالِّينَ وَذُلُّوا حَتَّى يَقُوْلَ الرَّسُوْلُ وَالَّذِيْنَ اٰمَنُوْا مَعَهُ مَتَى نَصُرُ اللهُ﴾ [البقرہ: 214:2] ”کیا تم خیال کرتے ہو کہ تم جنت میں داخل ہو جاؤ گے اور ابھی تمہیں ان لوگوں کی سی حالت پیش نہیں آئی جو تم سے پہلے گزر چکے، ان کو سختی اور دکھ پہنچے اور خوب ہلائے گئے یہاں تک کہ رسول اور وہ لوگ جو ان کے ساتھ ایمان لائے تھے بول اٹھے کہ اللہ کی نصرت کب آئے گی؟“ لیکن اس سے زیادہ صاف یہ کمی پیشگوئی ہے ﴿جُنْدًا مَّا هُنَّا لِكَ مَهْزُوْمٍ مِنَ الْاَحْزَابِ﴾ [ص: 11:38] ”یہ بھی ایک شکست خوردہ لشکر (اگلے) لشکروں سے ہے۔“ جہاں احزاب کا، ان کے لشکروں کا اور ان کی ہزیمت کا ذکر ہے۔ پس احزاب کا لشکر لے کر آنا مومنوں کے لیے نشان تھا کہ اب یہ بھاگ بھی جائیں گے۔ قرآن کریم کی یہ پیشگوئی جو مکہ میں بے کسی کی حالت میں کی گئی تھی مدینہ میں اتنے سال بعد اس صفائی سے پوری ہوتی دیکھ کر صحابہ رضی اللہ عنہم کے ایمان میں کس قدر ترقی ہوئی ہوگی اور پھر اس ترقی ایمانی کا نتیجہ ہی ان کی فرمانبرداری میں اور بڑھ کر قدم اٹھانا تھا۔ کسی پیغمبر کی زندگی



مومنوں میں سے کچھ مرد ہیں جنہوں نے سچ کر دکھایا جو اللہ سے عہد کیا تھا۔ سو ان میں سے بعض وہ ہیں جنہوں نے اپنی نذر کو پورا کر دیا اور بعض ان میں سے وہ ہیں جو انتظار کرتے ہیں اور اپنی بات نہیں بدلی۔ (2642)

مِنَ الْمُؤْمِنِينَ رِجَالٌ صَدَقُوا مَا عَاهَدُوا اللَّهَ عَلَيْهِ ۖ فَمِنْهُمْ مَّنْ قَضَىٰ نَحْبَهُ وَمِنْهُمْ مَّنْ يَنْتَظِرُ ۚ وَمَا بَدَّلُوا تَبْدِيلًا ﴿٢٦٤٢﴾

(یہ اس لیے ہوا) تاکہ اللہ صادقوں کو ان کے صدق کا بدلہ دے اور منافقوں کو اگر چاہے عذاب دے یا ان پر رجوع برحمت کرے۔ اللہ بخشنے والا رحم کرنے والا ہے۔ (2643)

لِيَجْزِيَ اللَّهُ الصَّادِقِينَ بِصِدْقِهِمْ ۚ وَيُعَذِّبَ الْمُنَافِقِينَ ۖ إِنَّ شَاءَ اللَّهُ يَتُوبَ عَلَيْهِمْ ۗ إِنَّ اللَّهَ كَانَ غَفُورًا رَّحِيمًا ﴿٢٦٤٣﴾

اور اللہ نے کافروں کو ان کے غصے میں لوٹا دیا انہوں نے

وَرَدَّ اللَّهُ الَّذِينَ كَفَرُوا بِغَيْظِهِمْ لَمْ

میں، دنیا کے کسی مذہب کی تاریخ میں اتنا بڑا معجزہ جو اپنے ساتھ اس قدر بین ثبوت رکھتا ہوتا تلاش کرنا بے سود ہے۔ آج مسلمان بھی اگر ان واقعات پر غور کریں تو ان کے ایمان بڑھ کر ان کا قدم فرمانبرداری میں اٹھے اور وہ دین و دنیا کی نعمتوں سے مالا مال ہوں۔

2642- ﴿نَحْبَهُ﴾ نَحْبٌ اور نَحْبٌ اصل میں رونے میں آواز کا بلند کرنا ہے اور عظیم الشان معاملہ کو اور نذر کو اور موت کو بھی نَحْبٌ کہا جاتا ہے۔ (ل) اور نَحْبٌ وہ نذر ہے جس کے وجوب کا حکم جاری کیا گیا ہو۔ (غ)

اس آیت میں صحابہ کی کمال وفاداری کا ذکر کیا ہے۔ گویا اپنی جانوں کو اللہ کی راہ میں دے دینا انہوں نے نذر مانی ہوئی تھی۔ پس جس شخص نے اللہ کی راہ میں جان دے دی اس نے تو گویا اپنی نذر پوری کر دی اور جو ابھی زندہ ہیں وہ بھی موت کے ان نظاروں کو دیکھ کر بدل نہیں گئے بلکہ وہ اس انتظار میں ہیں کہ اللہ تعالیٰ انہیں بھی وہ موقعہ دے کہ اپنی جانیں خدا کی راہ میں دیں۔ ان دونوں میں فی الحقیقت کوئی فرق نہیں۔ اور یہ جو فرمایا ﴿مِنَ الْمُؤْمِنِينَ رِجَالٌ﴾ تو اس کا یہ مطلب نہیں کہ بعض مومن ایسے بھی ہیں کہ انہوں نے عہد کر کے پورا نہیں کیا۔ کیونکہ صحابہ رضی اللہ عنہم میں سے کوئی شخص ایسا نہیں جس نے عہد کر کے اسے پورا نہ کیا ہو۔ یہ اس لیے کہا کہ منافق بھی مومنوں میں ملے ہوئے تھے۔ اور اگلی آیت میں ان کو الگ الگ کر کے اس کی طرف اشارہ بھی کر دیا ہے اور یہ بھی کہا جاسکتا ہے کہ الْمُؤْمِنِينَ میں قیامت تک آنے والے مومن مراد ہیں اور رِجَالٌ میں خصوصیت سے صحابہ کرام رضی اللہ عنہم کی طرف اشارہ ہے۔

2643- منافقوں کے لیے توبہ کی خبر صاف بتاتی ہے کہ آخر ان میں سے بہت سے لوگ راہ راست پر آجائیں گے اور ایسا ہی ہوا۔

يَنَالُوا خَيْرًا ۗ وَ كَفَى اللّٰهُ الْمُؤْمِنِيْنَ  
اَلْقِتَالَ ۗ وَ كَانَ اللّٰهُ قَوِيًّا عَزِيْزًا ۝۱۵

کوئی بھلائی حاصل نہ کی اور جنگ میں اللہ مومنوں کے لیے  
بس ہو اور اللہ طاقتور غالب ہے۔ (2644)

وَ اَنْزَلَ الَّذِيْنَ ظَاهَرُوْهُمْ مِّنْ اَهْلِ  
الْكِتٰبِ مِنْ صِيَابِهِمْ ۚ وَ قَذَفَ فِيْ  
قُلُوْبِهِمُ الرُّعْبَ فَرِيْقًا فَرِيْقًا وَ  
تَاَسَّرُوْنَ فَرِيْقًا ۝۱۶

اور انہیں جنہوں نے اہل کتاب میں سے ان کی مدد کی تھی  
ان کے قلعوں سے نکال دیا اور ان کے دلوں میں رعب  
ڈال دیا، ایک فریق کو تم قتل کرتے تھے اور ایک فریق کو  
قید کرتے تھے۔ (2645)

2644- ﴿ كَفَى اللّٰهُ الْمُؤْمِنِيْنَ الْقِتَالَ ﴾ میں بتایا کہ مومنوں کو جنگ کی ضرورت پیش نہ آئی اور اللہ تعالیٰ نے دشمن کی ہزیمت کے لیے  
اور اسباب پیدا کر دیئے۔

2645- ﴿ صِيَابِهِمْ ﴾ صِيَابِیْ۔ صِيْبَةٌ کی جمع ہے۔ اور یہ ہر اس چیز کو کہتے ہیں جس سے اپنے آپ کو محفوظ کیا جائے۔ اس لیے  
گائے کے سینگ کو بھی صِيْبَةٌ کہتے ہیں۔ (غ)

قبائل یہود اور مسلمان:

اہل کتاب میں سے یہ کفار کی مدد کرنے والے بنو قریظہ تھے۔ مدینہ میں یہودیوں کی تین قومیں آباد تھیں۔ بنو قریظہ، بنو نضیر، بنو قریظہ۔ ان تینوں نے شروع میں آنحضرت ﷺ سے معاہدہ کیا تھا جس میں یہ وعدہ تھا کہ مدینہ پر کوئی دشمن حملہ آور ہو تو وہ اپنی جان و مال سے اس کا مقابلہ کریں گے۔ مگر بعد میں آپ کی ترقی کو دیکھ کر ان کا حسد ترقی کرتا گیا اور مسلمانوں کے ساتھ ان کی دشمنی ہو گئی۔ بنو قریظہ ان سب میں چھوٹی قوم تھی۔ پہلے انہی کا جھگڑا مسلمانوں کے ساتھ ہوا، آخر اعلان جنگ کر کے یہ قلعہ گزیریں ہو گئے۔ پندرہ دن تک محاصرہ رہا، اس کے بعد رسول اللہ ﷺ کے فیصلہ پر راضی ہو گئے۔ آپ نے فرمایا کہ مدینہ چھوڑ دیں۔ چنانچہ یہ شام کے علاقہ میں جا آباد ہوئے۔ یہ جنگ بدر سے ایک ماہ بعد کا واقعہ ہے۔ بنو نضیر نے باوجود معاہدہ کے شروع سے قریش سے ساز باز رکھی تھی۔ ایک دفعہ انہوں نے نبی کریم ﷺ کو قتل بھی کرنا چاہا مگر اللہ تعالیٰ نے آپ کی حفاظت کی۔ ان کے کھلے دشمنی کے فعل دیکھ کر رسول اللہ ﷺ نے تجدید معاہدہ کے لیے انہیں کہا مگر انہوں نے انکار کیا، آخر ان کے ساتھ جنگ کی نوبت پہنچی اور وہ محصور ہوئے۔ تصفیہ اس پر ہوا کہ مدینہ چھوڑ جائیں اور جو مال وغیرہ ساتھ لے جاسکتے ہیں لے جائیں۔ ان کا ایک حصہ خیبر میں جا آباد ہوا۔ جنگ احزاب میں قریش اور قبائل عرب کو اکسانے میں ان لوگوں نے بڑا کام کیا۔ بنو قریظہ کو بھی جو اب تک اپنے عہد پر قائم تھے انہوں نے اکسایا اور حبیئی ان کے سردار کے سمجھانے پر کہ مسلمان اس جرار لشکر سے جو ان پر آرہا ہے اب بچ نہیں سکتے۔ بنو قریظہ بھی آخر مسلمانوں کے دشمنوں کے ساتھ مل گئے۔ ان کا مدینہ کے اندر ہو کر قریش کو مدد

وَ اَوْرَثَكُمْ اَرْضَهُمْ وَ دِيَارَهُمْ وَ اَمْوَالَهُمْ  
 وَ اَرْضًا لَمْ تَطْعُوْهَا ۗ وَ كَانَ اللّٰهُ عَلٰى كُلِّ  
 شَيْءٍ قَدِيْرًا ۝

اور تمہیں ان کی زمین اور ان کے گھروں اور ان کے مالوں  
 کا وارث بنایا اور ایسی زمین کا (بھی) جس پر تم نے (ابھی)  
 قدم نہیں رکھا اور اللہ ہر چیز پر قادر ہے۔ (2646)

پہنچانا ﴿ظَاهِرُوهُمْ﴾ سے صاف ظاہر ہے۔ بلکہ تاریخ سے معلوم ہوتا ہے کہ انہوں نے مسلمانوں کی مستورات پر بھی حملہ کرنا چاہا۔ یہ موقعہ مسلمانوں کے لیے نہایت نازک تھا جب کفار کا لشکر پر اگندہ ہو گیا تو نبی کریم ﷺ نے بنو قریظہ کی سزا کے لیے فوراً ان کا محاصرہ کیا۔ کوئی بیچیس دن تک ان کا محاصرہ رہا، آخر انہوں نے درخواست کی کہ سعد بن معاذؓ جو فیصلہ کریں وہ ہمیں منظور ہے۔ سعد ان کے حلفا میں سے تھے۔ اگر نبی ﷺ کے فیصلہ پر یہ لوگ راضی ہو جاتے تو آپ غالباً ان سے وہی سلوک کرتے جو پہلے بنو قریظہ اور بنو نضیر سے کیا تھا۔ مگر سعد کو ان کی خطرناک غداری پر بہت رنج تھا کہ انہوں نے مسلمانوں کی عورتوں اور بچوں تک کو تہ تیغ کرنے کا عزم کر لیا تھا۔ اس لیے انہوں نے یہ فیصلہ دیا کہ ان کے مرد جو جنگ کے قابل ہیں وہ قتل کر دیئے جائیں، عورتیں اور بچے قید ہوں۔ یہ وہی فیصلہ تھا جو یہود اپنے دشمنوں کے حق میں عائد کرتے تھے۔ چنانچہ توریت میں ہے کہ جب محاصرہ تک نوبت پہنچ جائے اور

”خداوند تیرا خدا اسے تیرے قبضے میں کر دیوے تو وہاں کے ہر ایک مرد کو تلوار کی دھار سے قتل کر مگر عورتوں اور لڑکوں

اور مویشی کو اور جو کچھ اس شہر میں ہو اس کا سارا لوٹ اپنے لیے لے۔“ [استثناء: 13-14: 20]

اس لیے نبی کریم ﷺ نے اسی فیصلہ کو جو نہ صرف ان کے اپنے پیش کردہ منصف کا تھا بلکہ ان کی اپنی آسمانی کتاب کے مطابق بھی تھا ان کے حق میں عائد کیا، اور اختلاف روایات پر تین سو سے لے کر آٹھ سو نو آدمی تک قتل ہوئے۔ اس فیصلہ کی بنا پر رسول اللہ ﷺ پر کوئی اعتراض نہیں ہو سکتا، نہ آپ کا یہ فیصلہ تھا، نہ آپ کی شریعت کے مطابق تھا۔ بلکہ یہودیوں کے مقرر کردہ ثالث کا اور انہی کی شریعت کے مطابق فیصلہ تھا۔

2646- عرب سے باہر کی زمینوں کی فتح کی پیشگوئی: وہ زمین جس پر تم نہیں چلے۔ کسی نے کہا مکہ، کسی نے خیبر، کسی نے فارس و روم۔ (ج) اور ظاہر ہے کہ پہلے دونوں خیال درست نہیں۔ اس لیے کہ مکہ اور خیبر ایسے مقامات نہیں جہاں مسلمان پہلے چلے نہ ہوں۔ مراد اس سے صاف طور پر وہ دور دراز کے ممالک ہیں جن پر اہل عرب عموماً جاتے بھی نہ تھے۔ اس لیے پیشگوئی کا ایک ایسے وقت میں کرنا جب جنگ احزاب میں قریب تھا کہ مسلمانوں کا نام و نشان مٹ جاتا اس کے منجانب اللہ ہونے کا بین ثبوت ہے۔ ایک طرف دشمن اس کثیر تعداد میں حملہ آور ہوتا ہے کہ جس کے حملہ کو روکنے کی مسلمانوں میں کوئی طاقت نہیں اور دوسری طرف پیشگوئی یہ کی جاتی ہے کہ تم ایسے ملکوں کو فتح کرو گے جن پر تمہارا قدم بھی کبھی نہیں گیا۔

يَا أَيُّهَا النَّبِيُّ قُلْ لِّأَزْوَاجِكَ إِن كُنْتُمْ  
تُرِدْنَ الْحَيَاةَ الدُّنْيَا وَزِينَتَهَا فَتَعَالَيْنَ  
أُمْتِعَنَّكُمْ وَأَسْرِحْنَ سَرَاحًا جَبِيلًا ﴿٢٦﴾  
اے نبی! اپنی بیویوں سے کہہ دے کہ اگر تم دنیا کی زندگی  
اور اس کی زینت کو چاہتی ہو، تو آؤ میں تمہیں سامان دوں،  
اور تمہیں اچھی طرح سے رخصت کر دوں۔ (2647)

2647- بظاہر ایسا معلوم ہوتا ہے کہ ازواج مطہرات کے متعلق یہ مضمون یہاں بے تعلق شروع ہو گیا ہے، لیکن ایسا نہیں۔ ایک تعلق تو اس مضمون کا یہ بھی ہے کہ اس رکوع میں آنحضرت ﷺ کی بیبیوں کے آپ سے سامان دنیوی یعنی اچھے کپڑے، زیورات وغیرہ طلب کرنے کا ذکر ہے۔ اور اس کی وجہ یہی تھی کہ مسلمانوں میں فتوحات سے اور مال غنیمت کے آنے سے کچھ آسودگی آگئی تھی اور نبی کریم ﷺ کی بیبیوں نے بھی چاہا کہ ان کو بھی آسودگی سے حصہ ملے۔ آپ کے گھروں میں کوئی سامان نہ تھا، بیبیوں کے پاس کوئی قیمتی کپڑے یا قیمتی زیورات نہ تھے، گزارہ بھی تنگ تھا۔ یہاں تک کہ بعض وقت فاتے بھی برداشت کرنے پڑتے تھے۔ تو اس لحاظ سے بھی یہ مضمون یہاں آیا ہے۔ لیکن اصل تعلق اس مضمون کا اس سے بھی زیادہ گہرا ہے۔ جنگوں کا ذکر درمیان میں بطور جملہ معترضہ آجاتا ہے۔ پچھلے رکوع میں فرمایا تھا کہ نبی کریم ﷺ امت کے لیے اسوۂ حسنہ ہیں، اور گو آپ سب حالات میں سے گزرے اور ہر حالت میں انسانوں کے لیے اسوۂ حسنہ بنے۔ مگر وہ امور جو خاص عورتوں سے تعلق رکھتے ہیں وہ آپ پر وارد نہ ہو سکتے تھے۔ اس لیے اس حصہ میں نبی کی پیماں بھی امت کی عورتوں کے لیے نمونہ ہیں۔ مثلاً پردہ کے احکام کی تعمیل میں امہات المؤمنین تمام مسلمان عورتوں کے لیے نمونہ ہیں۔ یا ان احکام کی تعلیم میں جو عورتوں کے مردوں کے ساتھ سلوک کے متعلق ہیں یا اس بات میں کہ باوجود عورت کے فرائض خانہ داری کو ادا کرنے کے عورتیں کس طرح قومی اور دینی ضروریات میں حصہ لے سکتی ہیں، اس کے علاوہ اور کئی امور ہیں جو خصوصیت سے عورتوں سے متعلق ہیں۔ یہی وجہ ہے کہ انہیں امت کی مائیں بھی قرار دیا ہے یعنی امت کی روحانی تربیت کا ایک حصہ ان کے بھی سپرد تھا۔ جس میں علاوہ اس خاص حصہ کے اور بھی بہت سے امور تھے جو نبی ﷺ کو گھر کے اندر پیش آتے تھے اور جن کا تعلق ہر مسلمان مرد اور عورت سے تھا۔ اس لیے اس رکوع میں ان کو ان کا یہ منصب یاد دلایا ہے۔ آسودگی سے زندگی بسر کرنا خلاف شریعت نہیں، نہ مردوں کے لیے نہ عورتوں کے لیے۔ لیکن جس طرح مردوں کے لیے نبی کریم ﷺ کا نمونہ سادگی کا تھا اسی طرح ضروری تھا کہ عورتوں کے لیے آپ کی بیبیوں کا نمونہ سادگی کا ہوتا۔ ورنہ سادگی کی جو تعلیم اسلام نے دی تھی اور جس کا نمونہ آنحضرت ﷺ نے دکھایا تھا وہ بے کار جاتا۔ اور سچ تو یہ ہے کہ بہت سے اخلاق فاضلہ نسل انسانی کے اندر عورتوں سے آتے ہیں۔ وہ لوگ جھوٹے ہیں جو یہ کہتے ہیں کہ اسلام نے عورت کو عزت نہیں دی۔ اس سے بڑھ کر کیا عزت ہوگی کہ ایک حصہ میں انہیں اخلاق اور روحانیت کا معلم قرار دیا۔ اس اصول کو ابتدائی مسلمانوں نے خوب سمجھا تھا، ورنہ ہزار ہا باتیں وہ سیدہ عائشہ صدیقہ رضی اللہ عنہا اور دیگر ازواج سے سیکھنے کے لیے کیوں جاتے۔ غرض جب ان پاک بیبیوں کے دل میں یہ خیال پیدا ہوا کہ ان کی تکلیفات زندگی کی کسی قدر کم ہوں اور وہ بھی کسی قدر آسودگی کی زندگی بسر کریں اور دنیا کا کچھ مال ان کے گھروں میں بھی آئے تو حکم ہوا کہ اس سے تمہارے نبی کی پیماں ہونے کی اصل غرض ہی مفقود ہوتی ہے۔ اس لیے اگر دنیا کی زینت کے سامان چاہتی ہو تو وہ سامان دے کر تمہیں رخصت کر دیا جائے گا

وَ اِنْ كُنْتُمْ تُرِدْنَ اللّٰهَ وَ رَسُوْلَهُ وَ  
الدَّارَ الْاٰخِرَةَ فَاِنَّ اللّٰهَ اَعَدَّ  
لِلْمُحْسِنَاتِ مِنْكُنَّ اَجْرًا عَظِيْمًا ﴿٢٦٨﴾  
اور اگر تم اللہ اور اس کے رسول کو اور آخرت کے گھر کو چاہتی  
ہو تو اللہ نے تم میں سے نیکی کرنے والیوں کے لیے بڑا اجر  
تیار کیا ہے۔ (2648)

يُنْسَاۗءُ النَّبِيَّ مِنْ يَّآتٍ مِنْكُنَّ بِفَاحِشَةٍ  
مُّبِيْنَةٍ يُضَعَفُ لَهَا الْعَذَابُ ضِعْفَيْنِ ۗ وَ  
كَانَ ذٰلِكَ عَلَى اللّٰهِ يَسِيْرًا ﴿٢٦٩﴾  
اے نبی کی عورتو! جو کوئی تم میں سے کھلی بے حیائی کرے  
اسے دو چند سزا دی جائے گی اور یہ اللہ (تعالیٰ) پر آسان  
ہے۔ (2649)

اور اگر تم رسول کے گھر میں رہنا چاہتی ہو اور اللہ اور اس کے رسول اور آخرت کے گھر کو اصل غرض بنانا چاہتی ہو تو پھر انہیں  
تکلیفات کے اندر زندگی بسر کرنی ہوگی، تاکہ تمہارے نیک نمونہ سے دوسروں کو فائدہ پہنچے۔ اور اس بات کا خصوصیت سے ذکر  
اس لیے بھی کیا کہ بی بی کا مطالبہ خاوند پر زیورات اور کپڑوں کے لیے سب سے زیادہ گھروں میں تکلیف کا موجب ہوتا ہے اور  
سب سے بڑا سبق مسلمان بیبیوں کو یہی دینا تھا کہ وہ اپنے خاوندوں سے ایسے مطالبات نہ کریں جو ان کے لیے تکلیف کا  
موجب ہوں۔ ہاں اگر کسی کو خود مل جائے تو بے شک اس سے فائدہ اٹھائے۔ انہی مطالبات نے یورپ کے بیشتر مردوں کو  
شادی سے متنفر کر کے زنا کاری کو مروج کر دیا ہے۔

2648- بخاری میں حضرت عائشہ رضی اللہ عنہا سے روایت ہے کہ اللہ تعالیٰ نے یہ آیات نازل کیں جن میں بیبیوں کو رسول کے گھر میں رہنے یا  
طلاق لینے کا اختیار دیا گیا، تو آپ نے مجھ سے ابتدا کی اور فرمایا کہ میں ایک بات تم سے کہتا ہوں مگر اس کے جواب میں جلدی نہ  
کرنا بلکہ اپنے ماں باپ سے مشورہ کر لینا۔ تب آپ نے یہ آیتیں پڑھیں۔ تو میں نے کہا میں ماں باپ سے کس بات کا مشورہ  
کروں میں اللہ اور اس کے رسول اور دار آخرت کو چاہتی ہوں۔ تب آپ نے باقی بیبیوں سے بھی اسی طرح دریافت کیا اور سب  
نے وہی جواب دیا۔ اور ایک روایت میں ہے کہ حضرت عائشہ رضی اللہ عنہا نے یہ جواب دے کر آنحضرت ﷺ سے عرض کیا کہ میرے  
جواب کی اطلاع دوسری بیبیوں کو نہ دینا۔ تو آپ نے فرمایا کہ اللہ نے مجھے اس لیے نہیں بھیجا کہ لوگوں کو تکلیف میں ڈالوں، بلکہ  
مجھے معلم اور مبشر بنا کر بھیجا ہے۔ اگر مجھ سے کوئی بی بی دریافت کرے گی تو میں بتا دوں گا۔ اور یہ واقعہ تخمیر کے واقعہ سے تعلق  
رکھتا ہے۔ یعنی جب نبی کریم ﷺ ایک ماہ کے لیے اپنی بیبیوں سے علیحدہ ہو گئے تھے اور یہ 9 ہجری کا واقعہ ہے۔

2649- ﴿بِفَاحِشَةٍ مُّبَيِّنَةٍ﴾ سے یہاں مراد بعض نے نبی ﷺ کی نافرمانی لی ہے اور بعض نے وہ امور جو آپ کی تکلیف اور حزن کا  
موجب ہوں۔ (ر) اور اس سے مراد نشوز اور سوء خلق بھی ہوتے ہیں [دیکھو نمبر: 629]۔ اور زنا یہاں مراد نہیں کیونکہ نبی کریم  
ﷺ کی عصمت آپ کو اس سے بلند ٹھہراتی ہے کہ آپ کی بیبیوں سے ایسے امر کا ارتکاب ہو اور بعض نے بطور فرضیت اس کو جائز  
رکھا ہے۔ اور ایسی حالت میں دو چند عذاب اس لیے کہا کہ وہ دوسروں کے لیے نمونہ ہیں۔